
विद्च्छिरोमणि हेमराज शर्मा 

तथा 


ऐतिहासिकशिरोमणि बाबुराम आचार्य 
[वि. सं. १९४४-२०२९ ] 


लाई 


यो ग्रन्थ सादर समर्पण गर्छु 


वि. सं. १०४७ ठ्मेष्ठ २ गते बुधवार न्नैयराज पन्त 


पूर्णिमा ७ब अङ्कु)३ 


भूमिका 


मेरो जन्म वि. सं. १९७० श्रावण २६ गत्ते आइत्तकार भएको हो । म॑ जन्मनुभन्दा ३३ वर्षपहिले भगवान- 
लाल इन्द्राजीले नेपालका लिच्छविकालदेखिका अभिलेख खोजी गरी प्रकाश गराएका हुन्‌ । उनले लिच्छविकालका 
अभिलेखमा देखिएका दुवे थरी संबत्‌का विषयमा आफ्नो विचारअनुसार ऊहापोह गरेका थिए। 

म जन्मनुभन्दा २८ वर्षपहिले सेसिल बेन्डलले नेपालका लिच्छुविकालका अभिलेख छपाई इतिहास तथा 


गणित जान्ने विद्वान्‌हरूका सामुन्ने पौषमा परेको अधिमास के हो भन्ने तर्कंवितर्क उठाइदिए । उनैले बेलायती 


सङग्रहालयमा रहेका नेपाली हस्तलिखित पुस्तकहरूको सुचीपत्र छपाउने सिलसिलामा मानदेवसंवत्‌को चर्चा परेको 


सुमतितन्त्रको भाग छपाइदिई सुमतितन्त्रपट्टि नेपाली इतिहासका विद्वान्‌हरूको ध्यान आकृष्ट गराइदिएका हुन्‌ । 

म जन्मनुभन्दा २६ वर्षपहिले जोन फेथफुल पलीटले मानदेवको चाँगुको अभिलेखको गणना छपाइदिई 
इतिहाससम्बन्धी गणित जान्ने विद्वान्‌हूसमक्ष एउटा प्रस्ताव राखिदिएका हुन्‌ । 

म जन्मनुभन्दा ८ वर्बपहिले सिलभाँ लेभीले लिच्छविकालका अभिलेखमा देखिएका अधिमासलाई उपकरण 
मानी लिच्छविसंवत्‌को निर्णय गने कास गरेका हुत्‌ । 

मेरो २२ वर्षको उमेर हुँदा हेमराज शर्माले मानदेवसंवतूको उल्ले 
जायसवाललाई देखाइदिएका हुन्‌ । 

आफ्नो २५ वषको उमेरमा मैले सुसतितन्त्रको नाम सुनेको 
उल्लेख परेको सुमतितन्त्रको भाग पनि मैले त्यस वड देखेको न 


मेरो २६ वर्षको उमेर हुँदा बाबुराम आचायेले सुमतितन्त्रद्वार प्रतिपादित शकसंबत्‌ र मानदेवसंवत्‌को 
प्रयोग गरेर लिच्छविसंबत्को निर्णय गरी मानदेवको र अंशुवर्माको समय नियत गरेका हुन्‌ । 


अहिलेसम्म धेरे बिद्वान्‌हरूले सुमतितन्त्रद्वारा प्रतिपादित मानदेवसंवत्‌को उपयोग गरी इतिहासका पुस्तक 
लेखिसकेका छन्‌ । 
लिच्छविकालमा चलेका संवतको विषयमा श्रमात राजवंशीले १७ वर्षअगाडि लिच्छविसंचतुको निष्कर्ष 
नामक पुस्तक लेखे । उनको सो पुस्तकमा दिइएको सवतूसम्बरघी निर्णय अशुद्ध छ भनी बोल्वेमा पहिलो ब्यक्ति 
म होइन । लिच्छविसंवत्को निष्कर्षको पहिलो खण्डनकर्ता भूवनलाल प्रधान हुन्‌, उनले यस्तो लेखेका छन्‌-- 
शङ्कर मानजोको “लिच्छवि संवत॒को निष्कर्ष! ऐतिहासिक तवरले मिल्दैन भनेर मैले सं. २०३ १ सालमै 
नेपाली, अङ्क ६१, ऐ अद्धू ६४, गोरखापत्र २०३३-१-१९, ऐ २०३५-१०-२७ मा प्रकाशित गरि- 
सकेको छु । यस विषयको टिप्पणी सर्वप्रथम मेरे थियो । 
उपरोक्त मेरा लेखहरूमा व्याख्या भएसनुसार उपरोक्त “निष्कर्ष! 
५ 
(१) अंशुवर्मा राजा भएको समय शक सं. ५०४ देखि ५१९ अन्ने । 
(२) नङ चङ गम्पोको समय शक सं, ५०२-५६० भन्ने ॥ 
(३) अंशुवर्मा र हर्षवर्धन समकालीन हुन सक्तैनन्‌ भन्ने । 


ख परेको सुमतितन्त्रको भाग काशीप्रसाद 


हैँ । जायसवालले छुपाएको मानदैवसंवत्‌को 


“मा निस्निलिखित कुराहरू गलत 


४|पूणिमा ७८ अङ्कु लिच्छविसंवत्को परिचर्चाको परीक्षा 


(४) नरेखदेवको समथ वि. सं. ६७६ देखि ७१२ सम्म भन्ने । 

(५) त्यस बखत प्रचलित पुरानो संबत्लाइ शक संवत्भन्दा २२ वर्ष पुरानो भन्ने । 

(६) अंशुवर्मा संवत्‌ ३०१ को अभिलेखसंग संम्बन्धित सानदेवको 
स्ने ॥ 

(७) शुकुटीको जन्म ई. सन्‌ ५७३ मा भएको भन्न । 

(८) ई. सन्‌ ५९३ मा ज्ङः चङ गम्पोले भृकुटी विवाह गरेको भन्ने । 
ई. सन्‌ ६४१ मा उनको उमेर ७२ वर्ष पुगेको ठहुने आउँछ भन्ने । 

(९) लङ चङ गश्पोले विवाह गरेकी चीनी राजकुमारी 'सुइ-वंश' को हुनुपर्छ भन्ने । 


राज्यकाल वि. सं. ९११ मा पर्दछ 


(चि. सं, २०३७ मा कोतिपुरबाट त्रिभूवन विश्वविद्यालयका इतिहास शिक्षण समिति तथा नैपाली इतिहास, 
संस्कृति र पुरातत्व शिक्षण समितिद्वारा प्रकाशित नेपालको इतिहासका विवादास्पद विषयहरू, ३६ पृष्ठ) । 


यस अवस्थामा मेरो मात्र ठुर्यंश फैलाइदिने काममा शङ्करमान के उद्देश्यले लागेका छन्‌, थो कुरा सबैको 
लागि विचारणीय हुन पुगेको छ। मेरो निन्दा गर्ने क्रममा सिद्धान्तज्यौतिषको गणनामा अयनांशले केही फरक 
पारदेन र शकसंवत्‌ कातिकादि हुने सक्तैन जस्ता अनर्थ कुराहरू पनि शङ्करमानले लेखेका छन्‌ । यहाँ शङ्कुरमान 
मेरे वेला हुन्‌, तिनले भनेका तो कुरा ठीक छन्‌ भनी मैले बोलिदिएँ भने पनि उपर्युक्त भयनांशसम्बन्ध्री कथनलाई 
कुने पच्चाङ्गकर्ताले स्वीकार गर्नेछैन । त्यस्तै शकसंवत्‌ कातिकादि हुनै सक्तैन भन्ने विषय पनि भक्तपुरका मल्ल- 
कालका अभिलेख एकफेर पडिसकेको जोकोहीले पनि स्वीकार गर्नेछन । 

नेपालमा अभिलेख राख्ने लिच्छविहरू नेपालकै 
सावेलौकिक विषय भइसकेको छ। यस कारण शङ 
विदेशका विभिन्न इतिहासञ्ञ विद्वानृहरूको जमात 
जुने प्रयास गरून्‌ । 


खुमतितन्त्रको मूल वाक्य, सुमतितन्त्रक टीकावाक्य, भोटका स-सक्य-पान-चेनको समयको परम्परा, 
वि. सं. १७१२ मा सारिएको हरिवंशको पुष्पिकावाक्य यी ४ थरी प्रमाणद्वारा प्रतिपादित वि. सं. ६३३ देखि 
उठेको मालदेवसंवत्‌ मानी, हामी ४-५ जना (नयराज पन्त, देवीप्रसाद भण्डारी, भोलानाथ पौडेल, दिनेशराज पन्त 
र अलि पछि उक्मनाथ पौडेल) ले भिन्नाभिन्नै रूपमा संवत्‌ ३१ को पौषको अधिमास (मोहनप्रसाद खनाल), 
संवत्‌ ३१ माघशुक्ल त्रयोदशी आइतवार तिष्यनक्षत्र (धनवज वजाचायं), संवत्‌ ३४ को पौषको अधिमास 
(सेसिल बेन्डल) र संवत्‌ ३०१ वैशाखणुक्ल सप्तमी आइतवार तिष्यनक्षत्र सिद्धयोग (बुद्धिसागर पराजुली) यी 
४ थरी तिथिमितिका गणना गरी आ-आफ्नो गणना भिडाई निर्णय गरेको कुरा इतिहास तथा गणित राम्रो 
नपढेका कर्मकाण्डका कुनै विशेषज्ञ पण्डितले शङ्करमानको मतको समर्थनमा 


केवलं शास्त्रमाश्रित्य न कर्तव्यो विनिर्णयः । 
धुक्तिहीनविचारे तु धमंहानिः प्रजायते ॥ ` 


हुन्‌, तापनि अहिले लिच्छविहरूको इतिहाससम्बन्धी चर्चा 
रमान लिच्छविसंवतूसँग सम्बद्ध आफ्नो विचारलाई देश- 
मा प्रस्तुत गरून्‌ र उनीहरूको प्रतिक्रिया कस्तो हुन्छ त्यो पनि 


१) बि. सं. २०४६ मा काठमाडौंबाट गिरीन्द्रमान राजवंशी र श्यामसुन्दर राजवंशीद्वारा प्रकाशित, शङ्कर- 
मान सजवंशीको लिच्छिसंवत्को परिचर्चा, ६० पृष्ठ । 


भूमिका पूणिमा ७८ अडू! ४ 


भनेर भट्टयाए भन्दैमा एकदेशीय* हुन सक्तैन । 

अंशुवर्माहरूले व्यवहार गरेको संवत्‌ वि. सं, ६३३ देखि उटेको मानदेवसंवत्सिवाय अर्की हुन सक्तैन भन्ने 
कुरो गणित तथा इतिहास दुवैको प्रमाणबाट सिद्ध भएपछि, मान्देवहरूले व्यवहार गरेको संवत्‌ शकसंवत्सिवाय 
अर्को हुन सक्तंन, तर त्यसल।ई गणितबाट सिद्ध गर्नेचाहि सकिएको छैन भनी मैले लेखिसकेको छु ।२ 

लिच्छवि राजा मानदेवहरूले व्यघह।र गरेको संवत्‌ शकसंवत्‌ हरे स्क्तन, किनकि त्यस्तो मान्दा संवत्‌ 
४४९ को आषाढको अधिमास मिलाउन सकिदैन भनी पहिलोपल्ट शक संवत्को विरोध शने व्यक्ति सिल्भाँ लेभी 
हुन्‌ । इतिहासमा कालनिर्णय गने बस्ता गणितलाई मात्र प्रमाण मान्नु हुँदैन, स्यस कारण मानदेबहरूले ब्यवहार 
गरेको संवत्‌ शकसंवत्‌सिवाय अर्कौ हुनै सक्तं न भनी मत प्रतिपादन गने २मेशचन्द्र मजूमदोर हुन्‌ । उनले आफ्नो 
मत प्रतिपादन गर्दा मेरो उमेर ३२ वर्षको थियो। त्यतिखेर मजूमदारले लिच्छविकालका मभिलेखहरू प्रसिद्ध 
सिद्धान्तञ्योतिषी आयंभटका सामानकालिक जस्ता छन्‌, त्यसैले त्यो समयमा कस्तो गणनापद्धति चलनचलतीमा 
थियो विद्ठानृहरूले यस विषयको पनि खोजी गर्नुपछे भनौ एउटा घतलाग्दो बोली बोलेका छन्‌ । त्यसैले तिनताका 


वेदाङ्गज्योतिषठनुसारको गणनापद्धति व्यवहारमा थियो कि भनी म त्यसतर्फ लागेको छु, तदनुसार तिनताकाका 
अधिमासहरू मिलाउनेचाहि मैले सकिसकेको छैन (४ 


पहिले ३९६ लाई ३९५ पढ्दा, ३९५-२२ ३७३ हुने हुनाले तथा केरो लक्ष्मण छत्रेको सारणीमा शक 

३७३ को वंशाखसा अधिभास देखिएको हुनाले शष्दूरमानको लेखा सूर्यसिद्धान्त पनि ग्राह्य थियो, नारदको मत पनि 

प्रामाणिक थियो । अहिले उपर्युक्त अङ्क ३९८ हो भनी निर्णय गरेपछि, ब्रह्म सिद्धान्तअनुसार अधिमास गने भनेको, 

तर सो भधिमास नारद र भारद्वाज दुवेको मतमनुसार नमिलेको हुँदा शङ्करमानले आपनो अधिमास मिलाउन 

नयाँ मतको प्रतिपादन गरे । उनको नयां मतको प्रमाण के हो र सो कहाँ छ भन्ने प्रश्नको जवाफचाहि उनी यसरी 
दिन्छन्‌ 

अज्ञानलाई ज्ञानले काटे जस्तै ऋषिको वचन विज्ञानले काट्छ । 
(लिच्छविसंवत्‌को परिचर्चा, ६१ पृष्ठ) । 


अभिलेखमा दिएको संवत्‌अनुसार आफ्नो कुरा मिलेन भने स्वेच्छाले अभिलेखको अङ्क अन्यथा कल्पना 
गरिदिने, कसैले अभिलेखको अङ्कु वास्तवरूपमा देखाइदिई गणितबाट तिम्नो कुरा मिल्दैन भनी भनिदियो भने 
परम्परादेखि मानिआएको गणनापद्धतिलाई नै अप्रामाणिक भनिदिने, तिम्री मतको प्रामाण्य के छ भनी प्रश्‍न गर्दा 
मैले निकालेको 'नेपालको आफ्नै विशुद्ध मत” हो भनी गर्जन थाल्ने गरेपछि कुने पति कुराको निर्णय कसरी हुन्छ ? 


यस कारण शङ्कूरमानलाई विशिष्टविज्ञानवेत्ता र नयाँ सिद्धान्तका आविष्कारक नमानी उनको मत स्वीकार 
गर्ने सकिँदैन । 


२) उही, १४ पृष्ठ । 


३) वि. सं. २०४३ मा काठमाडौंबाट नेपाल राजकीय प्रज्ञा-प्रतिष्ठानद्वारा प्रकाशित नयराज प 
(सहायक- देवीप्रसाद भण्डारी, केशवचन्द्र न्यौपाने) को लिच्छविसंवत्‌को निर्णय, ५५५, पृष्ठ । 


४) उही, ५७४-५७५ पृष्ठ । 


त्त 


६[पुणिमा ७८ अजू लिच्छविसंघतको परिचर्चाको परीक्षा 


तत्‌ प्रत्यक्षविरुद्धमुद्धतमिदं नेवास्तु वा वस्तु वा । 
हे प्रौढा गणका विचारयत तद्‌ मध्यस्थबुद्धया भृशम्‌ ॥॥५३॥ 
(सिद्धान्तशिरोमणि, भुवनकोशाधिकार) 


[हि सिपालु गणितज्ञहरू हो ! प्रत्यक्ष देखिने यो वाहियात कुरालाई वाहियात भन्ने हो कि ठीक भन्ने हो 
तपाईंहरू मध्यस्थ भई राम्रोसँग विचार गर्नुहोस्‌ ।] 


शंकरमान राजवंशीले बदतियतले जानाजान बोलेका झूटा क्राहुरू 


१) शकसंवत्‌ चेत्रादि मात्र हुन्छ, कातिकादि हुन सक्तैन । 


अंशुवर्मा ताकाको संवत्‌ र त्यो भन्दा माथिको संवत्‌ यी दुवे कातिकादि हुन्‌ भन्ते कुरा नरेन्द्रदेवको 
अनन्तलिङ्ग श्वरको अभिलेख र चाँगुको निरपेक्षको अभिलेख तया पशुपति सूर्यधाटको विजयवतीको 
अभिलेखले सिद्ध गरेको छ! तर शाक संवत्‌ चेत्रादि हुनाले यो कुरा पनि मिल्देतथ्यो ॥ 
(लिच्छविसंवत्को परिचर्चा, १-२ पष्ठ) 
शकसंवत्‌ चंत्रादि हो । अभिलेखको संवत्‌ कातिकादि हुनाले त्यो पनि अशुद्ध छ । 
(लिच्छविसंबतुको परिचर्चा, १४ पुष्ठ} 
लिच्छविकालको संवत्‌ कातिकादि भएपछि मानदेवदेखि शिवदेवसम्मका संवत्‌ शकसंचत्‌ 
हुन्छ स ? किन भने शकसंवत्‌ त चंत्रादि हो। 
(लिच्छविसंवतको परिचर्चा, ६५ पृष्ठ) 
मानदैवदेखि प्रथम शित्रदेवको पालासम्मका अभिलेकवका संवत्‌ कातिकादि भएका हुनाले ती शकसंवत्‌ हुन 
सक्तं नन्‌ किनभने शकसंवत्‌ चेत्रादि मात्र छ कातिकादि छैन भनी शङ्कुरमानले यहाँ दृढतापूर्वक लेखेका छन्‌ । अब 
यसको परीक्षा गरिन्छ । 
भक्तपुर सिद्धपोखरीनजीके सल्लाघारीसंगे रहेको पोखरीको पाटीको भित्तामा रहेको जगञ्ज्योतिर्‌ महलको 
बि. सं. १६८७ को शिलालेखमा यस्तो लेखिएको छ- 
शाके १५५२ ॥ नेपालसम्बत्‌ ७५० थ्वगुलि वर्षस ... ्रोमन्महाराजाधिराज 
श्रीश्रोजयजगज्ज्योतिम्मंललरेच प्रभु ठाकुरसन पोषकृष्ण एकादशी बुधानुराध- 
योगस आरम्भ याङान वेशाखकृष्ण द्वादशी रेवतीनक्षत्र प्रीतियोग ब्रहस्पतिवारु 
कोन्हु संपुण्णंन सिधयकं थ्व पुष्करिणी प्रतिष्ठा याङ जुरों _ 
[शकसंवत्‌ १५५२ नेपाली संवत्‌ ७५० (वि. सं. १६८७) यस वषं श्रीमहाराजाधिराज भोश्रोजय 
जगज्ज्यो तिमेल्लदेव प्रभु ठाकुरले पौबकृष्म (पूर्णान्त मानले माघकृष्ण) एकादशी बुधवार अनुराधा- 
सक्षत्रको योग भएको दिनमा आरम्भ गरीकन वेशाखकृष्ण (पुर्गान्तमानले जेष्ठकृष्ण) द्वादशो: 
रेवतोनक्षत्र प्रतियोग बृहस्पतिवारका दिन जम्मै सिद्धयाएर यो पोखरीको प्रतिष्ठा गरियो । ] 


शब्धुरसान राजवंशीले बदनियतले जानाजान बोलेका फूटा कुराहरू पुणिमा ७८ अङ्ू/७ 


(वि. सं. २०१७ मा काठमाडौंबाट भोलानाथ पौडेल र धनवज्ञ वज्तराचायंद्वारा विरचित तथा प्रकाशित 
अत्तिहास-संशोधन ५१ क्रमागत सङख्याका १-२ पृष्ठ) । 


यी दिनको गणनाको विषयमा इतिहास-संशोधन ११ क्रमागत सङख्यामा यस्तो लेखिएको छ-- 


नेपाली संवतूको वत्सरारम्म कातिकशुक्ल प्रतिपदादेखि हुन्छ ? शकसंवत्‌ विक्रमसंवत्‌ कलिगतवर्षको 
यत्सरारम्भ चेत्रशुक्ल प्रतिपदादेखि हुन्छ । यस पद्धतिअनुसार कात्तिक शुक्ल प्रतिपदादेखि फाठगुन कुष्ण 
(पूर्णान्त मानले चेत्रकृषण) अमावास्यासम्झ नेपाली संवत्‌मा ८०१ जोडे शकसंवतू, ९३६ जोडे विक्रम- 
संवत्‌, ३९८० जोडे कलिगतवधे हुन्छ । चेत्रशुकल प्रतिपदादेखि आश्विनकृष्ण (पुर्णान्त मातले कातिक- 
कृष्ण) अमावास्यासम्म नेपाली संवतूमा ८०२ जोडे शकसंवत्‌, ९३७ जोडे विक्रमसंवत्‌, ३९८१ जोडे 
कलिगतवषं हुन्छ । तर जगज्ज्योतिमेल्लको यस शिलालेखमा भने ने. सं. ७५० पौषकृष्ण (पूर्णान्त 
मानले माघकृष्ण) र वेशाखकृष्ण (पूर्णान्त मानले ज्येष्ठकुष्ण) मा पनि शकसंवत्‌ १५५२ ने दिइएको 
छ । अहिले चलेको पद्धतिअनुसार' यहाँको शकसंवत्‌ पनि चेत्रशुक्ल प्रतिपदादेखि सुरु हुने भएको भए 
ने. सं, ७५० पौषमा शकसंवत्‌ १५५१ र वेशाखमा मात्र १५५२ हुनुपर्थ्यो । त्यसो नभई पौष र 
वैशाख दुवे महीनामा! शकसंवत्‌ १५५२ ने देखिएकाले यहाँको शकसंवत्‌ चेत्रशुक्ल प्रतिपदादेखि सुरु 
भएको देखिएन, प्रत्युत कातिकशुक्ल प्रतिपदादेखि सुरु भएको देखिन आयो । यसको निर्णयका लागि 
यहाँ उल्लिखित तिथिमितिको गणना गरी आएको पश्चाङ्ग यहाँ दिइएको छ-- 


ने. सं. ७५० तदनुसार श. सं. १५५१ वि. सं. १६८६ पोषकृष्ण (पूर्णान्तमानले माघकृष्ण) -- 
चार तिथि घ, प. नक्षत्र घ, प, 
बुध एकावशी १५।३६ अनुराधा ३१४० 


शकसंवत्‌ १५५२ वि. सं. १६०७ पौषकृष्ण (पुर्णान्तमानले माघकृष्ण) -]- 
वार तिथि घ. प. नक्षत्र घ, प. 
मङ्गल एकादशो १५।४५ ज्येष्ठा 91५० 


यसबाट नेपाली संवत्‌को जस्तै कातिकशुकल प्रतिपदादेखि शकसंचतूको प्रारम्भ मानी गणना गर्दा 


तिथिमिति मिल्न आएको र चेत्रशुक्ल प्रतिपदादेखि शकसंवत्‌को प्रारम्भ मानी गणना गर्दा तिथि- 
मिति नमिलेको स्पष्ट देखियो । 


वेशाखकुष्णमा चाहि चेत्रादि भए पनि कातिकादि भए पनि एउटे हुने हुँदा यहाँ दिइएको ने. सं. ७५० 
शकसंवत्‌ १५५२ को गणना गर्दा मिल्न आउंछ । 
ने. सं. ७५० शकसंबत्‌ १५५२ वि. सं. १६८७ वेशाखकृष्ण (पुर्णास्तमानले ज्येष्ठक्ुष्ण) -+- 
वार तिथि घ. घ, नक्षत्र घ. प. योग छ, प. 
बृहस्पति द्वादशी ०१६ रेवती ३५।४७ प्रीति १६४३ 


नो यो गणना हामी (देवीप्रसाद, भोलानाथ र शङ्कुरमान) ले गरेका हों ॥ 


नै" यो गणना हामी (देवीप्रसाद, भोलानाथ र शङ्करमान) ले गरेका हो 1 
(इतिहास-संशोधन ५१ क्रमागत सङ्ख्याका ३-४ पृष्ठ) 


८ पूणिमा ७८ अद्ध लिच्छविसंवतको परिचर्चाको परीक्षा 


जगज्ज्योतिर मल्लको उपर्युक्त शिलालेखसँगै यसै पोखरीविषयको जितामित्र मल्लको शिलालेख पनि रहेको 
छ । सो शिलालेखमा यस्तो लेखिएको छ-- 


~” श्रीसन्महाराजाधिराज श्रीश्रीसुमति जयजितामित्रमल्लदेव प्रभु थाकुरसन 
“„ नेषालसंवत्‌ ७९८ श्रीशाके १६०० कलिगत ४७७९ विक्रम १७३५ माघमासे 
शुक्लपक्षे पञ्चम्यां तिथौ रेवतीनक्षत्रे वृ (सि) द्वियोगे ब्रृहस्पतिवासरे थ्व 
कुन्हु यज्ञ याङाव प्रतिष्ठा याङा दिन ॥ i} 


[श्रोमहाराजाधिराज सुमति (बुद्धि सप्रेका) श्रीश्रीजयजितामित्र सहल प्रभु ठाकुरले नेपाली संवत्‌ 
७९८ शकसंवत्‌ १६०० कलिगतवर्ष ४७७९ विक्रमसंवत्‌ १७३५ माघशुक्ल श्रीपश्वमी रेवतीनक्षत्र 
सिद्धियोग बृहस्पतिचारका दिन यज्ञ गरीकन प्रतिष्ठा गरिएको हो ।] 
(इतिहास-संशोधन ५१ क्रमागत सङख्याका ५-७ पृष्ठ) 
यस दिनको गणनाको विषयमा इतिहास-संशोधन ५१ क्रमागत सङ्ख्यामा यस्तो लेखिएको छ- 


माथिको जगज्ज्योतिमंल्लको शिलालेखमा जस्तै यहाँ पनि शक विक्रम कलिगतवर्षहरू कातिकशुक्ल 
प्रतिपदादेखि सुरु गरिएका देखिन्छन्‌ । किनभने ने. सं. ७९८ माघमा यहाँ शक सं. १६०० वि. सं, 
१७३५ कलिगतवर्ष ४७७९ दिइएका छन्‌ । आजभोलिको चलनभनुसार चेत्रशुवलप्रतिपदादेखि यी 
संबतृहरू सुरु गरिएका भए ने. सं. ७९८ माघमा शक सं. १५९९ वि. सं. १७३४ कलिगतवर्ष ४७७८ 
सात्र हुनपर्थ्यो । यस कारण यस शिलालेखमा उहिलखित शक विक्रम कलिगतवषहरू पनि ने. सं. जस्तै 
कातिकशुक्ल प्रतिपदादेखि सुरु गरिएका रहेछन्‌ भन्ने स्पष्टे छ । गणना गरेर हेर्दा पनि यहो कुरा सिद्ध 
हुत आउँछ । 
ने. सं. ७९८ तदनुसार शक सं. १५९९ वि. सं. १७३४ कलिगतवर्ष ४७७८ माघशुक्ल -:- 
वार तिथि घ. प. नक्षत्र घ. प. योग घ. प. 
बृहस्पति पश्चमी २४३० उ. भा. १३।२२ सिद्धि ३०५२ 
शकसंबत्‌ १६०० विक्रमसंवत्‌ १७३५ कलिगतवर्ष ४७७९ साघशुक्ल + 
चार तिथि घ. प. नक्षत्र घ. प. योग घ. प. 
मङ्गल पञ्चमी १॥१ उ. भा. ३५५६ शिव ४०२ 


यहाँ नेपाली संवत्‌ जस्तै गरी कातिकशुक्ल प्रतिपदादेखि शक विक्रम कलिगतवर्षहरूको प्रारम्भ 
मानी गणना गर्दा तिथिमिति मिल्न आयो र चैत्रशुक्ल प्रतिपदादेखि शक विक्रम कलिगत वर्षहरूको 
प्रारम्भं मानी गणना गर्दा तिथिमिति मिल्न आएन । 
यसरी माथिका जगज्ज्योतिर्मल्लका र जितामित्र मल्लका दुवै शिलालेखमा शकसंबत्‌ विक्रमसंवत्‌ 
कलिगतवर्षहरूको पनि नेपाली संवत्‌को जस्तै कातिकशुक्ल प्रतिपदादेखि सुरु गरिएको देखियो । 
= यो गणना हामी (देवीप्रसाद, भोलानाथ र शद्भूरमान) ले गरेका हौं । 

हर -- i - ` (इतिहास-संशोधन ५१ क्रमागत सङख्याका ८-९ पृष्ठ) 


शङ्करमान राजवंशीले बदनियतले जानाजान बोलेका फूटा कुराहरू पुणिमा ७८ अङ्कू/९ 


पहिले शङ्करमांन आफैँले शकसंवत्‌ कातिकादि भएका अभिलेखका गणना गरेका थिए, यस कारण 
लिच्छविसंवत्‌कों परिचर्चामा शकसंबत्‌ कातिकादि हुनै सक्त न भनी अहिले शङ्करमानले जो लेखे सो जानाजान 
बदमासी गनं नियतले लेखिएको हो भन्ने कुरा जो कोही पनि बुळन सक्छ । 


२) नेपालसंवत्‌मा ८०२ जोडेपछि मात्र शकसंवत्‌ हुन्छ। 


त्यसैले चाँगुको गरुडको कवचमा रहेको अभिलेखको संवत्‌ ३१ माघ शुक्ल त्रयोदशी पुष्य नक्षत्र 
आाइतवारको मितिको गणना त्यो वर्षं भक्तपुरको अभिलेखमा अधिमास परेको हुनाले मानदेव संवत्‌- 
बाट गणना गर्दा अधिमास नपरेकोले मिल्दैन भनेथें । त्यसलाई भोगुरु नयराज पन्त ज्यूले एउटा युक्ति 
निकाह्नुभयो र अंशुवर्मादेखिका लिच्छवि राजाहरूले व्यबहार गरेको संवत्‌ वि. सं. ६३३ देखि उठेको 
हो भनी सकार्दा अभिलेखका सबै मिति ट्वाक्क मिल्छन्‌ भनी सो युक्ति यसरी दिनुभयो-- 

अभिलेखको संवत्‌ ३१ (= ६३३+ ३१) = वि. सं. ६६४ 

यताबाट यो अभिलेख वि. सं ६६४ मा राखिएको देखिन्छ । 

अब यो कुरा गणनाबाट सिद्ध गरिन्छ । 
अंशुवसदिखिका लिच्छवि राजाहरूले व्यवहार गरेको संवत्‌ कातिकादि थियो भन्ने कुराको सङ्गत 
अनन्तलिङ्ग श्वरमा रहेको नरेन्द्र देवको अभिलेखबाट पाइन्छ । 
यसकारण अभिलेखको संवत्‌ ३१ वि. सं. ६६४ को कातिकदेखि वि. सं. ६६५ को भाव्विनसस्स 
रहन्छ । 
विक्रम संवतुबाट १३५ घटाए शक संवत्‌ आउँछ । यस कारण वि. सं. ६६४ (= ६६४-१३५) = 
शकसंवत्‌ ५२९ हुन्छ । यसकारण अभिलेखको संवत्‌ ३१ शंकसंबत्‌ ५२९ कातिकदेखि ५३० आश्विन- 
सम्म रहन्छ । वेद्कुटेश केतकरको सो रार्यब्राहापक्षीय-तिथिगणितमा छापिएको अधिमास क्षयमास 
सारणीमा शकसंवत्‌ ५२० को ज्येष्ठमा अधिमास छ। सो अधिमास अभिलेखको संवत्‌ ३१ ज्येष्ठमा 
प्छ । 
अभिलेखको संवत्‌ ३१ को ज्येष्ठमा परेको अधिमास धर्मनिर्णय तिथिसार संग्रहको `*' *** *** *** 
वचन अनुसार पौषमा लिइने भयो । 

- (लिच्छविसंवत्‌को निर्णय ९-१० पृष्ठ ।) 
अर्को कुरो यस्तो पनि भन्नुभएको छ । 
वि. सं. ६३३ देखि ९३७ भित्रको कुनै समयमा सुमतितन्त्रको रचना भएको हो । 

(लिच्छविसंबत्‌को निर्णय १३६ पृष्ठ) 

घुपतितन्त्रको प्रन्यकारले नेपालसंवतबाद शकसंबत्‌ ल्याउने रीति पनि यसरी डिएको छ । 
“छक बस सूर्याय । नेपाल सम्व॒त्सर कर्मे धूमो स्याप्य नयना नागा ८०२% संयोज्य शककालंस्मवलि ।” 
(जै जसरी शक ४९८ पा मानदेव संवत्‌ आरम्भ हन्छ भने जस्तै शक ८०२ मः नेपाल संवत्‌ आरम्भ 
हुन्छ भनौ स्पष्ट अनेको छ?) 
तेपालसंवत्मा ८०२ जोडेपछि शकसंवत्‌ हुन्छ भन्ने कुरा उक्त रीतबाट थाहा हुन्छ । 


१०/पूशिमा ७८ अङ्कु लिच्छविसंबत्‌को परिचर्चाको परीक्षा 


सुमतितन्त्रका ग्रस्थकारलाई मानदेवसंवत्‌ चाहि थाहा रहेन छ, नेपाल संवत्‌ चाहि थाहा रहेछ भन्ने 
कुरा सुमतितन्त्रका प्रस्थकारको यस लेखाइबाट बुझिन्छ । 


नेपालसंवत्‌ चलिसकेपछि मध्यकालसम्म अधिमास मान्ने परिपाटी लिच्छविकालके परिपाटी अनुसार 
थियो । मध्यकालमा अधिमास मानेका कतिपय तिथिमितिको सूची तथा त्यसको गणना मेरो 
लिच्छबिसंवतूको निष्कर्ष नामक पुस्तकको ३८-४२ पृष्ठमा दिएको छ्‌ । 


नेपालसंवत्‌ पनि कातिकादि भन्ने कुरा सर्वमान्य छ। श्रीगुरु नयराज पन्त ज्यूको युक्ति बमोजिम 
मध्यकालका अधिमासहरू जांच्दा निस्केको नतोजा यहाँ प्रस्तुत गरिन्छ । 


१, पेटेक ३३ पृष्ठमा प्रकाशित पाटन गचाननोको अभिलेक्षमा ने. सं. १३२ प्रथमाषाह शुक्ष्ल दिवा 
त्रयोदश्यां बृहस्पति दिने मैत्रनक्षत्रे भनी दिएको छ | यसमा ८०२ जोड्दा शक ९३४ हुन्छ । यो 
वर्ष पुर्वोक्त युक्ति अनुसार शक ९३४ क्रातिकदेखि ९३५ आश्विनसम्म रहन्छ । वेडूटेश केतकरको 
सोराय॑ ब्राह्मपक्षीप तिथिवणितमा दिइएको अधिमास सारणीमा त्यति भित्र अधिमास पर्देन । 
शक ९३४ ज्येष्ठमा परेको छ ।* 

२. पेटेक ५५ पृष्ठमा प्रकाशित इण्डिया अफ लाइन्ने रीभा रहेको स्फोटिका बैद्य भन्ने पुस्तकभा ने. सं. 
२४० प्रथमाषाढ कृष्ण द्वितीयायां सोसदिने भनी दिइएको छ। यसमा ८०२ जोड्दा शक १०४२ 
हुन्छ । थो वर्षे पूर्वोक्त युक्ति अनुसार शक १०४२ कातिकदेखि १०४३ आश्विनसम्म रहन्छ। 
केतकरको अधिमास सारणीमा त्यति भित्र अधिसास पर्देन । शक १०४२ भाद्रमा परेको छ। 

३. पेटेक ६२ पृष्ठमा प्रकाशित केशरपुस्तकालयमा रहेको सवंप्रकरणसंग्रह भन्ने पुस्तकमा ने. सं. २६० 
प्रथमाषाढ कृष्ण पश्चम्यां षुवंभाद्रनक्षत्रे शुक्रदिने भनो दिइएको छ । यसमा ८०२ जोड्दा शक 
१०६९ हुन्छ । यो वर्ष पूर्वोक्त युक्ति अनुसार शक १०६९ कातिकदेखि १०७० आश्विनसम्म रहन्छ । 
केतकरको अधिमास सारणौमा त्यति भित्र अधिमास पर्देन । शक १०६९ भाद्रमा परेको छ । 


४. पेटेक ६३ पृष्ठमा प्रकाशित वीरपुस्तकालयमा रहेको चान्द्र व्याकरण भन्ने पुस्तकमा ने. सं. २७६ 
प्रथम पौष कुष्णदिवा चतुर्थ्या भनी दिइएको छ । यसमा ८०२ जोड्दा शक १०७८ हुन्छ। यो 
वर्ष पूर्वोक्त युक्ति अनुसार शक १०७८ कातिकदेखि १०७९ आश्विनसम्म रहन्छ । केतकरको 
अधिमास सारणीमा त्यति भित्र अधिमास पदेन । शक १०७८ चैत्रमा परेको छ । यो अधिमास 
उक्त वर्षभन्दा अगाडि नै पर्छ । 

५. पेटेक ७५ पृष्ठमा प्रकाशित ब्रिटिश म्युजियममा रहेको पिङ्गलामत भन्ने पुस्तकमा ने. सं. ३१३ 
द्विराषाढ पूर्णमास्यां श्रवण नक्षत्रे बृहस्पतिवासरे भनी दिइएको छ । यसभा ८०२ जोड्दा शक 
१११५ हुन्छ । यो वर्ष पूर्वोक्त युक्ति अनुसार शक १११५ कातिकदेखि १११६ आग्चिनसम्म 
रहन्छ । केतकरको अधिमास सारणीमा त्यति भित्र शक १११६ चैत्रमा अधिमास परेको छ। यो 
एउटा उहाँको युक्ति भित्र पन्यो । 

६, पेटेक ७५ पृष्ठमा प्रकाशित वीरपुस्तकालयमा रहेको सप्तशतो अन्ने पुस्तकमा ने. सं. ३१६ 
प्रथमाषाढ शुक्लेकादश्यां सोमवारे भनी दिइएको छ । यसभा ८०२ जोड्दा शक १११८ हुन्छ । 
यो वर्षे पूर्वोक्त युक्ति अनुसार शक १११८ कातिकदेखि १११९ आश्विनसस्स रहन्छ । केतकरको 
अधिमास प्वारणीमा त्यति भित्र अधिमास पर्दैन । शक १११६ भाब्रमा परेको छ । 


शङ्करमान राजवंशीले बदनियतले जानाजान बोलेका फूटा कुराहरू पुणिमा ७८ अङ्क |११ 


७. पेटेक ७६ पृष्ठमा प्रकाशित ब्रिटिश म्युजियममा रहेको कारण्डव्यूह भन्ने पुस्तकमा ने. सं. ३१६ 
हिराषाढ पूर्णमास्यां बृहस्पतिवासरे भनी दिइएको छ । यसमा ८०२ जोड्दा शक १११५ हुन्छ। 
यो वषं पूर्वोक्त युक्ति अनुसार शक १११८ कातिकदेखि १११९ आश्विनसम्म रहन्छ । केतकरक्तो 
अधिमास सारणीमा त्यति भित्र अधिमास पर्दैन । शक १११८ भाद्रमा परेको छ । 

८. पेटेक ९६ पृष्ठमा प्रकाशित भोटको सक्यमठमा रहेको शतसाहजखिका प्रज्ञापारमिता भन्ने पुस्तकमा 
ने. सं. ४०३ प्रथमाषाढ शुक्ल पूर्णमास्यां शनिश्चरवासरे भनी दिइएको छ। यसमा ८०२ जोड्दा 
शक १२०५ हुन्छ । यो वर्ष पुर्वोक्त युक्ति अनुसार शक १२०५ कातिकदेखि १२०६ आश्विनसस्म 
रहन्छ । केतकरको अधिमास सारणीमा त्यति भित्र अधिमास पर्देन। शक १२०५ आषाढमा 
प्रेको छ। 

९. बोरपुस्तकालय चतुर्थलगत नं. २७ को नवग्रहदशाविचार भन्ने पुस्तकमा ने. सं. ४७३ द्विराषाढ 

| कृष्ण तृतीयातिथौ शतबृष नक्षत्रे शुभयोगे शुक्रवासरे भनो दिइएको छ। यसमा ८०२ जोड्दा 

१२७५ शक हुन्छ । यो वर्ष पूर्वोक्त युक्ति अनुसार शक १२७५ कातिकदेखि १२७६ आश्चिनसम्म 

रहन्छ । केतकरको अधिमास सारणीमा त्यति भित्र अधिमास पदेन । शक १२७५ भाद्रमा 

परेको छ। 


१०, पेटेक १३५ पृष्ठमा प्रकाशित पाटन दुबही मुलढोकाको तामापत्रमा ने. सं. ५११ प्रथमाषाढ शुक्ल 
दशम्यां प्र. एकादश्यां स्वाती नक्षत्रे शिवयोग प्र. सिद्धियोग सोमवार भनो दिइएको छ। यसमा 
५०२ जोड्दा शक १३१३ हुन्छ । यो वर्ष पूर्वोक्त युक्ति अनुसार शक १३१३ कातिकदेखि १३१४ 
आश्विनसम्म रहस्छ । केतकरको अधिमास सारणीमा त्यति भित्र अधिमास पर्देन । शक १३१३ 
भाब्रमा परेको छ। . | ७ 

११. पेटेक १३६ पृष्ठमा प्रकाशित वीरपुस्तकालयमा रहेको पश्चषमलगत नं. १६९२ को गुह्मसिद्धिक्रम 
भन्ने पुस्तकमा ने. सं. ५१४ दुराखाढमास शुक्ल पः्चेमी प्र. षष्ठम्यां तिथौ उत्तरफाल्गुन मक्षत्र 
परिधयोग शनिश्चरवार भनी दिइएको छ। यसमा ८०२ जोड्दा १३१६ शक हुन्छ। यो वर्ष 
पूर्वोक्त युक्ति अनुसार शक १३१६ कातिकदेखि १३१७ आश्विनसम्म रहन्छ । केतकरको अधिमास 
सारणीमा त्यति भित्र अधिमास पर्देन । शक १३१६ धावणमा परेको छ। 


। १२. पेटेक १५० पृष्ठमा तथा तन्त्रसुची १०४ पृष्ठमा प्रकाशित वीरपुस्तकालयमा रहेको गुह्मकालीतत्त्र 
भन्ने पुस्तकमा ने. सं. ५२५ दुराघाढ शुक्ल पूर्णमास्यां श्रवणनक्षत्रे प्रीतियोगे भादित्यवासरे भनी 
दिइएको छ । यसमा ८०२ जोड्दा शक १३२७ हुन्छ । यो वर्ष पूर्वोक्त युक्ति अनुसार शक १३२७ 
कातिकदेख १३२५ आश्चिनसम्म .रहन्छ । केतकरको अधिमास सारणीमा त्यति भित्र अधिमास 
पदेन । शक १३२७ आषाढमा परेको छ । छ 


१३. पेटेक १५८ पृष्ठमा प्रकाशित वीर पुस्तकालयमा रहेको पश्चमलगत नं. १०७७ को दशक्रियाविधि 
भन्ने पुस्तकमा ने. सं. ५४४ द्विराषाढ कृष्ण द्वितोयायां बृहस्पतिवासरे भनी दिइएको छ। यसमा 
८०२ जोड्दा शक १३४६ हुन्छ । यो वर्ष पूर्वोक्त युक्ति अनुसार शक १३४६ कातिकदेखि १३४७ 
आश्चिनसम्म रहन्छ । केतकरको अधिमास सारणीमा त्यति भित्र अधिमास पर्देत। शक १३४६ 
आषाहमा परेको छु । 


१२|पूणिमा ७८ अडू, लिच्छविसंवत्‌को परिचर्चाको परीक्षा 


१४, पाटन सौगल टोलको लक्ष्मीनारायणको पाइपीठको अभिलेखमा ने. सं. ५७४ हिपौष शु “** 
भनी दिइएको छ । यसमा ८०२ जोड्दा शक १३७६ हुन्छ । यो वर्ष पूर्वोक्त युक्ति अनुसार शक 
१३७६ क्रातिकदेखि १३७७ आशश्‍्विनसस्म रहन्छ । केतकरको अधिमास सारणीसा त्यति भित्र 
अधिमास पेन । शक १३७६ ज्येष्ठमा परेको छ । 

१५. भक्तपुरको दत्तात्रेय मन्दिर अगाडि विष्णु मूतिको पादपोठसा रहेको अभिलेखमा ने. सं. ५८२ 
द्विपौषमास पूर्णिमास्थां तिथौ प्रितियोगे शुक्रवासरे भनी दिइएको छ । यसमा ८०२ जोड्दा शक 
१३८४ हुन्छ । यो वर्ष पूर्वोक्त युक्ति अनुसार शक १३८४ कातिकदेखि १३८५ आश्विनसस्म 
रहन्छ । केतकरको अधिमास सारणीमा त्यति भित्र अधिमास पर्दैन । शक. १३८४ आषाढमा 
परेको छु । 


- बनेपा स्वधाटोलको धारानिरको चेत्यको अभिलेखमा ने, सं. ६५५ प्रथमाषाढकृष्ण अमावास्यां 
तिथो भनी दिइएको छू । यसमा ८०२ जोड्दा शक १४५७ हुन्छ । यो वर्ष पूर्वोक्त युक्ति अनुसार 
शक १४५७ कातिकदेखि १४५८ आश्विनसम्स रहन्छ । केतकरको अधिमास सारणोमा त्यति भित्र 
अधिमास पदेन । शक १४५७ श्रावणमा अधिमास परेको छ । 

यसरी श्रीगुरु नयराज पन्त ज्यूको युवित नं. ५ को अभिलेख बाहेक अन्यत्र लागु नएको कुरा स्पष्ट 

छ । यसलाई हेत्वाभासले दूषित भन्ने कि के भन्ने ? 


१ 


4h 


(लिच्छविसंवतुको परिचर्चा, २-६ पृष्ठ) 
अंशुवर्माको चाँगुको अभिलेख मैले (देवीप्रसाद, भोलानाथ र दिनेशराजसमैत सहायक भई) जो गणना 
गरेको छु, सो गणता हेत्वाभासले दुषित छ भनी शङ्करमानले यहाँ स्पष्टसँग लेखेका छन्‌ । अब यस विषयको 
परीक्षा गरिन्छ । 
सुमतितन्त्रकारले दिएको नेपालसंधत्‌बाट शकसंबत्‌ ल्याउने रीति भनी माथि शङ्करमानले जुन वाक्य दिएका 
छन्‌ सो अपुरो छ, पूर्वापर सङ्गति मिहने सुमतितन्त्रको वाक्य यस प्रकारको छ-- 
सुमतितन्त्रस्य मध्ये प्रक्षिप्तं पत्रत्रयम्‌ 
११ क्‌ पत्रे 
९ नमः सुर्याय ॥ 


मेपालसम्बत्सरे कम्मभूमौ स्थाप्य । नथनाश्रनागा । ८०२ । संयोज्यं शक- 


कालम्भवति ॥। 
तं शककालं कम्मंभूमो स्थाप्य `` शूरग्नियुक्ता ३१७९ । योज्यं । एतत्कलि- 
युगस्भवति । 


कलिवर्ष जिष्कात्य । इषुयपषद्‌ शिखि सोध्यं । ३६२५ । शेष इन्डुध ` 
इन्दुवर्ष क्म्मंभूसो स्थाप्य । द्वादशगुणं १२। चेत्रादिमासपिण्डत्वस्‌ योज्य हि 
स्थाप्य । 

(बि सं. २०३५ मा काठमाडौँबाट त्रिभूषन--विश्वविद्यालयअन्तगंतको पाठयक्रम विकासकेरद्रद्वारा प्रकाशित 


शङ्करमान राजबंशीले बदनियतले जानाजान बोलेका फूटा कुराहरू पुणिमा ७८ अङ्कु/१३ 


नयराज पन्त (सहायक- देवीप्रसाद भण्डारी, दिनेशराज पन्त) द्वारा सम्पादित सुमतितन्त्रम्‌, २६९ पृष्ठ) 

[सुमतितन्त्रको बीचमा थपिएका तीन पत्र 

११ क पत्र 

सूर्यलाई नमस्कार छ। 

कर्मभूमि (पाटी) मा नेपालसंवत्‌ लेख्तू । त्यसमा ८०२ जोड्नू योगफल शकसवत्‌ हुन्छ । 

पाटीमा शकसंवत्‌ लेख्नू । त्यसमा ३१७९ जोड्तू योगफल कलिगतवषे हुन्छ । 

यसरी कलिगतवर्ष ल्याएपछि त्यसबाट ३६२५ घटाउनू, शेष इन्दुवर्ष हुन्छ । 

अब पाटीमा इन्दुवषे लेख्न्‌ । यसलाई १२ ले गुन्नू । आएको गुणनफलमा चेत्रादि गत महीना जोड्नू । यसरी 
आएको योगफललाई २ ठाउँमा राख्नू ।] 


ने. सं. ७९७ (वि. सं. १७३४) को हस्तलिखित पात्रो लक्ष्मी पतिसङग्रहमा छ। सो पात्रो रामजी तेवारीले 
वि. सं ९०३६ मा पुणिमा ४४ अङ्कमा प्रकाश गराएका छन्‌ । सो पात्रोको शुरूमा 


९ सम्वत्‌ ७९७ चेत्रशुकलः ॥ 
(पूणिमा ४४ अङ्कु, १ पृष्ठ) 
लेखिएको छ । त्यसै गरी १५ औं पृष्ठमा चाहि यस्तो लेखिएको छ 
सम्वत्‌ ७९८ कात्तिकशुक्लः ॥। 
(पुणिमा ४४ अङ्क, १५ पृष्ठ) 
अन्तिम पत्रमा चाहि 


चंगुया ॥ शुभ ॥ 
यंङया ॥ शुभ ॥ 
सानिग्लया ।। सारोग्य॥। 
(पूणिसा ४४ अडू, २५ पृष्ठ) 
इत्यादि वाक्य लेखिएका छन्‌ । 
पुणिमा ४४ अद्भूमा छापिएको सो वि. सं, १७३४ को पात्रोलाई राम्ररी मन दिई हेने हो भने नेपालसंवत्‌ 
मान्ने नेवार ज्योतिषीहरू चैत्रशुक्ल प्रतिपदादेखि आफ्नो पात्रो उठाउँथे र कातिकशुक्ल प्रतिपदामा संवत्‌ फेर्ने गर्थे 


भन्ने कुरा स्पष्टसँग देखिन आउँछ । 

माथि उद्धृत गरिएका वाक्यमा नेपालसंवतूमा ८०२ जोड्न्‌ शकसंवत्‌ हुन्छ, शकसंवत्‌बाट वषंगण ल्याउनू,. 
वषंगणलाई १२ ले गुन्नू र सो गुणनफलमा चैत्रादि गत महीना जोड्तू भन्ने कुरा स्पष्टसँग लेखिएको छ। यो 
कुरा त्यहाँ मात्र लेखिएको होइन नैवार ज्योतिषीहरूले पञ्चाङ्ग गन्न प्रयोग गरेका अरू अरू पुस्तकमा पनि लेखिएको 


हुस्छ-- 
नयनाधनागा ८०२ नेपालसम्वत्सरेन संयोज्यः 
शाको अगवसुशरोनो, अक्कंगुण, चेत्रादितो ससंजुतं... 


१४|पुणिमा ७८ अङ्क लिच्छविसंवत्‌को परिचर्चाको परीक्षा 


अथ लि भास वक्षामि नयनाश्चनागा ८०२ थे नेपालसस्वत्सरन तंडत्रे 
जुरोम्‌ । तंडाव शकराजवर्ष जुरोम्‌ थ्व सकराजवर्षस योयेः शाको अगवसु- 
सरोनो ५०७ थ्वन योयाव, अक्कंगुन १२ श्वते याडाव, चैत्रादि मास संयुत 
याये 


(सुमतिसिद्धान्त, सुमतित्तन्त्रको पणि, ४२-४३ पृष्ठ) 


नयनाश्चनागा ८०२ -नेपालसम्वत्सरेन संयोज्यः सकराजस्भवतिः 
अगवसुसरोनो ५८७ विहीन, अक्के १२ गुनो, चेत्रादिमाससंयुतम्‌, 
(सुमतिसिद्धान्त सुमतितन्त्रको पशि. ४६ पृष्ठ) 


हामीले पाएको तेपालसंवत्‌अनुसारकों पश्चाङ्गको चर्चा भरखरै गच्यौं, सो पञ्चाङ्ग चेत्रशुक्ल प्रतिपदादेखि 
उठेको छ भन्ने कुरा पनि भनिसक्यों । नेवार ज्योतिषीहरू आफूले मानेको नेपालसंवत्‌लाई शकसवत्‌मा परिणत 
गरी चेत्रशुक्ल प्रतिपदादेखि वषीरम्भ गरी पञ्चाङ्ग गन्ने ग्रस्थवाट नै काम गर्थे भन्ने कुरा माथि उद्धरण गरिएका 
ती ती ग्रन्यका अंशबाट स्पष्ट हुन्छ । नेपालसंवत्‌को प्रारम्भ कातिकशुक्ल प्रतिपदामा हुन्छ र शकसंवत्‌को प्रारम्भ 
चैत्रशुक्ल प्रतिपदामा हुन्छ भन्ने कुरा स्पष्ट छ । 


यस वर्ष (वि. सं. २०४७) को पात्रोको मुखपृष्ठमा 
श्रीशालिवाहनीय शाके १९१२ 
श्रीनेपालदेशीय संवत्‌ १११०-११११ 


लेखिएको छ । यसँ वर्षको कातिक शुक्लपक्षमा 


श्रीशाके १९१२ 


लेखिएको छ र कातिकशुक्ल प्रतिपदाको दिनमा 
नेपालसंवत्‌ ११११ प्रारस्भः 

लेखिएको छ । यति कुरा देख्ता नेपालसंवतूको प्रारम्भ हुँदा 

शकसंवत्‌--नेपालसंबत्‌ == १९१२-- ११११८५०१ 
हुँदोरहेछ भन्ने स्पष्ट देखिन्छ । सो नेपालसंवत्‌ ११११ बि. सं, २०४८ को कातिक (अमान्तमानल्ल भाश्चिन) 
कृष्ण अमावास्यासम्म रहन्छ । शकसंबत्चाहि चेत्रशुक्लप्रतिपदामा फिर्ने हुनाले ने, सं. ११११ को चैत्रशुक्ल प्रति- 
पदाका दिन शकसंबत्‌ १९१३ हुन्छ । यस कारण त्यस दिन & 

शकसंवत्‌-नेपालसंबत्‌=१९१३--११११= ५०२ 
हुन्छ । यस्तो स्थिति भएको हुनाले आफू नेपालसंवत्‌ मान्ने तथा शकसंवतूलाई आधार मानौ पश्वाळु गणना गर्ने 
बानी बसेका नेवार ज्योतिषीहूले नेगालसंवतूमा ८०२ जोडी शकसंवत्‌ ल्याई चेत्रशुक्ल प्रतिपदादेखि पच्चाङ्गको 
गणना उठाएका हुन्‌ । 


शङ्करमान राजवंशीले बदनियतले जानाजान बोलेका ळूटा कुराहरू पुणिमा ७८ अङ्क |१५ 


यस कारण नेपालसंवत्‌लाई शकसंवत्‌मा परिणत गर्नुपर्दा कार्तिक णुक्ल प्रतिपदादेखि चेत्र (अमान्तमानले 
फाल्गुन) कृष्ण अपावास्यासम्म नेपालसंवत्‌मा ५०१ जोउ्नुपर्ने र चैत्रशुक्ल प्रतिपदादेखि कातिक (अमान्तमानले 
आश्विन) कृष्ण अमावास्यासम्म नेपालसंवतूमा ८०२ जोड्नुपर्ने कुरा स्पष्ट देखिन्छ । यो कुरा इतिहास-संशोधन 
५१ क्रमागत सङख्यामा शङ्करमान आफैले पनि लेखिसकेका छन्‌ । सो माथि उद्धृत गरिसकिएको छु ।* 

यक्ष कारण नेपालसंवत्‌लाई शकसंवतूमा परिणत गर्न सुमलितन्त्रले दिएको भनी अपुरो वाक्य मात्र शङ्कर- 
मानलें जो उद्धरण गरे, त्य पले शङ्कू रमानको जानाजान बदमासी गर्ने नियतलाई प्रकट गरिदिएको छ। 


अब शङ्करमानले मध्यकालका अभिलेखमा परेका अधिमासहरू चाँगुको अंशुवर्माको अभिलेखमा परेको तिथिः 
मितिको गणना गरे जस्ते गरी गणना गर्दा मिल्दैनन्‌ भनी जो भनेका छन्‌, सो पनि उनले जानाजान बदमासी गर्ने 
नियतले बोलेका हुन्‌ भनी सिद्ध गरिन्छ। 


(१) 
संवत्‌ १३२ प्रथमाषाढशुक्लदिवा त्रयोदश्यां ब्रृहस्पतिदिने म॑त्रनक्षत्रे । 
(पाटन गचाननीको अभिलेख, पेतेक९ ३६ पृष्ठ) 
.[ने. सं. १३२ प्रथमाषाढशुक्ल त्रयोदशी बृहस्पतिवार अनुराधानक्षत्र ।] 
नेपालसंवतूको प्रारम्भ कातिकशुक्ल प्रतिपदादेखि हुने हुनाले तथा त्यस समयमा नेपालसंवत्‌ र शकसंवतूको 
अन्तर ८०१ हुनेर १३२--८०१=९३३ हुने हुनाले, शकसंवत्‌ ९३३ को कातिकशुक्ल प्रतिपदादेखि शकसंवत्‌ 
९३४ को आश्विन (पूर्णान्तमातले कातिक) कृष्ण अमावास्यासम्म उक्त अभिलेखको संवत्‌ १३२ रहन्छ । अधिमास- 
क्षयमाससारणौमा° शकसंवत्‌ ९३४ को ज्येष्ठमा अधिमास परेको छ । 
कुनकुन महीनामा परेको अधिमास कुन महीनामा मान्ने भन्ने विषयमा नारद र भारद्वाजका मत प्रचलित 
छन्‌-- 
चेत्रादि भाद्रपदान्तानि यदा सङक्र ट्य्‌ ट्यते । 
आसादमासवृद्धिः स्यान्नारदस्य वचो यथा ॥ 
अश्विन्यादिफाल्गुणान्तानि यदा सङक्रम त्रुट्यते । 
पौषमासा निवद्धन्ते मासबृद्धि विधीयते ॥ 


५) यसै अङ्कको ७ पृष्ठ । 

६) वि. सं. २०४० मा रोमबाट मध्य र सुदूर पूवं सम्बन्धो इटालीको विद्वत्संस्था (इस्‌तित्युतो इतालिआनो 
पर्‌ इल्‌ भेदिओ इद्‌ इसूत्रेमो ओरियन्त्‌) द्वारा प्रकाशित लूच्यानो पेतेकको नेपालको मध्यकालको इतिहास 
(चेडिईसल्‌ हिसूर्टार अफ्‌ नेपाल्‌), दोस्रो संस्करण । 

७) वि. सं. १९८३ मा बीजापुरबाट दत्तात्रेय केतकरद्वारा प्रकाशित वेङ्कटेश केतकरको सौरांब्नाहापक्षोथः 
लिथिगणितस्‌का अन्तिम ५ पृष्ठमा केरो लक्ष्मण छत्रेले गनेको भधिमासक्षयभाससारेणी छापिएको छ;' लिच्छवि- 
संवत्को निर्णय, २९३-२९७ पृष्ठ । 


१६|पूर्णिमा ७८ अङ्कु लिच्छब्रिसंवतूको परिचर्चाको परीक्षा 


ननु इति कथमयनमेव मासवृद्धिः ॥ 
कक्कंटे सिहकन्यायां तुलाकीटधनुद्ध रे । 
भानो सङक्रमणे नष्टे द्विराषाढो बिधीयते ॥ 
मुगकुम्भधरे मीने क्ियगोनृयुगे तथा । 
अवकंसडक्रमणे नष्टे द्विफोषं कुरुते बुध: ॥ 
अधिमासा यदा नष्टा रयणे ह सुचिन्तयेत्‌ । 
दविराषाढो ट्विपोषश्च भारद्वाजस्य वचनं यथा ॥। 


(नेपाल राष्ट्रिय अभिलेखालयमा रहेको धर्मे तिर्णयतिथिसारसङ्ग्रहका २१ ख-२२ क पत्र, पेतेक १३-१४ 
पृष्ठ) 

[नारदको मतअनुसार चैत्र, वैशाख, ज्येष्ठ, आषाढ, श्रावण र भाद्रमा अधिमास परे सो अधिमास आषाढमा 
मानिन्छ तथा आश्विन, कातिक, मार्ग, पौष, माघ र फाल्गुनमा अधिमास परे सो अधिमास पौषमा मानिन्छ । 

भारद्वाजको मतअनुसार श्रावण, भाद्र, आश्विन, कातिक, मार्ग र पौषमा अधिमास परे सौ अधिमास 
आषाढमा मानिन्छ तथा माघ, फाल्गुन, चैत्र, वेशाख, ज्येष्ठ र आषाढमा अधिमास परे सो अधिमास पौषमा 


मानिन्छ।] 
यस कारण ज्येष्ठमा परेको उपर्युक्त अधिमास नारदको वचनअनुसार आषाढमा मानिने भयो । यसरी अभि- 


लेखमा दिएको अधिमास ट्वाक्क मिल्यो । 


(२) 


संवत्‌ २४० प्रथमाषाढकृष्णद्वितीयायां सोमदिने । 
(इन्डिया अफिस लाइश्ष रीमा रहेको स्फोटिकाबैद्यको पुष्पिकावाक्थ, पेतेक ५१ पृष्ठ) 

[नेपालसंवत्‌ २४० प्रथमाषाढक्कष्ण द्वितीया सोमवार । ] 

२४०-८०१ = १०४१ हुने हुनाले शकसंवत्‌ १०४१ को कातिकशुक्ल प्रतिपदादेखि शकसंवत्‌ १०४२ को 
आश्विन (पूर्णान्तमानले कातिक) कृष्ण अमाबास्यासम्म उक्त संवत्‌ २४५ रहन्छ । अधिमासक्षयमाससारणीमा 
शकसंवत्‌ १०४२ को भाद्रमा अधिमास परेको छ । माथि उद्धृत गरिएका नारद र भारद्वाज दुवैका वचनअनुसार 
भाद्रमा परेको यो अधिमास आषाढमा मानिने भयो । यसरी स्फोटिकादेद्यको पुष्पिकावाक्यमा दिएको भधिमास 
ट्वाक्क मिल्यो । 


(३) 
संवत्‌ २६७ प्रथमाषाढकुष्णपश्वस्यां पृव्वंभावनक्षत्रे शुक्दिने । 
र (केसर पुस्तकालयमा रहेको सबेप्रकरणसङग्रहको पुष्पिकावाक्य, पेतेक ६१ पुष्ठ) 
[नेपालसंवत्‌ २६७ प्रथमाषाढक्ुष्ण पञ्चमी शुक्रवार पूर्वभाद्रनक्षत्र ।] 
२६७--५०१- १०६५ हुने हुनाले शकसंवत्‌ १०६८ को कातिकशुक्ल प्रतिपदादेखि शकसंबत्‌ १०६९ को 


शड्डूरमान राजवंशीले बदनियतले जानाजान बोलेका छूटा कुराहरू पुणिमा ७८ अद्धु|१७ 


आश्विन (पूर्णान्तमानले कातिक) कृष्ण अमावास्यासम्म उक्त संवत्‌ २६७ रहन्छ । अधिमासक्षयमाससारणीमा 
शकसंवत्‌ १०६९ को भाद्रमा अधिमास परेको छ । माथि उद्धृत गरिएका नारद र भारद्वाज दुवैका वचनअनुसार 


_ 


भाद्रमा परेको यो अधिमास आषाढभा मानिने भयो । यसरी सर्वग्रकरणसङप्रहको पुष्पिकावाक्यमा दिएको अधिमास 
ट्वाक्क मिल्यो । 
(४) 
संवत्‌ २७६ प्रथमपोषकृष्णदिवा चतुर्थ्याम्‌ । 
(नेपाल राष्ट्रिय अभिलेखालयमा रहेको चाग्द्रव्याकरणको पुष्पिकावाक्य, पेतेक ६२ पृष्ठ) 

[नेपालसंवत्‌ २७६ प्रथमपौषकृष्ण चतुर्थी । ] 

२७६५०११०७७ हुने हुनाले शकसंवत्‌ १०७७ को को तिकशुवल प्रतिपदादेखि शकसंवत्‌ १०७८ को 
आश्रित (पूर्णान्तमानले कातिक) कृष्ण अमावास्यासम्म उक्त संवत्‌ २७६ रहन्छ । अधिमासक्षयमाससारणीमा 
शकसंवत्‌ १०७८ को चैत्रमा अधिमास परेको छ । माथि उद्धृत गरिएको भारद्वाजको वचनअनुसार चैत्रमा परेको 
अधिमास पौषमा मानिने भयो । यसरी चाग्द्रब्याकरणको पुष्पकावाक्यमा दिएको अधिमास ट्वाक्क मिल्यो । 

(५) 
संवत्‌ ३१३ द्विराषाढपुर्णमास्यां श्रवणनक्षत्र । बृहस्पतिवासरे । 
(बेलायतको सङग्रहालयमा रहेको पिङ्कलामतको पुष्पिकावावय, पेतेक ७४ पृष्ठ) 

[निपालसंवत्‌ ३१३ द्वितीयाषाढ पूणिमा बृहस्पतिवार श्रवणनक्षत्र । 1 

३१३--५०१७०१११४ हुने हुनाले शकसंवत्‌ १११४ को कातिकशुक्ल प्रतिपदादेखि शकसंवत्‌ १११५ को 
आश्वित (पुर्णान्तमानले कातिक) कृष्ण अमावास्यासम्म उक्त संवत्‌ ३१३ रहन्छ । अधिमासक्षयमाससारणीमा 
शकसंवत्‌ ११९५ को आश्विनमा अधिमास परेको छ । माथि उद्धूत गरिएको भारद्वाजको वचनअनुसार आश्चिनमा 
परेको अधिमास आषाढमा मानिने भयो। यसरी पिङ्गलामतको पुष्पिकावाक्यमा दिएको अधिमास ट्वाक्क 
मिल्यो । 


(६) 
संवत्‌ ३१६ प्रथमाखाढशुक्लैकादश्यां सोसवारे । 


(नेपाल राष्ट्रिय अभिलेखालयमा रहेको सप्तशतीको पुष्पिकावावय, पेतेक ७५ पृष्ठ) 

[निपालसंबत्‌ ३१६ प्रथमाषाढशुक्ल एकादशी सोमवार ।] 

३१६-५०१ १११७ हुने हुनाजे शकसंवत्‌' १११७ को कातिकशुक्ल प्रतिपदादेखि शकसंवत्‌ १११८ को 
आश्विन (पूर्णान्तमानले कातिक) कृष्ण भमावास्थासम्म उक्त संवत्‌ ३१६ रहुन्छ। अधिमासक्षयमाससारणीमा 
शकसंवत्‌ १११८ को श्रावणमा अधिमास परेको छ। माथि उद्धृत गरिएका नारद र भारद्वाज दुवैका वचन- 
अनुसार श्रावणमा परेको अधिमास आषाढमा सानिने भयो । यसरी सप्तशतोको पुष्पिकावावयमा दिएको भधिमास 
ट्वाक्क मिल्यो । 

(७) 
संवत्‌ ३१६ ह्विराषाढ पुर्णमास्य़ बृहस्पतिवासरे । 


(बेलायतको सङझ्रहालयमा रहेको कारण्डव्यूहकों पुष्पिकावाक्य, पेतेक ७५ पृष्ठ) 
[संवत्‌ ३१६ द्वितीयाषाढ कुणमा बृहस्पतिवार । ] 


१५[पूणिमा ७८ भरू लिच्छविसंवत्‌को परिचर्चाको परीक्षा 


३१६+ ५०११११७ हुने हुनाले शकसंवत्‌ १११७ को कातिकशुक्ल प्रतिपदादेखि शकसंवत्‌ १११८ को 
आश्विन (पूर्णान्तमानले कातिक) कृष्ण अमावास्यासम्म उक्त संवत्‌ ३१६ रहन्छ । अधिमासक्षयमाससारणीमा शक- 
संवत्‌ १११५ को श्रावणमा अधिमास परेको छ। माथि उद्धृत गरिएका नारद र भारद्वाज दुबैका वचनअनुसार 
श्रावणमा परेको अधिमास आषाढमा मानिने भयो । यसरी कारण्डव्यूहुको पुष्पिकावाक्यमा दिएको अधिमास 
ट्बाबक मिह्यो । 

(ऽ) 
संवत्‌ ४०३ प्रथमाषाढशुक्ल पुण्णंमस्यां शनिश्चरवासरे । 
(भोटको ससक्यमठमा रहेको शतसाहस्निका प्रज्ञापारमिताको पुष्पिकावाकय, पेतेक ९७ पृष्ठ) 

[नेपालसंवत्‌ ४०३ प्रथमाषाढशुक्ल पुणिमा शनेश्चरवार ।] 

४०३५-८०१ = १२०४ हुने हुनाले शकसंवत्‌ १२०४ को कातिकशुक्ल प्रतिपदादेखि शकसंबत्‌ १२०५ को 
आश्विन (पूर्णान्तमानले कातिक) कृष्ण अमावास्यासम्म उक्त संवत्‌ ४०३ रहन्छ । अधिमासक्षयमाससारणीमा 
शकसंवत्‌ १२०५ को आषाढमा अधिमास परेको छ । माथि उद्धृत गरिएको नारदको बचनअनुसार भाषाढमा 
परेको यो अधिमास आषाढमा ने मानिने भयो । यसरी प्रज्ञापारमिताको पुष्पिकावाक्यमा दिएको अधिमास 
ट्वाकक मिल्यो । 

(९) 

ने. सं. ४७३ द्विराषाढ कुष्ण तृतीयातिथो शतबृष नक्षत्रे शुभयोगे शुक्रवासरे । 

(नेपाल राष्ट्रिय अभिलेखालयमा रहेको नवन्नहृदशाविचारको पुष्पिकावाक्य, लिच्छविसंवत्को परिचर्चा, 
५ पृष्ठ) 

[निपालसंबत्‌ ४७३ द्वितीयाषाढकृष्ण तृतीया शुक्रबार शतभिषानक्षत्र शुभयोग ।] 

४७३४०११२७४ हुने हुनाले शकसंबत्‌ १२७४ को कातिकशुक्ल प्रतिपदादेखि शकसंवत्‌ १२७५ को 
आश्विन {पूर्णान्तमानले कातिक) कृष्णसम्म उक्त संवत्‌ ४७३ रहन्छ । अधिमासक्षयमाससारणीमा शकसंवत्‌ 
१२७५ को भादमा अधिमास परेको छ । माथि उद्धुत गरिएका नारद र भारद्वाज दुवैका वचनभनुसार भाद्रमा 
परेको यो अधिमास आषाढमा मानिने भयो । यसरी नधग्रहवशाविचारको पुष्पिकावाक्यमा दिएको अधिमास 
ट्वाक्क मिल्यो । 

(१०) 
““शाकराजवर्षे १३१३ श्रीमन्नेपालिक श्रेयोस्तु संवत्‌ ५११ प्रथमाषादशुक्लदशम्यायास्‌ 
(पाटन वकुबहाको मूलढोकामा टाँसिएको ताम्नपत्र, पेतेक १४१ पृष्ठ) 

५११५८०१७१३१२ हुमे हुनाले शकसंवत्‌ १३१२ को कातिकशुक्ल प्रतिपदादेखि शकसंवत्‌ १३१३ को 
आश्विन (पूर्णान्तमानले कातिक) कृष्ण भमावास्यासम्म उक्त संवत्‌ ५११ रहन्छ । अधिमासक्षयमाससारणीमा 
शकसंवत्‌ १३१३ को भाद्रमा अधिमास परेको छ । माथि उद्धृत गरिएका नारद र भारद्वाज दुवैका वचनअनुसार 
भाद्रमा परेको यो अधिमास आषाढमा मानिने भयो । यसरी ताम्रपत्रमा दिएको अधिमास ट्वाक्क मिल्यो । 

(११) 
संवत्‌ ५१४ दुराखाढमा [ स ]शुक्लपास 
(नेपाल राष्ट्रिय अभिलेखालयमा रहेको ग्रुह्मसिद्धिक्रमको पुष्पिकाचाक्य, पेतेक १४२ पृष्ठ) 
[तिपालसंक्त्‌ ५१४ क्रितीयाषाडशुष्ल ।] 


याह.” 


1 


शङ्करमान राजवंशीले बदनियतले जानाजान बोलेका फूटा कुराहरू पूणिमा ७८ अङ््क/१९ 


११४--००१- १३१५ हुने हुनाले शकसंवत्‌ १३१५ को कातिकशुक्ल प्रतिपदादेखि णकसंवत्‌ १३१६ को 
आश्विन (पूर्णान्तमानले कातिक) कृष्ण अमावास्यासम्म उक्त संवत्‌ ५१४ रहन्छ । अधिमासक्षयमाससारणीमा 
शकसंवत्‌ १३१६ को श्रावणमा अधिमास परेको छ । माथि उद्धृत गरिएका नारद र भारद्वाज दुवैका वचनः 
अनुसार श्रावणमा परेको यो अधिसमास आषाढमा मानिने भयो । यसरी गुह्यसिद्किक्रमको पुष्पिकावाक्यमा दिएको 
अधिमास ट्वाक्क मिल्यो । 

(१२) 
संवत्‌ ५२५ दुराषाढशुक्ल पुण्णंमास्याम्‌ 
(नेपाल राष्ट्रिय भभिलेखालयभा रहेको गुह्यकालीसन्त्रको पुष्पिकावाक्य, पेतेक १५८ पृष्ठ) 

[नेपालसंवत्‌ ५२५ द्वितीयाषाढशुकल पूणिमा ।] 

५४२५--५०१७०१३२६ हुने हुनाले शकसंवत्‌ १३२६ को कातिकशुवल प्रतिप्रदादेखि शकसंवत १३२७ को 
आश्विन (पूर्णान्तमानले कातिक) कृष्ण अमावास्थासम्म उक्त संवत्‌ ५२५ रहन्छ । अधिमासक्षयमाससारणीमा 
शकसंवत्‌ १३२७ को आषाढमा अधिमास परेको छ । माथि उद्धुत गरिएको नारदको वचनअनुसार आषाढमा 
परेको यो अधिमास आषाढमा नै मानिने भयो । यसरी गुह्मयकालीतस्त्रको पुष्पिकावाक्यमा दिएको अधिमास ट्वाक्क 
मिल्यो । 

(१३) 
संवत्‌ ५४४ हिराषाढकृष्णद्वितीयायाम्‌ 
(नेपाल राष्ट्रिय अभिलेखालयमा रहेको दशक्रियाविधिको पुष्पिकावाक्य, पेतेक, १६५ पृष्ठ) 

[नेपालसंवत्‌ ५४४ द्वितीयाषाढकृष्ण द्वितीया 1] 

५४४--८०१ ०१३४५ हुने हुनाले शकसंवत्‌ १३४५ को कातिकशुक्ल प्रतिपदादेखि शकसंवत्‌ १३४६ को 
आश्विन (पर्णान्तमानले कातिक) कृष्ण अमावास्यासम्म उक्त संवत्‌ ५४४ रहस्छ। अधिमासक्षयमाससारणीमा 
शकसंवत्‌ १३४६ को आषाढमा अधिमास परेको छ। माथि उद्धुत गरिएको नारदको वचनअनुसार आषाढमा 
परेको यो अधिमास आषाढमा ने मानिने भयो । यसरी दशक्रियाविधिको पुष्पिकावाक्यमा दिएको अधिमास 
ट्वाक्क मिल्यो । 

(१४) 
संवत्‌ ५७४. द्विपौषशु 
(पाटन सौगलटोलको लक्ष्मीनाराथणको पादपीठको अभिलेख, पेतेक १७३ पृष्ठ) 

[नेषालसंवत्‌ ५७४ द्वितीयपौषशुक्ल ।] 

५७४--८०१ =१३७५ हुने हुनाले शकसंवत्‌ १३७५ को कातिकशुक्ल प्रतिपदादेखि शकसंवत्‌ १३७६ ` को 
आश्विन (पुर्णान्तमानले कातिक) कृष्ण अमावास्यासम्म उक्त संवत्‌ ५७४ रहन्छ । अधिमासक्षयमाससाश्णीमा 
शकसंबत्‌ १३७६ को ज्येष्ठमा अधिमास परेको छ। माथि उद्धृत गरिएको भारह्वाजको बचनअनुसार अ्येष्ठमा 
परेको यो अधिमास पोषमा मानिने भयो । यसरी लक्ष्मीनारायणको पादपीठमा रहेको अभिलेखमा दिएको अधिमास 
ट्वाक्क मिल्यो । 

(१५) 
संवत्‌ ५८२ द्विपौषमास पुण्णिमास्याम्‌ 
(भक्तपुरको दत्तात्रेयअगाडिको विष्णुमुतिको पादपीठको अभिलेख, पेतेक १७३ पृष्ठ) 


२०[पुणिमा ७८ अङ्कु लिच्छविसंवत्‌को परिचर्चाको परीक्षा 


[निपालसंबत्‌ ५६२ द्वितीयपौष पुणिमा ।] 

५५२-५०१=१३५३ हुने हुताले शकसंवत्‌ १३८३ कौ कातिकशुक्ल प्रतिपदादेखि शकसंवत्‌ १३८४ को 
आश्चित (पूर्णान्तमानले कातिक) कृष्ण अमावास्यासम्म उक्त संवत्‌ ५८२ रहन्छ । अधिमासक्षयमाससारणीमा 
शकसंबत्‌ १३८४ को भाषाढमा अधिमास परेको छ। माथि उद्धृत गरिएको नारदको वचनअनुसार आषाढमा 
परेको यो अधिमास आषाढमा ने मानिने भयो। बसरी विष्णुमृतिको अभिलेखमा दिएको अधिमास ट्वाक्क 
मिल्यो । 


(१६) 
ने. सं. ६५५ प्रथमाषाढकृष्ण अमावास्या 
(बनेपा स्वघाटोलको चेत्यको अभिलेख, लिच्छविसंवत्को परिचर्चा, ६ पृष्ठ) 

[तेपालसंवत्‌ ६५५ प्रथमाषाढकृष्ण अमावास्या । ] 

६५५--८०१--१४५६ हुने हुनाले शकसंवत्‌ १४५६ को कतिकशुक्ल प्रतिपदादेखि शकसंवत्‌ १४५७ को 
आश्विता (पूर्णान्तमानले कातिक) कृष्ण अमावास्थासम्म उक्त संवत्‌ ६५५ रहन्छ । अधिमासक्षयमाससारणीमा 
शकसंवत्‌ १४५७ को श्रावणमा अधिमास परेको छ । माथि उद्धूत गरिएका नारद र भारद्वाज दुर्वका वचनः 
अनुसार श्रावणमा परेको अधिमास आषाढमा मानिने भयो । यसरी चँत्यको अभिलेखमा दिएको अधिमास ट्वाक्क 
मिल्यो । 


यताबाट शङ्करमानले नमिल्ने भनी दिएका सबै अधिमासहरू नेपालसंबतूलाई शकसंवत्‌मा परिणत गर्ने 
रीतिंबाट शकसंबत्‌ ल्याई त्यताबाट सारणीमा दिइएका अधिमाससँग भिडाएर हेर्दा ट्वाक्क मिल्छन्‌ भन्न पष्ट 
देखिन्छ । शङ्करमान यति कुरा नबुळने छैनन्‌ । यस कारण उनले लिच्छविसंबत्को परिचर्चाका २-६ पृष्ठमा जो 
लेखे, त्यसले इनको बदनियतलाई ने छलं ङ्ग पारिदिएको छ । 


उही तिथि, वार र नक्षत्र बराबर दोहोरिइरहन्छन्‌ 


अंशुवर्मा सन्दा माथिका संवत्‌ लिच्छवि संवत्‌ हुनाले चाँगुको मानदेवको स्तस्भाभिलेखको संवत्‌ ३८६ 
मा २२ घटाएर गणना गर्दा सोमवार आएकोले चन्द्रमसिको अर्थ सोमवार हुन्छ भनी सोळे अर्थं 
गरेथें । त्यसमा उहाँले साहित्यिक तुलना गरी मलाई अलमल्याउनुभयो । त्यसपछि ज्येष्ठ शुक्ल प्रति- 
पदामा प्राय रोहिणी नक्षत्र पर्न हुनाले रोहिणी नक्षत्र परेको प्रतिपदा भन्नुपछं भनो मैले जो भने त्यो 
व्याकरणको दृष्टिले गल्ति हुन गयो । अनि उहाँले मलाई ठोक्ने मौका पाउनुभयो । त्यो कुरा म 
सान्दछु । तर त्यतिले सन्तोष नभई अळ्‌ ठोकना निमित्त मेरो गणनालाई हेत्वाभासले दूषित छ भनी 
वि. सं. १७९२ देखि वि. सं, २०१५ सम्पका पात्रोबाठ उद्धत गरी ज्येष्ठ शुक्ल प्रतिपदा रोहिणी 
नक्षत्र सोमवार परेका १५ ओटा उदाहरण दिनुभयो । (पूणिमा ३९ अङ्कः ११८-१२६ पृष्ठ) 
(लिच्छबि संवत्को निर्णय ३८६-३९४ पृष्ठ) अनि शङ्कुरमान राजवंशीले हाम्रो यस प्रश्नको के 
उत्तर दिने हुन्‌ भन्नुभयो । 


उही तिथि, वार र नक्षत्र बराबर दोहोरिइरहन्छन्‌ पूर्णिमा ७५ अडू |२१ 


देशकाल चलन विचारे नगरोकन दिनुभएको उक्त उदाहरण प्रज्ञाप्रतिष्ठानलाई पत्यार पाने गरिएको 
प्रयाश भन्दछ जसमा लिच्छवि कालको गन्धे छैन । त्यसकारण यसलाई त विद्याको अपमान भनिन्छ । 
(लिच्छविसंवत्‌को परिचर्चा, ६ पृष्ठ) 


बाफरेबाफ तपाइँ त पात्रोको धनी नै हुनु हुदो रहेछ । लिज्छविकाल निर्णय गर्ने तपाईँहरु बाहेक 
कुन चाहि इतिहास विशेषज्ञले ती वि. सं. १७९२ देखि २०१५ सम्मको पात्रो उपयोग गर्लान्‌ ? 
(लिच्छविसंवत्‌को परिचर्चा, ५५ पृष्ठ) 


मानदेवको चांगुको अभिलेखमा यस्तो लेखिएको छ 


संवत्‌ ३८६ ज्येष्ठमासे शुक्लपक्षे प्रतिपदि १ 
[रो ]हिणीनक्षतत्रयुक्ते चन्दर [ म ]सि मुहूत्ते प्रशस्तेभिजिति 
( वि. सं. २०३० मा काठमाडौंबाट त्रिभुवन -विश्वविद्यालयको नेपाल तथा एशियाली अध्ययन संस्थानद्वारा 
प्रकाशित धनवज्र वज््राचार्यको लिच्छविकालका अभिलेख, १० पृष्ठ) 


यसको अर्थ घनवज्ले यसरी गरेका छन्‌-- 


संवत्‌ ३८६ ज्येष्ठशुक्ल प्रतिपदा, रोहिणीनक्षत्रमा चन्द्रमा बसेमा, असल अभिजित्‌ मुहुतंमा । 
(लिच्छविकालका अभिलेख, १४ पृ.) 


नेपालको इतिहासमा काम गर्ने सबै विद्वान्‌हुरूले सकारेको यो अर्थलाई शङ्करमात् अशुद्ध भन्छन्‌ । उनले 
मैले गणितद्वारा प्रामाणिक अर्थे निकालेको छु भनी यस्तो लेखेका थिए-- 
चाँगुको मानदेवको स्तम्भलेखमा .. लेखिएको मितिको गणना गर्दा सोमवार आएकोले प्रशस्ते 
अभिजिति सुहुते भनी अन्वय गरे ळें रोहिणी नक्षत्रयुक्त प्रतिपदि भनो अन्वय गरी चन्द्रमसिको अर्थ 
सोमवार भन्न मिलने भयो । 
(वि. सं. २०३४ मा काठमाडौंबाट पुरातत्त्व विभागद्वारा प्रकाशित, रमेशजङ्ग थापाद्वारा सम्पादित प्राचीन 
नेपाल ४१-४२ संयुक्ताङ्कमा छापिएको शङ्करमान राजवंशीको अनुसन्धानको एक निष्कर्ष भन्ने तिबन्ध, सो 
अङ्कुको ३ पृष्ठ) 


मैले शङ्करमानको उपर्युक्त भ्थंगराइ अशुद्ध छः भनी यस्तो लेखे -- 


प्रतिपद्‌ शब्द स्त्रीलिङ्गमा छ। यस कारण प्रतिषदिको विशेषण रोहिणीनक्षत्रयुक्तायाम्‌ हुन्छ, 
रोहिणीनक्षत्रयुक्त हुन सक्तेन । पहिलेका विद्वानृहरूले रोहिणीनक्षत्रथुक्ते चन्द्रमसि भनो अन्वय गरेका 


८) वि. सं. २०३५ मा प्रकाशित पुणिमा ३९ अङ्कमा छापिएको नयराज पन्तको शङ्करमान राजवंशीका 
प्रलाप भन्ने निबन्ध, सो अङ्कको १४९ पृष्ठ । 


१२/पुणिम्ा ७८ अरु लिच्छुविसंवत॒को परिचर्चाको परीक्षा 


थिए, तर सो अशुद्ध हो, रोहिणीनक्षत्रयुक्ते प्रतिपदि भनी अन्वय गर्नुपर्छ भनी शङ्कुरमानले आफ्नो 
विद्वत्ता प्रकट गरेका छन्‌ । जब मानिस विद्याको अभ्यास गर्ने छोडी विद्वान्‌ हुँ भनेर दम्भ गरेर हिड्न 
याल्बछ, तब उसको बुद्धिले सत्य कुरोलाई असत्यरूपमा र असत्य कुरोलाई सत्यरूपमा देख्न थाल्दछ 
भन्ने कुराको उदाहरण यो हो । 
(लिच्छब्रिसंवतूको निर्णय, उपोद्घातको ४२ पृष्ठ) 
मैले देखाइदिएको व्याकरणगत अशुद्धिलाई सकारेर पनि शङ्कुरमान यस्तो लेखन छोड्दैनन्‌-- 


दोष निर्माण गर्नु सजिलो छ ठोष निर्माण गर्नु गाह्लो छ। शड्भूरमासको निर्णयमा व्याकरण मूल 
आधार होइन । त्यो दोष हुंदेमा शङ्करमानको सिद्धान्त ने बिग्रन्छ र ? 
(लिच्छविसंबत्‌को परिचर्चा, ६० पृष्ठ) 


शङ्कूरमानले चाँगुको अभिमेखको उपर्युक्त वाक्यको आफुखुशी अर्थ गरी उक्त अभिलेख राखेको दिन 
सोमवार परेको थियो भनी आफ्नो अर्थक आधारमा कल्पित लिच्छविसंवतूको आविष्कार गरेका हुन्‌ । अहिले 
क्त अथंगराइ ने व्याकरणविरुद्ध छ भनी स्वीकार गरिसकेपछि त्यही अनर्थमा अडेको सिद्धान्त स्वतः धराशायी 
भइहाल्छ । 

अभिलेखबाट सोमवार भन्ने अर्थ आउँदैन, यो कुरो निश्चित छ। तैपनि शङ्करमानको ढिपीअनुसार 
अभिलेखमा परेको चन्द्रमसि पदको अर्थ सोमवार नै गर्ने हो भनी स्बोकार गरे तापनि उनले निकालेको निष्कर्ष 
हेस्वाभासले कसरी दूषित छ भनी देखाउन म र रामजी भई वि. सं. १७९२, वि, सं. १८४९, वि, सं. १८६ ३, 
बि. सं. १५६६, वि. सं. १८७३, वि, सं, १८७६, वि. सं. १५९३, वि. सं, १९०३, वि. सं. १९१७, वि. सं. 
१९२०, वि. सं. १९४४, वि. सं. १९४७, वि. सं. १९७१, वि, सं. १९८८ र वि, सं, २०१५ मा पनि ज्येष्ठशुक्ल 
प्रतिषदामा रोहिणीनक्षत्र सोमवार अभिजित्‌ मुहूर्त परेका उदाहरण देखाई यस्तो लेखेका थियौं -- 

यस कारण चाँगुमा मानदेवले अभिलेख राखेको दिनका महीना, पक्ष, तिथि, वार, नक्षत्र, मुहूतं 
मिलेका हुनाले सो अभिलेखको समय ३८६-२२=३६४ शाके अर्थात्‌ बि. सं. ४९९ हो भनी 
शङ्कुर मानले' जो भने, त्यसमा उनीसँग हामी सोध्छों- महीना, पक्ष, तिथि, वार, नक्षत्र, मुहूतं मिलेको 
जुन वर्ष तिमीले दियो, त्यही वर्ष मात्रे प्रामाणिक हो, अरू वर्ष प्रामाणिक होइनन्‌ भन्ने तिमीसँग के 
प्रमाण छ ? 

(पुणिमा ३९ अङ्कमा छापिएको नयराज पन्त (सहायक- रामजी तेवारी) को लिच्छविसंवतूको निष्कषंका 
रचयिता शङ्करमान राजवंशीले हाम्रो यस प्रश्नको के उत्तर दिवे हुन्‌ ? भन्ने निबन्ध, सो अङ्कको १२६ पृष्ठ, 
लिच्छविसंवत्‌को निर्णय, ३९५ पृष्ठ) 

यसरी हामीले ज्येष्ठशुक्ल प्रतिपदामा रोहिणीनक्षत्र, सोमवार र अभिजित्‌ मुहुतं परेका जुन उदाहरण दियौं 
तिनमा लिच्छविकालको गन्धे छेन भन्ने आपत्ति शद्धूरमानले उठाएका छन्‌ । अहिले देवीप्रसादले गणना परो 
थि. सं. ४५५, वि. सं. ४८२, वि. सं. ४९९ वि. सं. ५२६ र वि. सं. ५५३ मा पनि ज्येष्ठशुक्ल प्रतिपदामा रोहिणी- 
नक्षत्र सौपवार अभिजित्‌ मुहूतं परेका उदाहरण देखाइदिएका छन्‌ ।८ अभिजित्‌ मुहुतं प्रत्येक दिन पछं। 


९) यस विषयको देवोप्रसाद भण्डारीको लेख पुणिमा ७९ अङ्कमा छापिदँ छ। 


के रबटं स्वेलको सारणी अप्रामाणिक हो ? पुँणमा ७८ अङ्क |२३ 


ज्येष्ठशुक्ल प्रतिपदामा रोहिणीनक्षत्र पनि प्राय: परिरहन्छ । रह्यो सोमवारको कुरो, त्यो पनि माथिका उदाहरण- 
हरूले केही वर्ष बिराएर परीरहुँदो रहेछ भन्ने देखाइदिएका छन्‌ । मानदेवको चांगुको अभिलेखको तिथिमिति वि. सं, 
४९९ मा मिल्छ भनी शङ्करमानले जुन समय दिए, सोभन्दा १७ वर्ष र ४४ वर्षअगाडि तथा २७ वर्षे र १४ वर्ष 
पछाडि पनि उक्त तिथिमिति मिलेको उदाहरण प्रत्यक्ष छन्‌ । ती वर्ष लिच्छविकालका हुन्‌ कि होइनन्‌ ? 

पच्चाङ्गगणनाका सम्बन्धमा शब्भुरमानले जस्तो गणना गर्छन्‌ त्यो सबले मान्नुपछं तथा उनीबाहेक अरू 
जोसुकैले गरेको गणना पनि अप्रामाणिक हुन्छ भन्ने कुरा नसकारीकन मानदेवको चांगुको स्तम्भलेखको समय 
वि. सं. ४९९ हो भनी मान्न सकिदैन । 


के रबटं स्वेलको सारणी अप्रामाणिक हो ? 


लिच्छविकालको पहिलोधरी अभिलेखमा देखिएको संवत्‌बाट २२ घटाइदियो भने शकसंवत्‌ हुन्छ भन्ने 
तिद्धान्त शद्भूरमानले निकालेका छन्‌ । यस्तो कुरा कुनै पनि ग्रन्थमा छैन। यस कारण यो सिद्धान्तको आविष्कार 
शङ्कुरमासले ने गरेका हुन्‌ र यो सिद्धान्तको उपपत्ति पनि शङ्करमानको वचनसिवाय अरू केही छैन भन्ने 
स्पष्ट छ । 

विष्णुपादुकाको फेदौको अभिलेखको तिथि संवत ३९६ प्रथमाधाढ भनी पढी संशोधन-मण्डलले र धनवत 
वज्ञाचार्यले पनि छपाएका थिए । आफ्नो सिद्धान्तअनुसार अभिलेखको संवतूमा २२ घटाइदिए शकसंवत्‌ हुन्छ भन्ने 
सम्केका शङ्करमानले सारणीमा  (३९६--२२= ) शकसंबत्‌ ३७४ मा अधिमास नपरेको बरु अघिल्लो वर्ष 
शकसंवत्‌ ३७३ मा अधिमास परेको कुरा देखेकाले उक्त अभिलेखको संवत्लाई ने ३९६ को सट्टा ३९५ पढी 
त्यसको समय शकसंवत्‌ ३७३ (वि. सं. ५०८) निश्चित गरिदिए र यस्तो लेखे-- 


श्री धनवञ्ा वज्धाचार्यजीले यो अभिलेखको संवत्‌ ३९६ पढ्नुभएको छ । उहाँले ६ को अंक फुटेर 
भ्यात्त परेको छ भन्नुहुन्थ्यो । तर गणनाबाट ३९५ मिल्दछ । 


(वि. सं. २०३० मा काठमाडौंबाट दिलीपमान राजवंशीद्वारा प्रकाशित शद्करमान राजवंशीको लिच्छवि- 
संवत्को निष्कर्ष, २५ पृष्ठ) 


धनवज्जले ३९६ पढेका र शङ्करमानले ३९५ भनो निर्णय गरेकाले उक्त अभिलेखको संवत्‌को विषयमा म 
असमञ्जसमा परिरहेको थिएँ । म नेपाल राजकीय प्रज्ञा-प्रतिष्ठानको सदस्य भएपछि मेरो निर्देशअनुसार प्रज्ञा- 
प्रतिष्ठानका ४ जना कमंचारी देवीप्रसाद भण्डारी, केशवचन्द्र न्यौपाने, विष्णु भट्ट, विश्वनाथ भण्डारीहरूले ३ 
दिन लगाई उक्त अभिलेखको प्रतिलिपि ल्याए तथा देवीप्रसादले अभिलेखको संवत्‌ ३९६ पनि होइन ३९५ पत्ति 
होइन ३९८ हो भनी टुङ्गो लाए । उक्त अभिलेखको संवत्‌ ३९८ हो भनी निश्चित भएपछि मैले यस्तो लेखेको 
थिएं 


२४[पुणिमा ७८ अङ्क लिच्छबिसंवत्‌को परिचर्चाको परीक्षा 


वास्तवमा अभिलेखको संवत्‌ ३९८ हो भन्ने कुरा माथि भनिसकियो । ३९८--२२ 5३७६ हुन्छ, 
यस कारण यस अभिलेखको समय शङ्धरमानको सिद्धान्तअनुसार शकसंबत्‌ ३७६ हुन्छ । तर सारणीमा 
शकसंवत्‌ ३७६ मा अधिमास छैन । 


अभिलेखमा भएको संवत्को परीक्षा ने नगरी आफ्नो गणित मिलाउन शङ्करमानले स्वेच्छाले अभिलेख- 
को संवत्‌ कल्पना गरेका हुन्‌ भन्ने कुरा स्पष्ट छ । यो काम सरासर अनुचित हो । 
(लिच्छविसंवत्‌॒को निर्णय, ५६० पृष्ठ) 
यसपछि शङ्कुरमानले यस्तो लेखेका छन्‌-- 


वेङ्कुटेश केतकरको अधिमाससारणी पनि सूर्यसिद्धान्तानुसारको हो । 
(लिच्छविसंवत्‌को परिचर्चा, ७४ पृष्ठ) 


विष्णुपादुकाको फेदीको अभिलेखको संवत्‌ ३९८ को अधिसमास ब्रह्म सिद्धान्तबाट गणना गर्दा फागुनमा 
अधिमास पने आएको छ। 
(लिच्छविसंबत्‌को परिचर्चा, ८ पृष्ठ) 


रबर स्वेलले सिद्धान्त र भारतीय पञ्चाङ्ग (द सिद्धान्तज्‌ पान्‍्ड दि इन्‌डिअन्‌ क्याल्‌अन्‌डर्‌) नामक ग्रन्थ 
लेखेका छन्‌ ।१० त्यसमा उनले आयेसिद्धान्तअनुसार गणना गर्नेका लागि बि. सं. ५५६ देखिका ११ र ब्रह्मसिद्धान्त- 
अनुसार गणना गर्नेका लागि वि, सं. ६५६ देखिका)” उपकरण दिएका छन्‌ । आयंभटले वि. सं. ५५६ मा म 
२३ वषंको थिएँ भनी बोलेका र ब्रह्मगुप्तले म वि. सं. ६५५ मा जन्मिएको हुँ भनी बोलेकाले उनीहरूको कालको 
आसन्न समयदेखि गणना उठाउन स्वेलले ती वर्षदेखिका उपकरण दिएका हुन्‌ भन्ने कुरा स्पष्ट हुन्छ । शद्धूरमानले 
ब्रह्वासिद्धान्तअनुसार गणना परी मैले अधिमास मिलाएँ भनेका छन्‌ । ब्रह्मसिद्धान्तको गुजरात र राजपुतानामा 
चलनचलती छ भनी वेङ्कटेश केतकरले बोलेका छन्‌ ।१३ स्वेलले बि. सं. ६५६ भन्दा पहिलेका गणना ब्रह्म 
सिद्धान्तबाट गर्नु हुँदेत भनी देखाएका छन्‌ । तर शङ्खरमान शकसंवत्‌ ३७५ (वि. सं, ५१०) को गणना पनि 
ब्रह्मसिद्धान्तबाट गर्नुपछ भनी आग्रह गछेन्‌ । शङ्करमानले ब्रह्मसिद्धान्तभनुसार आएका अधिमास भनो जुन अधिमास 
दिएका छन्‌, ती स्वेलले ब्रह्मसिद्धान्तअनुसार गणना गरी ल्याएका अधिमाससँग प्रायः मिल्दैनन्‌ । थो कुरा तलको 
सारणीबाट स्पष्ट हुन्छ । 


१०) वि. सं. १९८१ मा कलकत्ताबाट प्रकाशित रबटं स्वेलको सिद्धान्त र भारतीय पश्चाङ्ग (द सिद्धान्तज्‌ 
थान्ड दि इन्‌डिअन्‌ क्याल्‌अन्‌डर्‌) । 


११) उही, ३६८-४४० पृष्ठ । 
१२) उही, ४५६-५०५ पृष्ठ । 


१३) वि. सं. १९८० मा बम्बईबाट रायल एशियाटिक सोसाइटीद्वारा प्रकाशित, वेङ्कटेश रामकृष्ण केतकर- 
को भारत र बाहिरका कालगणता (इन्‌डिअन्‌ यान्ड्‌ फर्‌इन्‌ कोनल्‌अजि), १९१ पृष्ठ; यसको केही भागको नयराज 
पन्तले गरेको संस्कृत अनुवाद पुणिमा ७१ अङ्क (वि, सं. २०४५) मा छापिएको छ, सो भङ्कको २५ पृष्ठ । 


के रबटं स्वेलको सारणी अप्रामाणिक हो ? पूणिमा ७८ भङ्कु|२५ 


सारणी १४ 
शकसंवत्‌ केतकरका अधिमास ब्रह्मसिद्वान्तअनुसारका अधिमास 
स्वेलले दिएका शङ्करमानले दिएका 
३७५ भाद्र छेन फाल्गुन 
४१३ भाद्र छुन आश्विन 
४२७ ज्येष्ठ छेन आषाढ 
४५७ वेशाख छुन भाषाढ 
४६५ ज्येष्ठ छेन आषाढ 
४९५ वैशाख छ्न ज्येष्ठ 
४९७ भाद्र छ्न आध्विन 
५०७५ भाद्र छैन वैशाख 
५०५ श्रावण छुन भाद्र 
७२५ आषाढ श्रावण भाद्र 
९३४ ज्येष्ठ आषाढ ज्येष्ठ 
१०४२ भाद्र भाद्र भाद्र 
कातिक (अधिमास) 
१०६९ भाद्र | मार्ग (क्षयमास) कातिक 
फाल्गुन (अधिमास) 


यस कारण केरो लक्ष्मण छत्रे, उनका अनुयायी वेङ्कटेश केतकर तथा रब स्वेल आदि विद्वान्‌ हरूका गणना 
अप्रामाणिक हुन्‌, ब्रह्मगुप्त नजन्मँदै उनको ब्रह्मसिद्धान्तको प्रचार भइसकेको थियो, ब्रह्मसिद्धान्तको प्रचार गुजरात 
र राजपूतानामा मात्र थियो भनी प्रतिष्ठित विद्वान्‌ हरूले भनेको कुरा वाहियात हो भनी पहिले स्वीकार गर्नुपर्छ; 
अनि मात्र मानदेवको विष्णुपादुकाको फेदीमा रहेको अभिलेखको संवत्‌ ३९८ प्रथमाषाढको गणना शङ्करमानले 
मिलाएका छन्‌ भनी माञ्च सकिन्छ । 


१४) शङ्करमानले लिञ्छविसंवत्‌को परिचर्चाका ७२, ७६ पृष्ठमा इष्ट वर्षका ्रह्मसिद्वान्तअनुसारका भनी 
आफूले गणना गरी ल्याएका अधिमास दिएका छन्‌ । तुलनाका लागि उनले केतकरको ग्रन्थमा दिइएका अधिमास 
पनि दिएका छन्‌ । केतकरको सारणी सुर्यसिद्वान्तअनुसारको हो, मैले ब्रह्मसिद्धान्तअनुसार गणना गरेको हुँ, श्यस 
कारण मेरो गणितको परीक्षा केतकरको सारणीअनुसार गर्नु हुन्न भन्ने शङ्करमानको भनाइ छ। यसैले स्वेलले 
ब्रह्मसिद्धात्तअनुसार गणना गरेका अधिमास यो सारणीमा दिइएका छन्‌ । यो सारणीमा केतकरको सुर्यसिद्धान्त, 
स्वेलको ब्रह्मासिद्धान्त तथा शङ्करमानको ब्रह्मासिद्धान्तअनुसारका अधिमास स्पष्ट देखिन्छन्‌ । 


२६/पुणिमा ७८ अङ्क लिच्छविसंवत्‌को परिचर्चाको परीक्षा 
ताक परे तिवारी नत्र गोतामे 


वर्षको पुर्वाधमा अधिमास परे आषाढमा अधिमास माग्ने र वर्षको उत्तरार्धमा अधिमास परे पौषमा 
अधिमास मान्ते चलन लिच्छविकालमा थियो भन्ने कुरा अभिलेखमा उल्लिखित अधिमासले बताएको 
छ। लिच्छविकालको वर्षारम्भ कातिकादि हुनाले कातिकदेखि चंत्रसम्म वर्षको पुर्वाद्ध हुन्छ । तब 
आषाढमा अधिमास हुने भयो। यो नेपालको आपने विशुद्ध मत हो। यही मत अंशुवमलि पनि 
अपनाएका थिए । 


भारद्वाज मत र नारद मत भारतीय मत हुन्‌ । भारद्वाज मत भ्रावणादि वर्ष मान्ने र नारद मत 
चेत्रादि वषं मान्ने हुन्‌ । गुप्तहरूले शासनमा अधिकार जमाएपछि भारतीय मत लिएका थिए । अंशुः 
वमति गुप्तहरूलाई हटाएर लिच्छवि वंशमै शासन फर्काएपछि नेपालको आफ्नै बिशुद्ध मत संस्थापन 
गरेका हुन्‌ । 

(लिच्छविसंवत्‌को परिचर्चा, १३ पृष्ठ) 
वर्षको पूर्वादध मा अधिमास परे आषाढमा र वर्षको उत्तराद्ध मा अधिमास परे पौषमा अधिमास माग्ने 
नारद मत र भारद्वाज मत भारतीय मत हुन्‌ ! पूर्वोक्त सिद्धान्त अनुसार नेपालको संवत्‌ कातिकादि 
हुनाले कातिक देखि चेत्रसम्म वर्षको पूर्वा मा अधिमास परे आषाढमा अधिमास मान्ने र वैशाखदेखि 
आश्विनसम्म वर्षको उत्तराद्ध मा अधिमास परे पौषमा अधिमास मान्ने नेपालको आफ्नै बिशुद्ध मत 
हो । विशुद्ध मतले पुटित भएको संवत्‌ चोखो हो। 

(लिच्छबिसंवत्‌को परिचर्चा, ६९ पृष्ठ) 

यी वाक्य शङ्करमानले आफूले वैज्ञानिक मानेको मतको प्रमाणको रूपमा लेखेका हुन्‌ । नेपालसंवत्‌ कातिकादि 
छ, भरू कुने पनि संवत्‌ कातिकादि छेनन्‌, यस कारण नेपालसंवत्‌ नेपालकै मात्र संवत्‌ हो भन्ने शङ्करमानको भनाइ 
छ । त्यसै गरी नारद र भारद्वाज दुवे भारतीय हुन्‌, मैले आविष्कार गरेको अधिमास मान्ने पद्धति नेपालको 
आफ्नै विशुद्ध मत हो भनेर पनि शब्धुरमान भन्छन्‌ । अध्ययनको कमीले गर्दा शङ्करमानले यस्ता वाक्य लेखेका 
हुन्‌, किनकि कातिकादि संवतृहरूमा नेपालसंवत्‌ मात्र पर्देन, अरूअरू संवत्‌ पनि पर्छन्‌ भनेर वेङ्कटेश केतकरले 
लेखेका छन्‌ ।१“ अचेल हामीले व्यवहार गरिरहेको विक्रमसंवत्‌ पत्ति गुजराततिर कातिकादि मानिन्छ भनेर शङ्कुर 
बालकृष्ण दीक्षितले लेखेका छन्‌ ।१६ 

पूनामा छापिएको वि. सं, २०३५ को पञ्चाङ्ग महेशराज पन्तले ल्याइदिएका छम्‌ । सो पञ्चाङ्गो मुख- 
पृष्ठमा यस्तो लेखिएको छ-- 


शके १९०० कालथुक्तनाम संवत्सरे 


१५) भारत र बाहिरका कालगणना, १७१-१७२ पृष्ठ; पुणिसा ७१ अङ्क, ५-६ पृष्ठ । 
१६) वि. सं. १९८८ मा पूनाबाट आर्येभूषण छापाखानाद्वारा प्रकाशित शङ्कर बालकृष्ण दीक्षितको भारतीय 
श्योतिःशाश्त्र, ३७३ पृष्ठ। यसै पुस्तकको शिवनाथ फारखण्डीले गरेको हिन्दी अनुवाद, वि, सं. २० ३२ मा 


बारा दिदी RET TET MOT घोहिए ४४0 ५७/ 

ताक परे तिवारी नत्र गोतामे पूणिमा ७८ अङ्कू/२७ 


संबत्‌ २०३४ शुक्लनाम संवत्सरे 
२०३५ प्रमोदनाम संवत्सरे 
इ, स. १९७८-७९ 
इकत पात्रोको कातिकशुक्ल प्रतिपदाको दिनमा 


संवत्‌ २०३५ 


लेखिएको छ। यताबाड भारतमा अहिलेसम्म पनि कातिकादि संवत्‌ चलनचलतीमा रहेछ भन्ने सिद्ध हुन्छ । 
यो कुराको उल्लेख ज्ञानमणिले पनि गरेका छन्‌ 1१४ 


कुनकुन महीनामा परेको अधिमास कुन महीनामा मान्ने भन्ने विषयको धर्मेनिर्णयतिथिसारसङप्रहमा 
परेको नारद र भारद्वाजका वचन ८्लाई तलको सारणीमा देखाइएको छ-- 


नारदको वचनभनुसारको सारणी 


अधिमास परेका महीना अधिमास मान्ने महीना 
चेत्र, वैशाख, ज्येष्ठ, आषाढ, श्रावण, भाद्र आषाढ 
आश्विन, कातिक, मागं, पौष, माघ, फाल्गुन पौष 


भारद्वाजको वचनभनुसारको सारणी 


अधिमास परेका महीना अधिमास मान्ने महीना 
श्रावण, भाद्र, आश्विन, कातिक, मार्ग, पौष आषाढ 
माघ, फाल्गुन, चैत्र, वेशाख, ज्येष्ठ, आषाढ पौष 
णा ओगीीीं रो तम ति ता = 


नेपालको इतिहासमा काम गर्ने विद्वान्‌हरू पुराना अभिलेखमा पाइएका अधिमासको निर्णय माथि उद्धृत 
नारद र भारद्वाजका वचनअनुसार गर्छन्‌, यो सवंमान्य नियम हो । भहिले शङ्करमानले अधिमास मान्ने विषयमा 
आफ्नो नयाँ मत आविष्कार गरेका छन्‌ । उनको मतअनुसारको सारणी यस प्रकारको बन्छ-- 


शङ्करमानको षचनअनुसारको सारणी 


अधिमास पका महज + 7 कविता शा विकल महीना अधिमास मान्ने महीना 
कातिक, मार्ग, पौष, माघ, फाल्गुन, चैत्र आषाढ 
वैशाख, ज्येष्ठ, आषाढ, श्रावण, भाद्र, आश्चिन त सक न पौष 


१७) नेपालको इतिहासका विवादास्पद विषयहरू, ३९ पृष्ठ । 
१५) यही अद्धूका १५-१६ पृष्ठ । 


२८/पृणिमा ७८ भू लिच्छविसंवत्‌को परिचर्चाको परीक्षा 


भारद्वाज भन्ने गोत्र हो। मेरो गोत्र भारद्वाज हो, देवीप्रसाद पनि भारद्वाज हुन्‌ । हामी दुवे भारतीय 
होइनौं । पहिले ३९६ लाई ३९५ पढ्दा शङ्कुरमानलाई नारदको वचन अप्रामाणिक लागेको थिएन । अहिलेचाहि 
आफ्नो मतअनुसारको गणना मिलाउन आफूखुशी नयाँ सिद्धान्त निकाल्नुपरेकोले शद्भूरमान नारद र भारद्वाज 
दुवैलाई भारतीय ठहऱ्याई अधिमास मान्ने विषयमा 'नेपालको आफ्नै विशुद्ध मत? थियो भन्छन्‌ । उक्त “नेपालको 
आफ्नै विशुद्ध मत' शद्धू रमानको वचनबाहेक अन्यत्र कतै पाइँदैन । 

ध्मनिर्णयतिथिसारसङपग्रह कसले बनायो, कहाँ बन्यो र कहिले बन्यो भन्ने बारेमा अहिलेसम्म अन्वेषण 
भएको छैन । अर्को कुरा वि. सं. ६५५ मा जन्मिएका ब्रह्मगुप्त नेपाली हुन्‌ तथा ब्रह्मसिद्धान्त नेपालमा चलेको 
थियो भनेर पनि अहिलेसम्म कसैले सप्रमाण बोलेको छैन । यस्तो अवस्थामा शङ्कुरमान, आफ्नो नमिलेको गणना- 
लाई ढाकछोप पानं ब्रह्मगुप्तको गणितअनुसार गणना गरी 'नेपालको आफ्नै बिशुद्ध मत” अनुसार अधिमास 
मिलाएको कुरा गर्ने थालेका छन्‌ । यस्तो शङ्करमानको अस्वेषणशेलीलाई प्रलाप नभमेर के भन्ने ? 


कलिगतसंवत्‌ अहिलेसम्म पनि चलिरहेके छ 


(१) सुमतितन्त्रका ग्रन्यकारले शकसंवत्‌ ४९८ सम्म चल्यो भनोदिएको छ । हामीकहाँ अभिलेख संवत्‌ 
५२६ सम्म पाइएको छ त्यस कारण उक्त कथन अशुद्ध छ। 
(लिच्छविसंवत्‌को परिचर्चा, १४ पृष्ठ) 
कलिको ३१७९ वर्ष बितेपछि शकसंवल्‌ चल्छ भक्ष कुरा सुमतितस्त्र तथा अरूअरू ग्रन्थमा पनि लेखिएको 
छ, तर कलिगतसंवत्‌ त्यसपछि पनि चलिरहेको छ । भक्तपुरका राजा जितामित्र मल्लको अभिलेखमा नेपालसंबत्‌ 
७९६, शकसंवत्‌ १६००, विक्रमसंवत्‌ १७३५ र कलिगतसंवत्‌ ४७७९ सँगसँगै लेखिएका छन्‌ 1६ 


आजभोलिको पञ्चाङ्गमा यस्तो लेखिएको हुन्छ-- 


विक्रमसंबत्‌ २०४७ 
शकसंवत्‌ १९१२ 
कलिगतसंवत्‌ ५०९१ 
नेपालसंवत्‌ १११०-११११ 
यस कारण सुमतितन्त्रले शकसंवत्‌ ४९८ देखि अर्को नयाँ संवत्‌ चल्यो भन्ने धुचना दिएको हो, शकसंवत्‌को 
सोप ने भयो भनेको होइन भन्ने स्पष्ट छ । 
यस कारण यहाँ शङ्कुरमानले उठाएको आपत्ति अर्थहीन छ। 


१९) यही अङ्कूको ८ पृष्ठ । 


पुणिमा ७८ अक्कु/२९ 


पिष्टपेषण 


अब श्री गुरु नयराज पन्तज्यूले मानदेव संवत्‌ मिलाउन निकाल्नु भएको युक्ति बमोजिम पूर्व लिच्छवि- 
कालका पनि अधिमासहरू जाँच्दा निस्केको सतिजा यहाँ प्रस्तुत गरिन्छ । 


(१) 


(२) 


(३) 


(डो 


(५) 


विष्णु पादुका! फेदीको अभिलेखमा संवत्‌ ३९८ प्रथमाषाढ' शुक्ल १२ दिइएको छ। यसलाई 
कातिकादि शक संवत्‌ मान्न भएपछि उहाँको पूर्वोक्त युक्ति बमोजिम यो संवत्‌ ३९८ कातिक- 
देखि ३९९ आश्विनसम्म रहने भयो । केतकरको अधिमास सारणीमा भने ३९७ आषाढमा 
अघिमास छ । यहाँ पनि सो युक्तिले फेल खाएको छ। 


पाटन वाहालुखाको अभिलेखमा संवत्‌ ४३५ द्वितीय पौष शुक्ल दिव ५ दिइएको छ । यसलाई 
कातिकादि शक संवत्‌ मानेपछि पुर्वोक्त युक्ति बमोजिम यो संवत्‌ ४३५ कातिकदेखि ४३६ 
आश्चिनसम्स रहने भयो । केतकरको अधिमास सारणीम ४३५ आषाढमा अधिमास छ। यहाँ 
पनि सो युक्तिले फेल खाएको छ। 


किसिपिडीको अभिलेखमा संवत्‌ ४४९ प्रथमाषाढ शुक्ल दशम्यां दिइएको छ । यसलाई काति- 
कादि शक संवत्‌ मानेपछि पूर्वोक्त युक्ति बमोजिम यो संवत्‌ ४४९ कातिकदेखि ४५० आश्विन- 
सम्म रहने भयो । केतकरको अधिमास सारणीमा ४४८ फागुनमा अधिमास छ। यहाँ पनि सो 
युक्तिले फेल खाएको छ । 


का. इ. ब्रह्म टोलको अभिलेखमा संवत्‌ ४७९ द्वितीय आषाढ दिइएको छ । यसलाई कातिकादि 
शक संवत्‌ मानेपछि पूर्वोक्त युक्ति बमोजिम यो संवत्‌ ४७९ कातिकदेखि ४८० आश्विनसम्म 
रहने भयो । केतकरको अधिमास सारणीमा ४७८ भाद्रमा अधिमास छ । यहाँ पनि सो युक्तिले 
फेल खाएको छ। 

देउपाटन त्यागल टोलको अभिलेखमा संवत्‌ ४८७ प्रथ माषाढ शुक्ल हितोयायाम्‌ दिइएको छ। 
यसलाई कातिकादि शक्रसंबत्‌ मानेपछि पूर्वोक्त युक्ति बमोजिम यो संवत्‌ ४८७ कातिकदेखि 
४८८ आशश्‍्विनसम्म रहने भयो । केतकरको अधिमास सारणीमा ४८९ श्रावणमा अधिमास छ । 
यहाँ पनि उक्त युक्तिले फेल खाएको छ । 


धर्मस्थलीको अभिलेखमा संवत्‌ ५१७ प्रथमाषाढ शुक्लद्वाद शयाम्‌ दिइएको छ । यसलाई काति- 
कादि शकसंवत्‌ मानेपछि पूर्वोक्त युक्ति वमोजिम यो संवत्‌ ५१७ कात्तिकदेखि ५१८ आश्विन- 
सम्म रहने भयो । केतकरको अधिमांस सारणोमा ५१९ आषाढमा अधिमास छ। यहाँ पनि 
उक्त युक्तिले फेल खाएको छ। 


(७) सतुद्धूलको अभिलेखमा संवत्‌ ५१९ प्रथम पौष शुक्ल दिवा दवादश्याम्‌ दिइएको छ। यसलाई 


कातिकाडि शकसंबत्‌ मानेपछि पूर्वोक्त युक्ति वमोजिम यो संवत्‌ ५१९ कातिकवेखि ५२० 
भाश्वितसम्म रहने भयो। केतकरको अधिमाल सारणीमा ५१९ आषाढमा अधिमास छ। यहाँ 


३०/पूणिमा ७८ अङ्क लिच्छविसंवत्‌को परिचर्चाको परीक्षा 


पनि उक्त युक्तिले फेल खाएको छ। 


यसरी असत्य मानदेव संवत्लाई सत्य बनाउन खोज्दा जताततै ह्वाङ पदे गएको छ। कहाँ मात्र 
टाल्ने हो । 
(लिच्छविसंवत्को परिचर्चा, १५-१६ पृष्ठ ।) 


पहिलो संवत्‌ शकसंवत्‌ हो भनी माने मात्र इतिहासका घटना राम्रोसँग मिल्छन्‌ भन्ने कुरा स्पष्टसँग 
देखिन्छ, "० मानदेवदेखि प्रथम शिवदेवसम्मका नेपालका लिच्छवि राजाहरूका अभिलेखमा देखिएका संवत्लाई 
जुनसुकै संवत्‌ माने पति ती अभिलेखमा देखिएका अधिमास मिलाउन सकिन ९१ भनी मैले लेखिसकेक थिएँ। 
ती अधिमास मिलाउन नसकेको हुनाले नै मैले अशुवर्माभन्दा अधिका नेपालका लिच्छवि राजाहरूले व्यवहार 
गरेको संवत्को निर्णय गने वेदाङ्गज्थोतिष सम्कनुपऱ्यो२* भनी लेखेको हुँ । वेदाङ्गज्योतिष परिश्रमपूर्वक पढे 
तापनि त्यताबाट काम लिनचाहि सकेको छैन भनी मैले लेखिस के थिएँ ।९ यस कारण शकसंवत्‌ मान्दा अभि- 
लेखमा दिएका अधिमास मिल्दैनन्‌ भनी यहाँ शद्धूरमानले जो भने, सो मेरे भनाइको अनुवाद मात्र हो । 


मानदेवदेखि प्रथम शिवदेवसम्मका अभिलेखमा देखिएका संवत्‌मा २२ घटाइदियो भने शकसंबत्‌ हुन्छ तथा 
त्यसअनुसार गणना गर्दा ती अभिलेखमा देखिएका अधिमास ट्वाक्क मिल्छन्‌ भन्ने शङ्करमानको दाबी छ 1९४ 
शङ्करमानको यो दाबी सकार्नुभन्दा पहिले रबटं स्वेलको सारणी अशुद्ध हो भन्ने कुरा सकार्नुपछं भनी माथि 
लेखिसकिएको छ ।*४ यस कारण यस प्रकरणमा शङ्कूरमानले जे लेखेका छन्‌, त्यसले उनको बदनियत देखाउनुभन्दा 
बढ्ता काम केही पति गर्दैन । 


पढ्न गाह्रो माने केही पनि बुझिदैन 


सायन निरयनले मात्रे ऐतिहासिक निर्णय हुने हो र ? 
(लिच्छबिसंवत्को परिचर्चा, ६० पृष्ठ) 


दिन कहिले बढ्छ, कहिले घट्छ; वर्षमा २ पटक मात्र दिन र रात बराबर हुन्छन्‌ । जुन दिन दिन र रात 
बराबर हुन्छन्‌, त्यस दिन सूर्य गोलसन्धिमा आइपुगेका हुन्छन्‌ । गोलसम्धिको स्थिति स्थिर छैन । त्यस कारण 
फलानो दिन दिन र रात बराबर हुन्छन्‌ भन्ने कुरा जुन शास्त्रले बोल्छ, सो पञ्चाङ्ग गन्ने शास्त्र कहलाउँछ तथा 


२०) लिच्छविसंबत्‌को निर्णय, ५५५ पृष्ठ । 
२१) उही, ५६१ पृष्ठ । 

२२) उही, ३२-३४ पृष्ठ | 

२३) उही, ५७४-५७१ पृष्ठ । 

२४) लिच्छविसंवत्को परिचर्चा, ७१ पृष्ठ । 
२५) यही भङ्कका २३-२५ पृष्ठ । 


के नरेन्द्रदेवको अभिलेख अप्रामाणिक होः? पूर्णिमा ७८ अङ्कु/३१ 


त्यसको अध्ययनले गोलसन्धिको स्थितिको ज्ञान गने सकिन्छ। गोलसन्धिको स्थितिबाट नै विद्वान्‌हरू तत्‌तत्‌समय- 
को कालनिर्धारण गर्ने गर्दछन्‌ । यो कुरा ज्योतिषशास्त्रमा प्रसिद्ध छ । यस विषयमा प्रसिद्ध विद्वान्‌हरूले धेरै 
पुस्तक लेखेका छन्‌ । सुधाकर द्विवेदीको दिगुमोमांसा*९ यस विषयको प्रचलित पुस्तक हो । पढेदेखि सबै कुरा 
बुकिन्छ, पढ्न गाह्वो मान्ने गरे केही पनि बुिरदैन । 

स्वास्नी र आमाको भेद छुट्टयाउन नसक्ने व्यक्ति इतिहासकार बन्न पुगे ळे, यहाँ शङ्करमान पनि सायन र 
निरयणको भेद नजाने पनि ऐतिहासिक कालनिणंय गर्ने निर्णायक बन्न खोजेका मात्र हुन्‌ ।- 


के नरेन्द्रदेवको अभिलेख अप्रामाणिक हो ? 


टुङह्वाङ भन्ने चीनको वंशावलीमा सम्‌ ६४१ सा नरीवावाले युस्नुकुतिलाई मारी आफ्नो राज्य 
निष्कण्टक बनाए भनी लेखेको छ (यो टिपोट पनि डक्टर श्री कमलप्रकाश मल्लज्यूको सौजन्यबाट प्राप्त 
भएको हो) । यहाँ नरीवावा भन्ने नरेन्द्रदेव र युस्नुकुति भन्ने विषणुगुष्त हुन्‌ । 


विष्णु गुप्तको भृज्धारेश्वरमा रहेको अभिलेख संवत्‌ ६५ फाल्गुनको छ । त्यसपछि चांगुको विष्णुगुप्त- 
को अभिलेब प्राप्त छ । त्यो अभिलेखमा संवत्को भाग गइसकेको छ। त्यसपछि नरेन्द्रदेवको भन्सार- 
चोकको संवत्‌ ६७ पोषको पाइएको हुनाले उक्त चांगुको विष्णुगुप्तको अभिलेख संवत्‌ ६५ र ६७ को 
बोचको भन्ने स्पष्ट छ। उक्त संवत्‌ मेरो निष्कर्ष अनुसार शक ४७४ कातिक शुक्ल प्रतिपदाबाट उठेको 
हो | तब उक्त २ अभिलेखको समय निम्न प्रकार हुन्छ । 
६५-४७४ ५३९ शक (वि. सं. ६७४ इ. सं. ६१७) हुन्छ । 
६६--४७५=५४१ शक (वि. सं. ६७६ इ. सं. ६१९) हुन्छ । 
यसबाट विष्णुगुप्त इ. सं. ६१७ ६१९ सम्म शासक रुपले विद्यमान छन्‌ भन्ने स्पष्ट हुन्छ । इ. सं. 
६१९ मै विष्णुगुप्तलाई हराई नरेन्द्रदेवले आफ्नो पैतृक राज्य लिएये । त्यस बेला विष्णुगुप्त भागेथे । 
पछि इ. सं. ६४१ मा गएर नरेन्द्रदेवले विषणुगुप्तलाई फेला पारी पक्रेर मारिदिए । तब नरेखदेवले 
विष्णु गुप्तलाई मारी आफ्नो राज्य निष्कण्टक बनाए भन्ने कुरा मेरो निष्कर्ष अनुसार मिल्दछ । किन 
भने शत्रु रहिरहेसस्म षड्यन्त्र भइरहन्छ । 

(लिच्छविसंवत्को परिचर्चा, ८० पृष्ठ) 


पाटन भन्सारचोकको नरेन्द्रदेवको अभिलेखमा यस्तो लेखिएको छ-- 
बल्गद्वीरपदातिकुन्तविशिखप्रोताश्वनागाकुले 
शक्त्यान्यस्पृहणीयया रणमुखे संज्ञावशेषान्‌ द्विषः । 


२६) वि सं. १९५६ मा काशीबाट मेडिकल हल प्रेसद्वारा प्रकाशित सुधाकर द्विवेदीको हिगुमौमांसा । 


३२/पुणिमा ७८ अङ्कु लिच्छविसंवत्‌को परिचर्चाको परीक्षा 


कृत्वा लोकहितोद्यमप्रभवया कीर्त्या दिशो भासय- 
ञ्ञन्योन्याविहतान्‌ प्रजासु विदधद्धर्मा्थकामान्मुदा ॥ 


भगवत्पशुपतिभट्टारकपादानुगृहीतो बप्पपादानुध्यातो भट्टारकमहाराजाधिराज 
श्रीनरेन्द्रदेवः कुशली “` संवत्‌ ६७ पौषशुक्लपश्चम्याम्‌ 


[जोशिएर अघि बढेका वीर पैदल सिपाहोहरूका भाला र बाणहरूले घाइते भएका हुँदा हात्ती घोडा- 
हरू तसिएर छचान्नब्यान्न भएको लडाइँको मोर्चामा अरूको लागि लोभलाग्दो पराक्रमद्वारा शत्रुहरू- 
लाई सखाप पारीकन दुनियाँको भलो गर्नतिर लागेका, त्यताबाट भएको कोति दिशाको छेउछेउसम्म 
फैलिएका, दुनियाँमा धर्म अथे कामसम्बन्धी कुरालाई परस्परमा बाधा नपुप्याउने पारीकन आनन्दसँग 
चलाउने भएका, भगवान्‌ पशुपतिनाथको पाउको अनुग्रह पाएका, बप्प (बुवा) बाट अनुग्रह पाएका, 
गाथमा आराम रहेका, भट्टारक (गहीनशीन) महाराजाधिराज श्री नरेन्द्रदेवबाट *** संवत्‌ ६७ पौष 
शुक्ल पःच्चमो । ] 

(लिच्छविकालका अभिलेख, ४५८-४६० पृष्ठ) 


नरेन्द्रदेवको यो अभिलेख संवत्‌ ६७ षौषको हो । मानदेवसंवत्‌अनुसार यसको समय वि, सं. ७०० हुन्छ। 
यताबाट वि. सं. ७०० को उत्तरार्धेतिर नरेन्द्रदेवका शत्रुहरू नामावशेष भइसकेका रहेछन्‌ भन्ने देखिन्छ। संवत्‌ 
६५ फाल्गुतको भौमार्जुनदेव र विष्णुगुप्तको अभिलेख पाइन्छ । २७ त्यसको समय मानदेवसंबत्‌भनुसार वि. सं. ६९८ 
फाल्गुन हुन्छ । शङ्करमानले उद्धूत गरेको टिपोडअनुसार सन्‌ ६४१ (वि. सं. ६९८) मा नरेन्द्रदेवले विष्णुगुप्तलाई 
मारेका थिए भन्ने देखिन्छ ।** यो कुरा इतिहासको घटनासँग मिल्छ पनि। किनकि वि. सं. ६९८ मा नरेन्द्रदेवले 
विष्णुगुष्तलाई मारेको प्रमाण चीनमा भेटिनु र वि.सं. ७०० मा नरेन्द्रदेवले मैले आफ्ना शत्रुलाई सखाप 
(नामावशेष) पारे भन्न, सङ्गति मिल्ने कुरा छ। उत्ता शङ्करमानको अंशुबमंसंवत्‌अनुसारचाहि (६०९-६५ ) 
वि. सं. ६७४ मा विष्णुगुप्त भीमार्जुनदेवको सहायकको रूपमा शासन गर्दे रहेका, (६०९--६७ +- ) वि. सं. 
६७६ मा नरेन्द्रदेवले आफ्ना शत्रुहरू सखाप पारेका र वि, सं. ६९८ मा विष्णृगुप्तलाई नरेन्द्रदेवले मारेका थिए 
भन्न्‌पने हुन्छ । आफ्नो प्रमुख प्रतिइन्द्री शत्रु विष्णुगुप्त मारिनु (वि. सं. ६९८) भन्दा २२ वर्षअगाडि नै नरेन्द्र- 
देवले आफ्ना भएभरका शत्रु सखाप पारे भनी लेखेहोलान्‌ भन्न सकिदैन । ॥ 

यस कारण नरेत्द्रदेव आफैले राखेको अभिलेखमा लेखिएको कुरा भरपर्दो छैन शङ्करमानले कल्पना गरेको 


कुरा भरपर्दो छ भन्ने नसकारीकन अंशुवर्माहरूले व्यवहार गरेको संवत्‌ वि. सं. ६०९ देखि उठेको अंशुवर्मसंवत्‌ हो 
भन्ने कुरा स्वीकार गर्ने सकिदैन । 


२७) लिच्छविकालक्ता अभिलेख, ४४८-४४९ पृष्ठ । 
२०) शङ्करमानले लेखेको नरीवावा र युस्तुकृतिको शुद्ध उच्चारण क्रमशः तरिदेवा र युस्ता कुगृते हुन्छ भन्ने 
ज्ञानमणिको- भनाइ छ। 

पूर्णिमा ७८ अङ्कु/३३ 


शङ्करमानको दृष्टिमा सुमतितन्त्र अप्रामाणिक हुनाको कारण 


वि, सं. २०२३ को ज्योतिषाचायंको अन्तिम वर्षको परीक्षामा दुइ जना परीक्षार्थी थिए । ती दुवैले 
नयराज दुष्ट छन्‌, तिनले हामीलाई अनुत्तीर्ण गराइदिन्छन्‌ तिनकहाँ हाम्रो उत्तरपुस्तिका नजाओस्‌ भनी विश्व= 
विद्यालयमा निवेदन दिएका थिए । विश्वविद्यालयले सो कुरा नपत्त्याई नयराजकहाँ ने उत्तरपुस्तिका पठाउँदा, 
नभन्दे नयराजले ती दुइटलाई फेल गरिदिए । विश्वविद्यालयले ती उत्तरपुस्तिका काशमा पठायो । त्यहाँका 
परीक्षकले जाँच्ता दुवे जना उत्तीर्ण भए । विश्वविद्यालयले काशीको मात्र बिश्वास नगरी सो उत्तरपुस्तिका 
जयपुर पनि पठायो । त्यहाँका परीक्षकले जाच्ता पनि दुवे जना उत्तोरणं भए। नयराजले ५० ूर्णाङ्कुको उत्तर- 
पुस्तिकामा ० नम्बर दिएकोमा उनीहरूको नम्बर त ४० भन्दा पनि बढी आयो । 


त्रिभुवन-विश्वविद्यालयका तात्कालिक उपकुलपति र छनका अनुयायी हरूको उपर्युक्त प्रचार छ। यसमा 
मेरो भन्न, के छ भने तो परीक्षार्थीहरूले मकहाँ उत्तरपुस्तिका नज।ओस्‌ भनी निवेदन दिएका थिए होलान्‌, त्यसो 
भए ती उत्तरपुस्तिका मकहाँ नपठाएको भए भइहाल्थ्यो ; मैले अनुत्तीणं गराइदिएपछि ती उत्तरपुस्तिका काशी 
तथा जयपुरमा पनि पठाइएका थिए होलान्‌, त्यहाँका विशेषज्ञले उत्तीणं गराई पठाइदिएका पनि होलान्‌, त्यसो 
हो भने ती विशेषज्ञलाई यहाँ बोलाई मलाई पनि बोलाई उत्तरपुस्तिकाको विषयमा सभा गराएको भए भइ- 
हाल्थ्यो । त्यस्तो केही कुरो भएन । वास्तवमा आफ्ना चाकडीदारलाई उत्तीर्ण गराउने तथा प्रथम श्रेणीमा उत्तीर्ण 
हुने परीक्षार्थीलाई अनुत्तीणं पाने नयराज बदमास हो भनी मेरो बदनामी पिटाउने दुइटा उद्देश्य त्रिभुवन-विश्व- 
विश्वालयका तात्कालिक उपकुलपति र उनका अनुयायीहरूको बुद्धिमा खेलेकोले यस्तो भएको हो । यस बिषयमा 
मैले त्रिभुवन-विश्वविद्यालयका तात्कालिक कुलसचिव (रजिस्ट्रार) लाई लेखेको चिठी यस प्रकारको छ— 


त्रिभुवन-विश्वविद्यालयका रजिस्ट्रारज्यू, 


श्रीमानुको ०२५।३।७ को पत्र पाएँ । मेले बि. सं. २०२३ को परीक्षाको काम गरेबापत पारिश्रमिक 
पाएको रहेछु । 


स अहिले ५५ वर्षको पुग्न लागे । आफ्नो २२ वर्षको उमेर वि. सं. १९९२ देखि प्राश्निक तथा 
परीक्षक भई म काम गने लागेको हुँ । त्रिभुवन-विश्वविद्यालयमा पनि वि. सं. २०१९ देखि आयोजक 
प्राश्निक परीक्षक भई मेले कामं गरेको हुँ । मैले गरेको परीक्षाफल कहीं विपरीत भएको थिएन । 

वि. सं. २०२३ मा पनि त्रि. वि. वि. को ज्योतिषविषयको म आयोजक प्राश्निक तथा परीक्षक पनि 
थिएँ । आचाये प्रथम वर्षका १ जना परीक्षार्थीको अरूले ने दिएको अङ्कमा १ अङ्क नपुग्दा औीसानुको 
कार्यालयले आयोजकको हैसियतले मसँग सल्लाह मागेथ्यो । आचायं तृतीय वर्षका ४ पत्रमध्ये १ 
पत्रको म ने श्राश्निक तथा परीक्षक थिएँ । २ जना परीक्षाथो थिए । ती दुवे निके अङ्क नपुगी 
अनुत्तीर्ण भएका थिए । ती डुबेका अङ्क अहिले पनि मसँग सुरक्षित छन्‌ । परन्तु आश्चर्य छ, तो दुवे 
उत्तीर्ण भए । एक जना प्रथम श्रेणीमा निस्के । आयोजक प्राश्निक तथा परीक्षक भएको मसँग कुने 
सोधपुछ गरिएन । त्यस विषयमा शङ्का उठेको भए जसरी प्रश्‍नसंशोधनमण्डलमा १ जनाको मात्र 
विश्वास नहुने हुनाले दुइ जनाबाट काम लिइन्छ, त्यसे गरी त्यस विषयमा पनि अरू अरू विशेषज्ञलाई 


३४|पुणिमा ७८ अङ्घु लिच्छबिसंबत्‌को परिचर्चाको परीक्षा 


बोलाई मलाई पनि राखो अझ पनि बसी छलफल गराएको भए हुन्थ्यो । कुने कुरो भएन; खालि 
भित्रभित्रै गामगुम भएछ । महानुपयोगिता वतंते जस्ता प्रथमपरीक्षाका विद्यार्थोले लेखे पनि अडूः 
काटिने वाक्य आचार्यको उत्तरपत्रमा लेख्ने मानिस प्रथम श्रेणोमा निस्के । परीक्षाफल निस्केको 
भोलिपल्टै मेले श्रमान्‌कहाँ यस विषयमा लिखित उजूरी पेश गरेको हुं । अळं पनि दाबीसाथ भन्देछ; 
उत्तरपत्र ल्याई बिशेषज्ञ बोलाई जाँच होस्‌; मैले अनुचित गरेको ठहरे कडासेकडा सजाय भोग्न म 
तयार छु। 

उत्तरपत्रमा रहेका अशुद्धिमा मैले चिह्न लाइदिएको छु । तो अशुद्ध होइनन्‌ भनो कसैले सिद्ध गरि- 
दिन्छ भने म कडासेकडा सजाय भोग्न सधें तयार छु । 

त्यस किसिमका अशुद्ध उत्तर लेख्ने मनुष्य पति आचार्यमा उत्तोरण हुन लागेपछि केही कालमा 
नेपालमा शुद्ध संस्कृत लेखन सक्ने तथा पाठचग्रन्थको अथे गने सक्ने मनुष्यको अभाव हुनेछ भन्ने 
कुरामा केही पत्ति शङ्का छैन । यस कारण जानाजान विद्याको नाश गर्ने काममा मुछिन म चाहन्न । 
यस कारण त्रिभुवन-विश्वविद्यालयको परीक्षक हुनु स आफूलाई कलेङ्धित भएको सम्झन्छु । यस 
कारण यो दुर्घटना भएपछि त्यस विश्वविद्यालयले परीक्षाबापत भनी पठाएको रुपियाँ लिन म असमर्थ 
छु । यस कारण नं. के. ०९५४०५ को चेक र नं. के. ०६७१६२ को चेकसमेत गरी त्यस विश्वविद्या- 
लयले मलाई दिएको रु. १५०।- एक सथ पचासको चेक थान दुइ फिर्ता पठाएको छु। 


ळछंन्‌ निर्कर ळें अधमं, बहुते छीटो छरीतो गरी, 

उत्रन्छन्‌ गमसाथ धर्म, बहुँदे गम्भीर धारासरी । 

जस्तो होस्‌ पहिलो प्रकाश यिनको, चाँडो ढिलो आखिर, 

फुछंन्‌ स्वर्णमय ध्वजा विजयका, सद्धमंक खातिर ॥ 

—भादर्शराघब 
भवदोय- 
२०२५। ३।१३।४ नयराज पन्त 
(वि. सं. २०२५ मा पुणिमा १९ अङ्का छापिएको नयराजं पन्तको प्रतिसंस्कृत सर्वानन्दकरण भन्ने निबन्ध, 
सो अङ्का २४३-२४४ पृष्ठ) 


पण्डितवर पद्मप्रसाद भट्ट राईज्यूको अध्यक्षतामा पञ्चाङ्गविवेचकसमिति बनेको थियो । पञ्चाङ्गसंशोधनको 
काम चलाउनाका लागि श्री ५ को सरकारको आदेशअनुसार एउटा योजना बनाई, पः्चाङ्गविवेचकसमितिमार्फत 
श्री ५ को सरकारमा सो योजना पेश गरिएको थियो ।२४ त्यसको सार कमसेकम राजपत्रभनङ्कित प्रथम श्रेणीका 
चार जना गणकको स्थायी प्रबन्ध गरियोस्‌ भन्ने थियो । त्यसमा मैले विनापँसामा प्रतिदिन २ घण्डा आफूले काम 
गने मञ्जूर गरेको थिएँ। यो योजनामा पद्मप्रसादव्युको पुर्ण समर्थन थियो। सो पञ्चाङ्गविवेचकसमितिको 


२९) वि. सं. २०२४ मा पुणा १५ अङ्कमा छापिएको नयराज पन्तको ऐतिहासिक-शिरोमणि श्रीबाबुराम 
आचायंज्युसँग प्रार्थना भन्ने निबन्ध, सो भड्भूका ३२३-३२५ पृष्ठ । 


शङ्करमानको दृष्टिमा सुमतितन्त्र अप्रामाणिक हुनाको कारण पूर्णिमा ७८ अङ्क/२५ 


अध्यक्षता पद्मप्रसादज्युबाट तात्कालिक बडागुरुज्यू खगेन्द्रराजमा सरेपछि एक दिन मैले उहाँलाई पनि हान्नो 
योजनाविषयका सबै कुरा सुनाएँ, त्यथ बेला पद्मप्रसादज्यू पनि त्यहीं हुनुहुन्थ्यो । त्यतिखेर उहाँ सो समितिको 
उपाध्यक्षजस्तो हुनुभएको थियो । त्यसै योजनाबमोजिम काम गराउन बड।गुएज्युको पनि मञ्जूरी भयो। काम 
शुरू हुन आँटेको थियो, पद्मप्रसादज्यु रोगशय्यामा पर्नुभयो । पद्मप्रसादज्यूले गरेको काम त्यसपछि पण्डित 
बुद्धिसागर पराजुलीले गर्ने थाल्नुभयो । पद्मप्रसादज्यु शास्त्रको मर्मज्ञ हुनुहुन्थ्यो ।१० पद्मप्रसादज्यूको विद्वत्ता 
बुद्धिसागर पराजुलीज्युमा छेन, यो कुरा विद्वतूसमाजमा प्रसिद्ध छ । बुद्धिसागरज्युमा बिद्याको कमी भई खाली 
भएको भाग लोभले भरिएको रहेछ । यस कारण उहाँले ८३ हजार रुपियाँको योजना बनाउनुभई मलाई २ हजार 
रुपियाँ खुवाउने आफू २ हजार रुपियाँ खाने र बाँकी ४३ हजार रुपियांले अरू काम गर्ने चाँजो मिलाउनुभएछ । सो 
कुरामा मेरो मञ्जूरी भएन । सो योजना त्यसे गयो, पञ्चाङ्ग पनि मेरो हातबाट गयो । 

मेरो परीक्षकत्वमा अनुत्तीण भएका परीक्षार्थी ज्यौठिषाचायेमा प्रथम श्रेणीमा उत्तीर्ण भई छाती फर्काई 
हिड्न थाले । मैले गरी आएको पश्चा ङ्गसंशोधनको काम पनि मेरो हातबाट गयो । यताबाट सबैले 'नयराज नामदे 
रहेछ' भन्ने कुरा थाहा पाए । हाम्रा समाजमा 'तामदंकी जोई हुनुभन्दा मदेकी कमारी हुनु बढ्या' भन्ने आह्वान 
प्रख्यात छ; यसेले संशोधन-मण्डल पातलिदे गयो । यसो हुनु पान कुनै आश्चर्यको कुरो होइन । 


छायामपास्य सहतीसपि वर्तेमानामागासिनीं जगृहिरे जनतास्तरूणाम्‌ । 
सर्वो हि नोपगतमप्यपचोयमानं वधिष्णुमाश्चयमनागतमभ्युपैति ॥॥१४॥॥ 
(शिशुपालवध, ५ सगं) 
[श्रीकृष्णको सेना द्वारकाबाट इस्तिनापुरतिर जान लागेको थियो, बाटामा सिपाहीहरू थकाइ मानं बसे । 
त्यहां रूखको छहारीमा बसेका सिपाहीहरू, आफू बसेको रूखको छाया ठूलै थियो तापनि सो घट्न लागेको देखेर 
सानै भए पनि बढ्न लागेको छायातिर सरे । मानिसहरू आफ्नो- आश्रयदाताको शक्ति घट्न थालेपछि उसलाई 
छोडिदिन्छन्‌ र अहिलेसम्म आफूलाई आश्रय नदिएको भए पनि शक्ति बढ्न लागेको व्यक्तिलाई पच्छ्याउंछन्‌ ।] 


वि, सं. २०२८ मा संशोधन-मण्डलमा रामजी तेवारी, देवीप्रसाद भण्डारी, महेशराज पन्त र दिनेशराज 
पन्त यी ४ जना बाँकी रहे। यीमध्ये रामजो, महेश, दिनेश र म एउटै भान्छामा खाने एउटै घरका व्यक्ति थियौं, 
बाहिरियामा देवीप्रसाद एक जना मात्र हुन्‌ । यी ४ जना पनि उत्साहहीन भइसकेका थिए । दिनेशले खुट्टा नछोडि- 
दिएका र अरूले पनि केही भरथेग गरिदिएकाले पुणिमा जेनतेन चल्दै थियो । संशोधन-मण्डलसँग पेसा थिएन । 
त्रिभुवन-विश्वविद्यालयमा ज्योतिष पढाई महीनाको रु २२५।- म पाउँदै, त्यही ३९ पेसाको भरमा पूणिसा चलेको 
थियो । 


३०) वि. सं. २०२४ मा पुणिमा १६ अङ्कमा छापिएको नवराज पन्तको बहुमत कि वास्तवमत ? भन्नै 
निबन्ध, सो अङ्कुका ४१५-४१५ पुष्ठ | 

३१) वणमा १९ अङ्क, २२६-२४४ पृष्ठ । 

३२) वि, सं. २०३४ मा पुणिमा ३७ अङ्कमा छापिएको नवौं वर्षको आयव्ययको विवरण तथा वि, सं. २०२३ 
मा श्रीगुरु पं. नयराज पन्तबाट न्िभुवन-विश्वविद्यालयमा पढाई प्राप्त रकम संशोधन. मण्डललाई दिन थाल्दा 
लेखिएको पत्र, सो अङ्कूका ३०-३४ पृष्ठ । 


३६|पुणिमा ७८ अशू लिच्छविसंवतुको परिचर्चाको परीक्षा 


वि. सं. २०३० मा पं. अम्बिकाप्रसाद अधिकारी (हाल बडागुरुज्यू) संस्कृत-अध्ययनसंस्थानको अध्यक्ष भई 
आइनुभयो । उहाँले मलाई-- “तपाईं केही अन्वेषण गर्नुहोस्‌, अ मिलाइदिन्छु” भन्नुभयो । उहाँसँग मेरो 
नातागोता केही छैन, मैले उहाँको उपकार वा सेवा केही गरेको पनि छैन । विद्याप्रेमले ने होला उहांले त्यसो 
भन्नुभएको । 

रामजी अलि अस्वस्थ थिए । महेशराज जमंन रिसच सेन्टरको काममा लागेकाले बेफुसँती थिए । ध्यसैले म, 
देवीप्रसाद र दिनेशराज भई सुसतितन्त्र सम्पादन गर्ने विचार गर्यौं । त्रिभूवन-विश्वविद्यालयले संस्कृत-अध्ययन= 
संस्थानमार्फत प्रतिमहीना रु. ६००।= दिने भयो । हामी तीन जनाले दुइदुइ सय रुपियाँ बाँडी काम शुरू गऱ्यौं । 
आँखाको कमजोरीले गर्दा नेपाल राष्ट्रिय अभिलेखालयमा गई त्यहाँ रहेको सुमतितन्त्रको ताडपत्रको पुस्तकबाट 
प्रतिलिपि गर्ने सामथ्ये ममा थिएन, गोकर्णपाठशालाका अध्यापक भएका हुनाले अड्डाको समयमा त्यहाँ गई प्रतिलिपि 
गर्ने देवीप्रसाद पनि सक्तैनथे । यस कारण नेपाल राष्ट्रिय अभिलेखालयमा गई ताडपत्रमा रहेको सुमतितन्त्रको 
प्रतिलिपि ल्याउने काम दिनेशराज गर्थे, देवीप्रसाद साफी गर्थे तथा मचाहि सो सुनी प्रेसकापी तयार गर्ने लाउँथे । 
यसै गरी काम चल्दै थियो । 

तिनताका शङ्कुरमात नेपाल रष्ट्रिय अभिलेखालयक कर्मचारी थिए । एक दिन, “अघि त संशोधन-मण्डलमा 
पेसा नभएकोले त्यहाँबाट म निस्किएको हुँ, अब पैसा आयो म पति सुमतितन्त्रको काममा संलग्न हुन्छु” भनी 
शङ्करमानले भन्नुभयो भनेर दिनेशराजले भने । “यो घरायसी काम होइन, त्रिभुवन-विश्वविद्यालयसँग शतंनामा 
भइसकेको छ, अहिले मागेर त्रिभुवत-विश्वविद्यालयले हामी लाई वढी पैसा दिदैन, यस कारण अहिले शङ्कुरमान- 
लाई यो काम लाउन सकिदैन, यी कुरा शङ्करमानलाई सुनाइदेऊ' भनी मैले दिनेशलाई भने । यो वि. सं. २०३१ 
दर्शेतिरको कुरो हो । 

वि. सं. २०३० कार्तिकमा शङ्करमानको लिच्छविसंवत्को निष्कर्ष निस्केको हो। बुद्धि पनि कम अध्ययन पत्ति 
कम हुनाले शद्भूरमानकों सो पुस्तक अशुद्ध छ । 


यत्र विद्वज्जनो नास्ति श्लाघ्यस्तत्राऽल्पधीरपि । 
निरस्तपादपे देश एरण्डोऽपि द्रुमायते ॥ 
(सुभाषित) 
[जहाँ विद्वान्‌ छैनन्‌, त्यहाँ अलिकति पढेको मानिस पनि ठूलो कहिन्छ । जुन ठाउँमा रूख पाइंदेनन्‌, त्यहाँ 
अँडी रको बोट पनि रूख कहलाउँछ ।] 
उपर्युक्त वचनर्क प्रभाव होला, अनभिञ्ञहरूले शङ्करमानलाई फुर्क्याइदिए ।६४ इतिहास जान्ने भवनलालले 
शङ्करमानको पुस्तकको त्यसै बेला निन्दा गरिदिए, तर अनभिज्ञहरूको आड पाएका हुनाले शङ्करमान जथा- 


३३) यहाँको ऐतिहासिक लेख आदिका सम्पादक श्रीशद्धूरमान राजवंशीले केही शिलालेखहरूका आधारमा 
ज्योतिष शास्त्रानुसार गणना गरी यथा संभव प्रयास गरी तिथि मिति अधिमास आदिको निर्णय 
समेत गरो ढुङ्काको बोली स्पष्ट फुटाई यो पुस्तक प्रकाश गदिदिनुभएको छ । 

(लिच्छुविसंबतको निष्कषेको क पृष्ठमा छापिएको बुद्धिसागर पराजुलीको ढुंगाको बोली) 

३४) यही अद्भूका ३-४ पृष्ठ । 


शङ्करमानको दृष्टिमा सुमतितन्त्र अप्रामाणिक हुनाको कारण  पुणिमा ७८ मडू| ३७ 


भाबी बकन थाले ॥ २“ 
कटुकोषधोपशमनीयस्य रोगस्य सितशर्करोपशमनीयत्वे कस्य वा रोगिणः सित- 
शकराप्रवृत्तिः साधीयसी न स्यात्‌ ? 
(साहित्यदर्पण, प्रथम परिच्छेद) 
[पीरो औषधी खाएर निको हुने रोग चिनी-मिश्ची खाएरै निको हुन्छ भने जो पनि चिनी-मिश्रीपट्टि ने 
बढ़ी लहसिन्छ ।] 
साहित्यदपंणको यो बाक्यलाई मनमा राखी, शचब्दुरमान आपने मान्छे हुन्‌ सम्फिहाल्लान्‌ कि भनेर मैले 
उनलाई नरम शब्दमा सम्काएँ ।१६ तर शङ्करमानको मनोभाव त्यतिखेर अकं भइसकेको रहेछ। उनले सुमति- 
तन्त्रको सम्पादनकार्यमा सम्मिलित भई प्रतिमहीना केही रुपियाँ हात पार्ने आस लिएका रहेछन्‌ र सो नपुग्दा उनी 
मसँग भनूँ कि सुमतितन्त्रसंग भनूँ कोक्किइसकेका रहेछन्‌ । त्यसले उनको मन जसरी हुन्छ सुमतितन्त्रलाई 
अप्रामाणिक सिद्ध गर्ने काममा दगुरिसकेको रहेछ । 
पहिले नेपालसंवत्‌को चर्चा गर्दा शङ्करमानले यस्तो लेखेका थिए 
वास्तवमा सो संवत्‌ नेपालको संवत्‌ हो र त्यसलाई नेपालसंवत्‌ भन्ने ने ऐतिहासिक उपकरणहरूले 
बताउँछ । तिनमा सवभन्दा पुरानो ताडपत्रमा लेखिएको सुमतितन्त्र नामको ज्योतिष पुस्तकमा 
नेपाली संवत्को बिषयमा पत्राङ्क १ को पहिलो पृष्ठमा अहगंणप्रकरणमा यस्तो लेखेको छ-- 
ॐ नमः सूर्याय । नेपालसम्वत्सर कमंभूमो स्थाप्य नयनाश्चनागा ८०२ संयोजयं शककालम्भवति ।” 
(लिच्छविसंवत्‌को निष्कर्ष, ३१ पृष्ठ) 
नेपालसंवतूको उल्लेख परेको अहिलेसम्म भेटिएकोमा सबैभन्दा पुरानो लिखत यस प्रकारको छ-- 


आकाशग्रहहस्तसङ्किनिशते नेपालसम्वत्सरे । 
पौषमासे तिथो च पश्चदशमे शुक्ल रवेवासरे ॥ 


(नेपाल राष्ट्रिय अभिलेखालयमा रहेको शिवधमंशास्त्रको पुष्पिकावाक्य, पेतेक ६८ पृष्ठ) 

[निपालसंवत्‌ २९० (वि. सं. १२२६) पोषशुक्ल पूणिमा आइतवार ।] ९७ 
चाँगुको अंशुवर्माको अभिलेखमा पाइएको तिथिमितिको गणना गर्ने क्रममा शङ्करमानले यस्तो लेखेका थिए-- 
फेरि संवत्‌ ३१ लाई वि. सं. ६३३ बाट उठेको मानदेवसंवत्‌ मान्दा ६३३+३१= ६६४ वि. सं. 

(शक ५२९) हुन्छ । यसबाट गणना गर्दा शुक्रवार आयो र मिलेन । 
(लच्छविसंवत्‌को निष्कर्ष, ७ पृष्ठ) 


३५) पुस्तक सानो आकारको हुनाले हेपेर सर्वप्रथम श्री भुवनलाल प्रधानले छेको हाले । 
(लिच्छविसंवत्‌को परिचर्चा, घ पृष्ठ) 
३६) वि. सं. २०३३ मा पुणिसा ३५ अङ्कुमा छापिएको नयराज पन्तको लिच्छषिसंवत्‌को मिष्कषंको परीक्षा 
भत्ते निवस्ध, सो अद्धूक १७८-२०३ पृष्ठ । 
३७) यस कुराको उल्लेख जगदीशचन्द्र रेग्मी (सन्दर्भ २ अङ्क, अडग्र जी खण्डको १६ पृष्ठ) तथा दिनेशराज 
पन्त (नेपालको इतिहासका विवादास्पद विषयहरू, २५-२६ पृष्ठ) द्वारा पनि भएको छ। 


३८/पुणिमा ७८ अङ्क लिच्छविसंबतूको परिचर्चाको परीक्षा 


नेपालसंवत्‌को सबभन्दा पुरानो उल्लेख ताडपत्रमा लेखिएको सुमतितन्त्रनामक ज्यौतिषको ग्रन्थमा परेको छ 
भनी शङ्ुरमानद्वारा भनिएको र अरू लिखतमा नेपालसंवतूको स्पष्ट उल्लेखचाहि वि, सं. १२२६ मा पाइएकोले 
लिच्छबिसंवत्को निष्कर्ष प्रकाश हुंदा (वि. सं. २०३० कातिक) सम्म शङ्करमान सुमतितन्त्रलाई वि. सं. १२२६ 
भन्दा पुरानो तथा प्रामाणिक पनि मान्दारहेछन्‌ भन्ने कुरा माथि उद्धृत गरिएका लिच्छविसंवतुको निष्कर्षका 
उद्धरणले स्पष्ट पाछेन्‌ । 

हामी (नयराज, देवीप्रसाद र दिनेशराज) ले सुमतितन्त्रको सम्पादन गर्ने थालेपछि, अछ्‌ भनौं, शङ्रमानले 
मागेअनुसार यो कामको भाग हामीले उनलाई दिन नसकेपछि, शङ्करमानको दृष्टिमा सुमतितन्त्र आधुनिक कालको 
अप्रामाणिक ग्रन्थ बन्न आएको छ। हामीले सुमतितन्त्रको काममा हात हालेपछि निस्किएका शङ्करमानका लेखमा 
सुमतितन्त्रको उछित्तो गर्ने काम मात्र भएको कुरा ती लेख पढ्ने पाठकहरू स्पष्टतया बुळून सक्छन्‌ । हुँदाहुँदा 
पहिले आफूले विक्रमको तेह़ों शताब्दीभन्दा अगाडिको भनी मानेको सुमतिसन्त्रलाई विक्रमको एक्काईसौं शताब्दी- 
का भुवनलाल, ज्ञानमणि, माणिकलाल आदिको समकक्षमा पुऱ्याउन पनि शङ्कुरमानले सङ्कोच मानेका छैनन्‌ । 
त्यसैले त उनी यस्तो पति लेख्न सक्छन्‌ -- 

मानदेवसंवत्लाई पुष्टि गर्ने वि. सं. ६३३ देखि नेपालमा नयाँ संवत्‌ चलेको थियो भन्ने कुराका 
प्रमाण नेपालमा र भोटसा गरी जम्मा ४ बटा पाइएका छन्‌ भनी पछि लेखेका लिखतलाई उहां 
प्रस्तुत गनुहुन्छ । तर तथ्य उदाहरण भने दिनु हु्ञ। केवल पछिका लिखतको भनाइ प्रमाण मान्ने 
हो भने ४ वटा त के ७ वटा पाइन्छ भनो भुवनलालले मानेको छ, ज्ञानमणिले मानेको छ, माणिक- 
लालले मानेको छ भनेर ज्येष्ठशुक्ल प्रतिपदामा रोहिणी तक्षत्र सोमवार परेका मितिका पात्रोहरू 
दिएजस्तै दिनु भए पनि त हुन्छ नि। 

(लिच्छविसंवत्को परिचर्चा, १७ पुष्ठ) 


के शङ्करमान सुमतितन्त्रको विरोधमा जथाभाबी लेख्न छोड्लान्‌ ? 


बि. सं. १९९६ देखि इतिहास-संशोधन निकाल्ने उद्योगमा म लागेको हुँ, तर श्यस बेला म असफल 
भएं ।% मैले वि. सं. २००९ देखि इतिहास-संशोधन निकाल्न लगाएँ । यो काम गर्दा मेरो मनमा स्पष्ट लक्ष्य 
थियो तथा अहिले पनि छंदेछ । 

हाम्रो देशमा इतिहास पढ्ने पढाउने प्रवृत्ति अडग्रेजी शिक्षाले ल्याएको हो । यहाँ भङग्रेजी शिक्षाको प्रवेश 
नहुञ्जेलसभ्म कथा सुनेजस्ते गरी वंशावली सुनेर ने मानिसले आफ्नो इतिहासविषयक क्षुधा शान्त पारेका थिए । 
कलिगत ३००० अर्थात्‌ विक्रमपूवं ४४ लाई भंशुवर्माको समय मान्दा पनि सर्ब सन्तुष्ट नै थिए । 


३८) वि. सं. २०१९ मा पाटनबाट जगदम्बा-प्रकाशनद्वारा प्रकाशित धनवज् वज्ाचायं, रामजी तेवारी, 
देवीप्रसाद भण्डारी, भोलानाथ पौडेल, शङ्करमान राजवंशी, गौतमवज् वजञाचार्य, महेशराज पन्त, नयनाथ 
पोडेलद्वारा सम्पादित इतिहास-संशोधनको प्रमाण-प्रमेथमा प्रकाशित नयराज पन्तको उपोद्घातका २२-२३ पृष्ठ । 


जुही कु क हु को | ” «५४ 


के शङ्कर मान सुमतितन्त्रको बिरोधमा जथाभाबी लेखन छोड्लान्‌ ? पुणिमा ७८ भङ्क|३९ 


भगवानेलाल इन्द्राजीले नेपालका २३ वटा शिलालेखहरू लगी तिनको व्याख्यासमेत गरी वि. सं. १९३७ 
मा छपाए । यसरी उनले इतिहास र वंशावलीलाई पर्यायवाचीका रूपमा मान्न हाम्रो विद्वत्‌्समाजलाई प्रामाणिक 
इतिहास कसरी पढ्ने भन्ने बाटो देखाइदिएका हुन्‌ । भगवानलालको पुस्तकमा पाटन क्रृष्णदेवलमा रहेको वि. सं. 
१६९३ को सिद्धितर्रातह्‌ मल्लको, उनले लडाईमा शत्रुको सेनालाई धपाएको उल्लेख परेको अभिलेख तथा काठमाडौं 
कृष्णदेवलमा रहेको वि, सं. १७०५ को प्रताप मल्लको, उनले सिद्धिनरसिह मल्लको किल्लामा आक्रमण गरेको 
उल्लेख परेको अभिलेख पनि छापिएका छन्‌ । 


अंग्रेजी शिक्षाको बढ्दो प्रभावले “त्रिचन्द्र कलेज' खुलेपछि सो महाविद्यालयका, 'इतिहास पढाई पढाई 
कपाल सेता पारिसके' भनी गजंता गर्ने, इतिहासविभागका अध्यक्षले यस्तो लेखेका थिए-- 


आहसावादी जूर्णाल कोटी होमयाना च्वंवले कान्तिपुरया जुजु प्रतापमल्लं निगुप्यंगु गाँ त्यलाकाः 
साँ सहयात, ल्वाना लित कायगु चेष्टा मयाः । 


(बि. सं. २०१० मा प्रकाशित भेरवबहादुर प्रधान एम्‌, ए. को मध्यकालोन नेपाल, ३१ पृष्ठ) 


[अहिसावादी भएकाले कोटीहोम गरिरहेको वेलामा कान्तिपुरका राजा प्रताप मल्लले दुइचार गाउँ 
कब्जा पारे तापनि (राजा सिद्धिनर्रासहले) सहे, लडेर फिर्ता लिने चेष्टा गरेनन्‌ ।] 
(वि. सं. २०१० श्रीपञ्चमीमा प्रकाशित, धनवज्तर वज्त्राचायं र ज्ञानमणि नेपालको इतिहास-संशोधन १ 
संख्या, १४ पृष्ठ) 
इतिहास विभागको अध्यक्षपदमा विराजमान इतिहासकारको उपर्युक्त लेखाइको खण्डन इतिहास-संशोधनले 
गय्यो । इतिहास-संशोधनले दिएको प्रमाण यस्तो छ-- 


हर्षान्नेपालवर्ष स्वरशरतुरगेरङ्किते फाल्गुनीये 

पक्षे प्राप्ते बलक्षेऽमरगुरुदिवसे शङ्करक्षे दशम्यां । 

चक्र जाम्बुनदीयेरगुर्तरकलशेर्भास्वरंरेकबिशेः 

नेपालक्षोणिपालः प्रथितभुजबलो भूषणं तन्मठस्य ॥। 

युद्धारम्भः कृतोऽस्मिन्नपि शुभदिवसे शत्रुभिर्थुद्धशोण्डे- 

दुष्टैः कोटोवरुद्धः कुटिलनूपभटेरद्भुतेः कोटिसंख्येः । 

लीलामात्रेण शत्रनपनयत तदा पार्थिवः पार्थतुल्यः 

कोटं निर्मोचयित्वा नमुचिरिपुरिवानन्दसन्दोहमाप ॥ 
चत्वाँरिशहिनान्यासन्‌ महाहोमो महोत्सवः । 
श्रीमत्सिडिनृसिहेन कलिकर्णन कारितः ॥ 

(वि. सं. १६९३ को सिद्विनरसिह मल्लको पाटन कृष्णदेवलको शिलालेख, भगवानलाल १७ संख्या) 


[नेपालोसंवत्‌ ७५७ फाल्गुतशुदि १० बृहस्पतिवार आर्द्रा नक्षत्रका दिन, बाहुबलले प्रख्यात भएका 
नेपालका राजा सिद्धिनर्रासहले सुनका ठूला ठूला चहकिला २१ कलश (गजुर) ले त्यो मन्दिरलाई 
सिंगार्नुभयो । यो शुभ दिनमा पनि दुष्ट लड्न सिपालु कपटी शत्रु राजाका अनेकन्‌ सिपाहीहरूले 


४०|पुणिमा ७८ अङ्क लिच्छविसंवत्‌को परिचर्चाको परीक्षा 


फिर्ता लिई इन्द्रजस्तै खुशी हुनुभयो । कलिकालका कर्णजस्ता सिदिर्सातह राजाले ४० दिनसम्म 
ठूलो उत्सव गरी ठूलो होम गराउनुभयो ।] 
राजा सिद्धिनृसिहले कोटीहोम गर्न लागेको बेलामा शत्रुका संन्यले ललितपुरमा हमला गरौ कोट 
कब्जा पार्दा राजा सिद्धिनृसिहले तिनीहरूलाई धपाए भन्ने भाव यस शिलालेखबाट स्पष्ट बुळिन्छ । 
परन्तु अहिलेभन्दा ७० वर्षभन्दा अधि छापिएर देशविदेश पिटिएको यो शिलालेख नपढ्नुभएकोले 
प्रिन्सिपलजी अहिसावादी हुनाले सिद्धिनूसिहले शत्रुले दुइचार गाउँ कब्जा गरे पनि सहे भन्ने 
भ्रममा आफू परी दुनियांसा पनि भ्रम फेलाउस लाग्नुभएको हो । 

(धनवज्ञ वज्राचायं र ज्ञानमणि नेपालको इतिहास-संशोधन १ -संख्या, १४-१६ पृष्ठ ) 


पु 
कोट दख्खल गरे । त्यस बेला अर्जुन जस्ता राजाले शत्रुहरूलाई खेलबाडसँग हुटाइदिनुभयों, कोट | = 

5 

| 


इतिहास पढाएर जीवनयापन गरेका सरकारिया पुरातत्त्व बिभागको ढाइरेक्टर जस्तो इच्च पदमा रहेका 
अधिकारसम्पन्न विद्वानले इतिहासविषयक निबन्ध लेख्दा अर्थको अनर्थ पारेका छ्न्‌ । 


राजा मानदेव र उहाँको आमा राज्यवतीको प्रयासले नेपालको ळण्डा गण्डकी पारीसम्म फफंराएको 
थियो । त्यसै समयमा बनेको चांगुनारायणको मु्तीले त्यस बेला ललितकलाको कहाँसम्म उन्नति 
भएको रहेछ भन्न कुरा राम्ररी दर्शाउँछ । 
(परोपकार २ वर्ष १ अङ्कमा छापिएको सरदार रुद्रराज पाँडे एम्‌. ए. को हाम्रो गौरवमय इतिहास भन्ने निबन्ध) 
पश्चि त्रिभुवन-विश्वविद्यालयको भाइस चान्सलरको पदमा विराजमान हुन पुगेका बिद्वान्‌को उपर्युक्त 
लेखाइको खण्डन इतिहास- संशोधनले गऱ्यो । इतिहास-संशोधनले दिएको प्रमाण यस्तो छ-- 


श्रीवत्साङ्गितदीप्तचारुविपुलप्रोद्वृत्तवक्षस्थलः 
शरो:वक्षस्तनपद्मबाहुरुचिरः सम्यक्प्रवृद्धोत्सवः 
त्रेलोक्यञ्रमयन्त्रवतिबिविधव्यास ङ्क नित्योव्ययः 
दोलाद्रौ निवसञ्जयत्यनिमिषं रभ्यच्यंमानो हरिः ॥१॥ 


(चांगुको मानदेवको अभिलेख, भगवानलाल १ सङ्ख्या) 
[श्रीवत्स चिह्नले झलमल्ल भएको राम्रो फराकिलो बाटुलो छाती भएका, राम्रा छाती थून ₹ 
कमल जस्ता हातले छने राम्रा भएका, आनन्दस्वरूप भएका, तीनै लोकको कलपुर्जा घुमाउने अनेकन्‌ 
काममा सधैं लागेका, कहिल्यै नाश नहुने दोलापर्वंत (चांगु) भा बसिरहेका, देवताहरुले पूजा गरिइ- 
रहेका विष्णु सबभन्दा ठूला हुनुहन्छ । ] 
यताबाट मानदेवभन्दा अघिदेखि ने चाँगुनारायणको प्रतिष्ठा भइरहेको थियो, जसलाई मानदेवले 
आफ्नो विजयवाद पूजा गरेर स्तुति गरेका हुन्‌ भन्ने कुरा स्पष्ट बुकिन्छ । मानदेबले पूजा गरी चाँगु- 
नारायणलाई गरुडध्वज समपंण गरे भन्दैमा चाँगुनारायणको मूति सै उमले स्थापना गरे भम्ने कुरा 
कसरी हुन्छ ? 
(वि, सं. २०११ गुरुपूणिमामा प्रकाशित धनवज्ज बज्राचार्य र ज्ञानमणि नेपालको इतिहास-संशोधन २ 
सङख्या, ३-४ पृष्ठ ) 


के शङ्करमान सुमतितःत्रको विरोधमा जथाभाबी लेख्न छोड्लान्‌ ? पुणिमा ७८ अङ्कु/४१ 


यसरी आफू जन्मनुभन्दा अगाडि नै प्रकाश भइसकेको, आफूले छुन भाषामा शिक्षा पाइयो र जुन भाषामा 
आफू शिक्षा दिइरहिएको छ सोही भाषामा लेखिएको, आफ्नै विषयको पुस्तकसम्म पनि नहेरेका, त्यस विभागका 
अध्यक्ष बनेका, परीक्षामा निर्धारित पुस्तक सरकारी महाविद्यालयमा र ट्यूशन? मा पनि पढाई धनमान जोड्दै 
आएका व्यक्तिलाई इतिहास-संशोधनले अप्ठेरोमा पारिदियो । यस कारण श्रेष्ठतम इतिहासकार कहलाएकाहरू 
इतिहास-संशोधनदेखि क्रद्ध हुने ने भए । 

क्रान्ति गरी आएर शिक्षामन्त्रीको पदमा विराजमान भएका क्रान्तिकारी इत्हासकारले लेखेको इतिहासको 
पुस्तकमा स्वास्नी र आमाको भेद छेन । 


माथिका सम्पूर्ण कुराहरू उपर विचार गर्दा जयस्थितिमहल नेपालका विभिन्न राजघरानाहरूसित 
सम्बन्धित देखिन्छन्‌ । ** आफ्नी माता राजल्लदेवीद्वारा नेपालका अघिल्ला मल्लवंशी राजाहरूसित 
सम्बन्ध भएकोले यिनको नेपालको गहीउपर वैधानिक अधिकार पनि ** हुन जान्थ्यो । 


(बालचन्द्र शर्माको नेपालको ऐतिहासिक रूपरेखा, पहिलो संस्करणको १३७ पृष्ठ ) 


पछि रायल नेपाल एकेडेमीका भाइस चान्सलरको पदमा विराजमान हुन पुगेका क्रान्तिकारी इतिहासज्ञको, 
उपर्युक्त लेखा इको खण्डन इतिहास-संशोधनले गर्‍यो । इतिहास-संशोधनले दिएको प्रमाण यस्तो छ-- 


श्रीसत्पाशुपताडन्रपद्धःजरजः पिगै `` 
“'तरिपुः स्वप्रक्तियालंकृतः । 

श्रीमान्‌ श्रीस्थितिराजमल्ल इति यः ख्यातः ** तौ 
नेपाले जयति स्म निर्मेलयशो ज्योत्स्तासुधादीधितिः ॥।१॥ 
तस्याभुद्रघुवंशजस्य धरणिप्रोद्भूतपद्मालया 
प्रत्यथिक्षितिपालमौलिकुसुमैच्चोराजितांख्रि: सती । 
पत्नी धर्मधुरन्धरा बरतन्‌ राजल्लदेबीति या 
प्रख्याता विपुलप्रतापदहनालीढारिदर्षाटवी ।॥।२॥। 

(जयवागीश्वरीको स्थिति मल्लको अभिलेख, संस्कृत-सन्देश ८-९ अडूः) 


[भोपशुवतिका चरणकमलको धुलो ''' शत्रुलाई जितेका, आपने कामले सिगारिएका, सफा कोतिका 
किरणले चन्द्रमाजस्तै सुहाएका, श्रोस्थिति मल्ल भन्ने नामले प्रख्यात भएका राजा नेपालमा हुनु- 
हुन्छ। रघुकुलमा जन्मेक! उहाँकी (पृथ्वीमा) प्रादुर्भाव भएकी लक्ष्मी भएकी, शत्रु राजाहरूका 
श्रीपेचका फूलले पाउ सिगारिएकी, पतिव्रता, खूब धर्मकर्म गर्ने, सुन्दरी (ठूलो) प्रतापको आगोले 
शत्रुका घमण्डरूपी वनलाई डढाएकी राजल्लदेवी भनी प्रख्यात भएकी पत्नौ हुनुभयो ।] 


श्रीसुयंवंशप्रभवः प्रतापः श्रीपट्टवन्त: स्थितिमल्लदेव: । 
राजल्लदेव्याः पतिरिन्दभूतिस्तस्यात्मजः श्रीजयधमंमल्ल: ॥। 
(ज्योतिमंल्लको पशुपतिको अभिलेख, भगवानलाल १६ संख्या) 


४२|पृणिमा ७८ अङ्क लिच्छविसंबत्‌को परिचर्चाको परीक्षा 


(वि. 
२-४ पृष्ठ) 


[सूर्येवंशमा जन्मेका, प्रतापी, पगरी लाएका, राम्रा, राजल्लदेवीका पति स्थिति मल्ल हुनुभयो । 
उहाँका छोरा जयधमं मल्ल हुनुभयो । | 

राजल्लदेवी जयस्थिति मल्लकी स्वास्नी हुन्‌ भन्ते कुरा सबै प्राचीन लेखबाट सिद्ध हुन्छ। यस्तो 
छँदाछँदै पनि सबेले मानी आएको सो कुरा नमानी लालबुज्र क्ष्याइँ देखाई राजल्लदेवीलाई जयस्थिति 
मल्लको आमा भनी लेख्नुभएकोमा सच्याउनुहोला । 


सं. २०११।३।२२।३ मा प्रकाशित लक्ष्मण सत्याल र अक्रर कुईकेलको इतिहास-संशोधन ३ संख्या, 


यसरी सामान्य ऐतिहासिक व्यक्तित्वका स्वास्नी र आमाको सम्बन्ध खूट््याउतत पनि नसक्ने, हर इतिहासकै 
नाउँमा धनमान कमाई विद्वान्‌ कहलाएकाहरू इतिहास-संशोधनदेखि ऋ द्ध हुने नै भए । 


घाँटीघाँडीधम्म राजनीतिमा डुबेर मन्त्री भइसकेका, पुस्तक लेख्ने कामबाट समेत धनमान जोड्न सफल 
भएका, वरिष्ठ राजनीतिज्ञ तया वरिष्ठ इतिहासकार कहलाएका डाक्टरबाजेलाई अख्ले गरेको अन्बेषण आफ्नो 
नाउँमा दर्ता गराउने उद्योग गर्ने कत्ति पनि सङ्कोच लाग्दैन । 


(वि. 


रत्नमहल'स्‌ सक्सेशर्‌ अमर मल्ल । 
सं. २००९ मा प्रकाशित डिल्लीरमण रेग्मीको नेषालको प्राचीन र मध्यकालको इतिहास [एन्‌- 


शब्द यान्ड्‌ मेड्इईभल्‌ नेपाल], १६४ पृष्ठ) 
[रहल मल्लका उत्तराधिकारी अमर मल्ल ।] 


बास्तवमा रत्न मल्लका छोरा सूर्य मल्ल, सूये मल्लका छोरा अमर मल्ल हुन्‌ । यस विषयमा इतिहास- 
संशोधनले यस्तो लेखेको छ-- 


श्री पं. अम्बिकाप्रसाद उपाध्याय एम्‌. ए. बी एल्‌. को 'नेपालको इतिहास' मा-- 


महाराज रत्नमल्ल पिताको देहान्त भएपछि काठमाण्डुको राजगहीसा बसेका हुन्‌, ई राजा रत्नमल्ल- 
का पछि राजकुमार अमरमल्ल काठमाण्डुका राजा भए '"' इनका शेष पछि सूर्यमहल काठमाण्डुका 
राजा भए । 
(नेपालको इतिहास, ३८-३९ पृष्ठ) 
रामजी उपाध्यायको “नेपाल दिगदशेन' मा-- 
राजा यक्षमल्लका मृत्युपछि तिनका '“' पुत्र रत्नमल्लले ''* कान्तिपुरको राज्य ... अधिकारमा 
गरेका थिए ... 
२ अमरमल्ल ... 
३ सूर्यमह्ल -- 
(नेपाल दिग्दर्शन, १३९-१४१ पृष्ठ ) 
बालचन्द्र शर्मा एस्‌. ए. 'साहित्य-रत्न' को “नेपालको ऐतिहासिक रूपरेखा सा-- 
यक्षमल्लका --. छोरा रत्नमल्लले काठमाण्डुको राज्य पाए ... ती पछि उनका छोरा अमरमल्लको 
०" शासन रह्यो ... अमरमल्ल पछि उनका छोरा सूयंमह्ल राजा भए। 
(नेपालको ऐतिहासिक रूपरेखा, १६२-१६३ पृष्ठ) 


५ 


कि 


i 


के शङ्करमान सुमतितन्त्रको विरोधमा जथाभाबी लेख्न छोड्लान्‌ ? पुणिमा ७८ अङ्कु/४३ 


कान्तिपुरे मल्ल राजाहरूमा प्रसिद्ध राजा कवीन्द्र प्रतापमल्ल आफ्नो वंशको क्रम आफ्नो अभिलेखमा 
यक्षमल्लका छोरा रत्नमल्ल, रत्नमल्लका छोरा सूर्यमल्ल, सूर्यंमल्लका छोरा अमरमह्ल भनी तलको 
श्लोकबाट स्पष्ट गर्दंछन्‌-- 


भूपः श्रीयक्षमल्लो नरपतिरतुलो रत्नमल्लोऽप्यमुष्मात्‌ 
तस्मात्‌ श्रीसूर्यमललोऽवनिपतिरभवत्‌ तत्तन्‌जोऽमराख्यः । 
(हनूमान्‌ढोकानगीचको आठकुने कृष्णजीको देवलमा रहेको प्रतापमल्लको अभिलेख) 


[ठूला राजा श्री यक्षमल्ल भए, यिनीबाट रत्नमल्ल भए, तो रत्नमल्लबाट राजा श्ीसुर्यमल्ल भए, 
तिनका छोरा अमरमल्ल भए ।] 


(बि. सं. २००९ । ६। ५ मा प्रकाशित केशवमणि आ. दी., महेन्द्रनाथ अधिकारी, सुरेन्द्रनाथ अधिकारीको 
इतिहास-संशोधन १ सङख्या, १-२ पृष्ठ) 


सूर्यमल्ल `` देर्‌ इज्‌ नो डाउट्‌ लेफ्ट अबाउट्‌ हिज्‌ बीइङ ए सन्‌ आण्ड सक्सेशर्‌ अफ्‌ रत्नमह्ल । 

(वि, सं. २०२३ मा प्रकाशित डिल्लीरमण रेग्मीको नेपालको मध्यकालको इतिहास |मेड्इईभल्‌ नेपाल], 
पहिलो भागको ४७२ पृष्ठ ।). 

[रत्न मल्लका छोरा तथा उत्तराधिकारी सूर्य मल्ल हुन्‌ भन्ने कुरामा केही पनि सन्देह छैन । ] 

इतिहास-संशोधनले विस्तारपूर्वक दिएको प्रमाण मात्र ओल्टाई पल्टाई रेग्मीज्यूले आफ्ना गल्ती सच्याउनु- 
भएको छ, तर उहाँले इतिहास-संशोधनको नाम भने लिनुभएको छैन 1३४ यसरी अर्काको परिश्रमपूर्वक गरिएको 
अन्वेषणको अपहरण गरी गरी डाक्टरबाज वरिष्ठ इतिहासकार कहलाउनुभएको छ। यस कारण मौका परे 
राजनीति गरी मन्त्री बनी रजाई गर्ने, मौका नपरे अछ्ले अन्वेषण गरी प्रकाश गरिसकेका कुरालाई अप्रकाशित 
(अन्‌पब्लिशूड) भनी विदेशी भाषामा लेखी महान्‌ अन्वेषक बनी लड्डू खान पल्केका धूतंहरूको लागि इतिहास- 
संशोधन आँखाको कसिङ्गर बनेको छ। 

स्वास्नी र आमाको भेदसम्म छुट्टयाउन नसक्ने इतिहासकारका अनुयायी अर्का इतिहासकारले भादगाउँका 
प्रख्यात राजा नरेश मल्ललाई काल्पनिक व्यक्ति ठहेराएका छन्‌-- 


ने. सं. ७४१ १६३१ नै जगज्योति मल्लका शासनको अन्तिम वर्ष हो किन भने ने. सं. ७५२ १६३२ इं. 
को इनका छोरा जगत्‌ प्रकाश मल्लको मोहर प्राप्त भयेको छ। सम्भवतः उनका शासनको यो 
प्रथम वर्ष हो । 

वंशावलीहरुसा प्राथ: जगज्योति मल्ल तथा जगत्‌ प्रकाश सल्लका साळमा नरेश मल्लले शास 
गरेक! कुराको उल्लेख छ । तर साथी उपस्थित गरियेका प्रमाणद्वारा ई वुई राजाका माळमा नरेश 
महलको ठाउँ न भयेको कुरा बुझिन्छ । जगज्योति मल्ल पछी जगत्‌ प्रकाश मल्ल राजा भयेका प्रमाण 


३९) यस विषयमा वि, सं. २०२३ मा पूर्णिमा ११ अङ्कमा छापिएको श्रीडिहली रमण रेग्मीभ्यूको छडेलपन 
भन्ने निबन्धमा विस्तारपूवंक लेखिएको छ | 


४४|पुणिमा ७८ अडू लिच्छविसंवत्‌को परिचर्चाको परीक्षा 


बाट नरेश मल्ल नामक राजा यो समयमा भादगाउंसा कोही हुँदै न भयेको कुरो स्पष्ट छ । 
(वि. सं. २०१९ मा रायल नेपाल एकेडेमीद्वारा प्रकाशित सूर्यविक्रम ज्ञवालीको नेपाल उपत्यकाको मध्य- 
कालीन इतिहास, ९७-९८ पृष्ठ) 


पछि नेपाल राजकीय प्रज्ञा-प्रतिष्ठानको कुलपतिसम्म हुन पुगेका इतिहासकारको उपर्युक्त कथनको 
इतिहास-संशोधनले यसरी खण्डन गरेको छ-- 


वीरपुस्तकालयमा जगत्प्रकाश मल्लले बनाएको 'पारिजातहरण' नामक नाटक छ । त्यसमा स्वयं 
जगत्प्रकाश मल्लले आफ्नो परिचय यसरी दिएका छन्‌ -- 


सुत्र . मनुवंशक्कतावतार महाराजाधिराज , श्रीश्रीनरेशमल्लहदयनन्दन _ सहा- 
कवि , श्रीश्रीजयजगत्प्रकाशमल्लदेवको कियो ग्रथ पारिजातहरणनाम नाटक- 
हजुतो नाचसो _ सभासद रिळे हो 

(वीरपुस्तकालयको बृहत्सूची तृतीय भागमा यस नाटकको उल्लेख परेको छ) 
[सूत्रधार -- मनुको वंशमा जन्मेका, महाराजाधिराज, श्रोभ्ीनरेश मह्लका छोरा, महाकवि, 
श्रीश्रीजयजगत्प्रकाश मल्ल देवले बनाएको पारिजातहरण नाटकको अभिनयले सभासद्हरू प्रसन्न 
हुनुहोला ।] 
यसबाट जगत्प्रकाश मल्ल नरेश मल्लका छोरा हुन्‌ भन्ने स्पष्ट बुफिन्छ । जगतुप्रकाश मल्लका छोरा 
जितामित्र मल्लले बनाएको वंशावली पाइन्छ । त्यसमा पनि जितामित्र मल्लले आपना बाजे नरेश 
मल्ल हुन्‌ भनी लेखेका छन्‌ । जस्ते -- 


नृपति यक्ष महल राय मल्ल भूप भुवन मल्ल प्राण मल्ल 

विश्व सल्ल त्रैलोक्य महल जगज्योतिर्मल्ल नरेश मल्ल जगतपरकाश मल्ल 
सुमति जितामित्र सल्ल नरपति भुपतीन्द्र मल्ल जान । 

सूर्यं आदि मनुबंशावलोरसिक सुनथनिधान । 

नृपगणपूजित जय जितामित्र कहय निजमति प्रवर सावित्र ॥१२-१३॥ 


(वीरपुस्तकालयमा रहेको दोस्रो २५१ संख्याको पुस्तकबाट । यही वंशावली जितामित्रले बनाएको 
“रामायणनाटक'मा पनि परेको छ । वीरपुस्तकालयको *बृहत्सुचो' तेस्रो भागको ६१-६२ पृष्ठ 
हेनुहोस्‌ ।) 

यसबाट जगज्ज्योतिमंल्लका छोरा नरेश मल्ल नरेश मल्लका छोरा जगतूप्रकाश मल्ल हुन्‌ भन्ने सिद्ध 
हुन्छ । यत कारण जगतूप्रकाश मल्ल जगज्ज्योतिभंल्लका छोरा होइनन्‌, नाति हुन्‌ भन्ने स्पष्ट छ । 
भक्तपुर तलेजुचोकमा नरेश मल्लका बुइटा अभिलेख छन्‌ । ती यो हुन्‌ -- 


-- संशोधन-मण्डलद्वारा प्रकाशित अभिलेख-संग्रह ७ भागमा यो अभिलेख छापिएका छन्‌ । 


के शङ्करमान सुमतितन्त्रको बिरोधमा जथाभाबी लेख्न छोड्लान्‌ ? पुणिमा ७८ अङ्कू/४५ 


३» नेपालाब्दे सप्तबाणमुनियुक्ते तथाश्चिने । 
सूले शोभनयोगे च सिताष्टम्यां शनेश्र्वरे ॥ 
गवाक्षयुगलं स्वर्ण्णनिस्मितं गेहपण्डनं । 

श्रीश्षोनरेशमल्लोऽसो ददो देव्यै मनोहरम्‌ ॥ 


[ने. सं. ७५३ (वि. सं. १६९४) आश्चिनशुक्ल अष्टमी शनिवार मूलनक्षत्र शोभनयोगमा भोधो- 
नरेश मल्लले मन्दिरको शोभा बढाउने रासा सुनका दुइ आँखीळचाल देवीलाई चढाउनुभयो । ] 


पृथ्वीषट्स्वरसंख्यया परिमिते नेपालसंवत्सरे 

मासे चाश्चिनके सिते भूगुदिने तोयेऽष्टसंख्यातिथो । 

देवीमन्दिरभित्तमण्डनकरीं लक्ष्मी श्रिया संयुतां 

संयुक्तां वसुमङ्गलेः सुरचितां यत्नेश्चिरं काःञ्चनेः ॥। 

श्रीमन्मल्लनरेशभूपतिवरो देव्ये ददौ भक्तिमान्‌ 

संयुक्तः परदेवतापदथुगध्याने सदा बुद्धिमान्‌ । 

यद्वांछात्र परत्र लोकविषये देवीगतिः सब्वंदा 

सा कुत्रापि न विस्मरत्वनुपलं सां चामुणा कर्म्मणा ॥ 
सम्बत्‌ ७६१ आश्विनशुद्धि ८॥। 
[नेः सं. ७६१ (वि. सं. १६९८) आश्चितशुक्ल अष्टमी शुक्रवार ूर्वाषाढानक्षत्रमा, सधैँ देवीका दुइ 
पाउको ध्यान गर्ने, बुद्धिमान्‌, राजाहरूमा श्रेष्ठ भएका, भक्त श्रीक्षीनरेश मल्लले देवीको मन्दिरको 
भित्ताको शोभा बढाउने, यत्तपुर्वेक बनाइएका सुनका लक्ष्मी र श्रीका दुइ मूर्ति तथा अष्टमङ्कःल 
देवीलाई चढाउनुभयो । 


यो कमंद्वारा इहलोक र परलोकमा पति सधैं देवीसै मेरो मन जाओस्‌ तथा देवीले पनि मलाई कहीं 
पनि नबिसंनुहोला भन्ने मेरो इच्छा छ । 


ने. सं. ७६१ (वि. सं. १६९८) आश्विनशुक्ल अष्टमी ।] 
यीबाहेक नरेश मल्लका पालाका अरू दुइ अभिलेख" पनि पाइएका छन्‌-- 


नेपालाब्दे नागबाणवाजो माघस्य शुक्लके । 
श्रीपंचम्यां तिथावत्र ऋक्षे उत्तरभद्रके ॥ 
ऊ वोरपुस्तकालयद्वारा प्रकाशित शद्धूरमान रावंशीद्वारा सम्पादित 'भक्तपुर-शिलालेखसुची'मा यी 


बुझ अभिलेखका सारांश छापिएका छन्‌ । यहाँ वोरपुस्तकालयमा रहेका मुल प्रतिलिपिसँगै भिडाई यो 
पाठ दिइएको छ । 


४६/पुणिमा ७८ अङ्क लिच्छविसंवत्‌को परिचर्चाको परीक्षा 


शिवयोगे बुधदिने मोने चन्द्रो भृगे रवो ।... 
नेपालभूपालकपालरत्ने नरेशमल्ले नृपराजसिहे । 


“श्रीक्षीनरेश मल्लदेव प्रभु ठाकुरस विजयराज्ये प्रधानाङ्ग शिवनारायण--- 
(ठिमी स्वगःपुखुटोलको पोखरीनिरको मन्दिरको अभिलेखबाट) 
[नि. सं. ७५८ (विः सं. १६९४) माघशुक्ल श्रोपश्चमी बुधवार उत्तरभाद्रनक्षत्र शिवयोगसा, मीन- 
राशिमा चन्द्रमा बसेमा, मकरराशिमा सूर्य बसेमा, नेपालका राजाहरूमा श्रेष्ठ, राजाहरूमा सिंहजस्ता 
नरेश मल्लले राज्य गरिरहनुभएको वेलामा । 
"` श्रीश्रीनरेश मल्लदेव प्रभु ठाकुरको विजयराज्यमा प्रधःनाङ्गः शिवनारायण ।] 


सम्वत्‌ ७६३ वेशाखशुक्ल एकादशी प्र द्वादशी बृहस्पतिवार थ्व कुन्हु श्रौश्नोश्रो- 


नरेश मल्ल राजाया वेलस बुदेया पीठिस थमन देवल दाडाव प्रतिष्ठा याङा 
(बोडे टाँकोटोल कालिका मन्दिरको अभिलेखबाट) 


[ने सं. ७६३ (वि. सं. १७००) वेशाखशुक्ल एकादशीउप्रान्त द्वादशी बुहस्पतिवारका दिन श्रोश्री- 
नरेश मल्ल राजाको पालामा बोडेको पीठमा आफैले देवल बनाई प्रतिष्ठा गरियो ।] 


यसरी नरेश मल्लका र उनका पालाका यो चार अभिलेखबाट ने. सं. ७५७ (वि. सं. १६९४) देखि 
ने. सं. ७६३ (वि. सं. १७००) सम्म त पक्कै पनि नरेश मल्लले भक्तपुरमा शासन गरेका थिए भन्ने 
कुरा छलंङ्ग देखिन्छ । यस कारण भक्तपुरमा नरेश मल्ल भन्ने राजा हुँदै भएनन्‌ भन्ने श्रोज्ञवालीज्यूको 
तकं निराधार हो भन्ने स्पष्ट छ। ॥ 
(वि. सं, २०२० । ३ । १७ मा प्रकाशित भोलानाथ पौडेल र धनबजञ्ज वञ्चाचायंको इतिहास-संशोधन ५९ 
क्रमागत संख्या, २-६ पृष्ठ) 
यसैले विद्याविषयको अन्वेषणमा विशेष बुद्धि खर्च नगरीकन पनि पछि प्रज्ञा- प्रतिष्ठानको कुलपतिको पदमा 
विराजमान हुन सकेका इतिहासकार र उनका अनुयायीहरू इतिहास-संशोधनदेखि क्रुद्ध हुने ने भए । 
यहाँसम्मका कुराबाट इतिहास-संशोधनहरू र संशोधन-मण्डलबार प्रकाशित हुने जुनसुकै पुस्तकपन्रिकाहरू- 
प्रति पनि नराम्रो दृष्टि लिने वरिष्ठ विद्वान्‌ कहलाएकाहरू हाम्रो देशमा प्रशस्त छन्‌ भन्ने कुरा छलंङ्ग भएको 
छ । संशोधन -मण्डललाई गिराउन भषेर नै वि, सं. २०३५ मा सन्दर्भ षत्रिका निस्क्यो । सुमतितन्त्रद्वारा प्रतिपादित 
मानदेवसंवत्‌को अप्रामाणिकता सिद्ध गर्नु नै सन्दर्भको मुख्य उद्देश्य भएको कुरा त्यसमा छापिएका लेखहरू पढ़ने 
जोकोहीले बुळून सक्छ । 
अनुत्तीणे भएका मनुष्य उत्तीण हुनु१° पनि दैवसंयोगले भएको घटना होइन । मैले इतिहास-संशोधन चलाउने 
जुन काम गरें, त्यो कामबाट विशेष परिश्रम नगरीकन ग्रन्थकार बनी धनमान कमाउन पह्केकाहरू अप्रसन्न हुनु 
स्वाभाविकै थियो । हाम्रो चाकडी गर, अन्यथा तिम्रो काम चल्ने छैन भन्ने कुरा मेरो मनमा पारी मेरो तेजोब 
ग्नं भनेर नै मैले अनुत्तीणं गराएका व्यक्ति प्रथमश्चेणीमा उत्तीर्ण गराइएका हुन्‌ । 


४०) यही अङ्कका ३३-३४ पृष्ठ । 

के शङ्करमान सुमतितन्त्रको विरोधमा जथाभाबी लेख्न छोड्लान्‌ ? पुणिमा ७८ अङ्कु/४७ 


नामरदेकी जोई हुनुभन्दा मदेकी कमारी हुनु बढिया' भन्ने परम्परामा हुकिएका शङ्करमानलाई मबाट आस 
वा त्रास केही पन्ति छैन । 


इतिहास-संशोधनहरू छापिए थन्किए, प्रचार हुन सकेको थिएन । पछि हामीले पनि इतिहास-संशोधन 
निकाल्यों र मेले सडकमा उभिएर प्रचार गर्ने थालें । त्यसले निके हलचल मच्चियो । इतिहास- 
संशोधनमण्डलदेखि मानिस डराउन पनि थाले संशोधनमण्डल मानिसका आँखाका काँडा पति 
हुन थाले । 

(लिच्छविसंवत्‌को परिचर्चा, ख पृष्ठ) 
शङ्करमानले लेखेको उपर्युक्त कथन साँचो हो, तर शङ्घरमानले त्यस्तो काम कुनै विद्याप्रेमले गरेका थिएनन्‌ । - 
शङ्करमान इतिहास-संशोधनहरू बेच्दा विक्रीको सयकडा २५ पाउँथे । इतिहास-संशोधनहरूको विक्रीबाट धेरै त 

आउँदेनथ्यो, दैनिक २-३ रुवियाँक मात्र भए पनि लाभ त थियो नै । 


सुपुरा स्यात्‌ कुनदिका सुपुरो मृषकाङजलिः । 
सुसन्तुष्टः कापुरुषः स्वल्पकेनाऽपि तुष्यति ॥ 
(सुभाषित) 


[खहरे अलिकता पानीले पनि भरिन्छ । मुसाको अँजुली एक चिम्टी अन्नले पनि भरिन्छ । छोटो मानिस 
अलिकति पाए पनि दङ्ग पर्ने हुन्छ ।] 
यताबाट शङ्करमान अलिकति पेसा पाए पनि काम गरिहाल्छन्‌ भन्ने थाहा हुन्छ । 


संशोधन=मण्डलसँग जतिसुकै रीस उठे पनि संशोधन-मण्डलले हाम्रो मानहानि गध्यो भनी संशोधन 


४१) हुनत इतिहासका वरिष्ठ विद्वान्‌ कहलाएकाहरूले मेरा विरुद्ध अदालतमा जाने हल्ला फिजाएका थिए। 
वि. सं. २०२० को कुरा हो । भोलानाथ, धनबज्रहरूले घरै र अरूले पनि इतिहास-संशोधन र सावधान-- 
पत्रहरू फटाफट छपाउँदे प्रचार बढाएका थिए । यिनीहरूले रायल नेपाल एकेडेमीका भाइस चान्सलर र सदस्य- 
सचिवहरुले जथाभाबी लेखेको कुराको प्रचार बढाउँदै लगेका थिए । साउन भदौतिरको कुरा हो, एक दिन म 
संस्कृतमहाविद्यालयतिर जान लागेको थिएँ, बाटामा रत्नपार्कनिर पण्डित हरिश्चन्द्र न्यौपानेसँग भेट भयो । 
हरिश्रन्द्रजीले तपाईंलाई मैले एउटा नराज्रो कुरा सुताउतुपर्ने भयो' भन्नुभयो । मेरो मनमा कोही इष्टमित्र मरे- 
छन्‌ कि भन्ने कर्को पत्यो । मैले 'के कुरा ?' भनी सोध्दा, 'तपाईले आफ्ना बिद्यार्थीलाई उचालेर एकेडेमीका भाइस 
चान्सलर र सदस्यसचिवहरूको बदनामी गराउनुभएको हुनाले तपाईको नाउँमा एकेडेमीले नालिश दिने भयो, 
यो कुरा मैले नै सुनेको हुँ, हिजो दिनभर एकेडेमीमा वकिलसँग छलफल भइराखेको थियो', भनी हरिश्चन्द्रजीले भन्तु- 
भयो । यस्तो सुनेपछि मेले हास्ते भनें-- 'ए ! एकेडेमीमा बसेर मनपरी लेख्न भन्ने सनद सबाल छैन, इनीहरू 
नालिश दिऊन्‌, म प्रतिवादी दिउँला, जिते जितुला, हारे कचालखानामा बसिदिउँला ।' 

त्यतिखेर मेरो खल्तीमा इतिहास-संशोधन थियो । मैले एक प्रति उहाँलाई “तपाइँ पनि हेनुहोस्‌ ! ' 
भनी दिएँ । 

पृणिमा १९ अङ्कुमा निभुवन=विश्वविद्यालयका उपकुलपतिज्युको कायं प्रकाश भएपछि उनी जागेर 


४८|पूणिमा ७८ अङ्कु लिच्छविसंवतूको परिचर्चाको परीक्षा 


मण्डनका विरुद्ध अदालतमा जान वरिष्ठ विद्वान्‌ कहलाएकाहरूलाई तलको ऐनले दिदैन । 
देहायको काम कुरा गर्नु बेइज्जति ठहदेन: - 
सर्वसाधारणको हितको लागि आवश्यक भएमा, कुनै व्यक्तिलाई साँचो कुराको 
दोष लगाउनु वा त्यसको प्रकाशन गर्नु । 
(गाली र बेइज्जतीको ऐन, ४ दफा) 
यस अवस्थामा संशोधन-मण्डलका विरोधीहरूले थोरे पैसा खच गरेर ने संशोधन-मण्डललाई बदनामगराउने 
सजिलो साधनका रूपमा शङ्करमानलाई पाएका छन्‌ । 
यहाँछेउ एउटो कुरा भन्नुपरेको छ । पहिले संशोधन-मण्डल र धनवज्ले पनि ३९६ भनी पढेको विष्णु- 
पादुकाको फेदीको मानदेवको भभिलेखको संवत्लाई शङ्करमानले आफ्नो गणना मिलाउनको लागि ३९५ पढि- 
दिए । वरिष्ठ इतिहासकार कहलाएका डाक्टरबाजेले मानदेवको उक्त अभिलेख प्रतिलिपिसहित छपाइनुभएको 
छ 1९१ त्यहाँ उहाँले मूलभा संवत्‌ ३९५ छपाई टिप्पणीमा चाहि धनषज्र ३९६ पढ्छन्‌, राजवंशी ३९५ पढ्छन्‌ भनी 
लेख्नुभएको छ । यसरी रेग्मोज्यूले स्पष्टसँग शङ्खूरमानको पक्ष लिनुभएको देखिन्छ । वास्तवमा उक्त अभिलेखको 
संवत्‌ ३९८ हो । ४२ आफैँ अभिलेख पढ्ने हुती डाक्टरबाजेमा भएको भए उहाँको ग्रन्थमा वास्तव अड ३९८ नै 
पर्थ्यो । अभिलेखको परीक्षा नै नगरी खालि आफ्नो गणना मिलाउन शद्भुरम।नले पढेको पाठलाई ने प्राधान्य 
दिई डाक्टरबाजेले आफ्नो ग्रन्थमा छपाएको देखिनुले त्यहाँ कुने गुढ सम्बन्ध रहेको कुरा सुचित गर्देत भनी भन्न 
सकिदैन । 
भक्तपुरका राजाका अभिलेखमा परेका तिथिमितिको गणना गर्ने तीन जनामध्ये एक जना शङ्करमान पनि 
हुन्‌ ।४" सो गणनाबाट त्यतिखेरका भक्तपुरका राजाहरू शकसंवत्‌ कातिकादि मान्थे भन्ने स्पष्ट हुन्छ । थो कुरा 
शङ्करमानले नबुळने विषय होइन । आफैँले गणना गरी स्पष्ट पारेको कुरोलाई अहिले कुनै कारण नदेखाई 'शक- 
संवत्‌ कातिकादि हुनै सक्तंन' भनी अस्वीकार गर्नु कूटो बोल्तुसिवाय अरू केही होइन । आत्मसम्मान भएको, अथवा 
आफूप्रति विद्वतूसमाजले कुनै असम्मान नदेखाओस्‌ भन्ने ध्येय लिने व्यक्ति यस्तो काम गनं सक्तैन | यस कारण 
शङ्करमान सत्यनिष्ठा, आत्मसम्भातहरूको वास्ता नगरी केवल तात्कालिक अर्थलाभको विचार मात्र मनमा खेलाइ- 
रहन्छन्‌ भन्ने कुरा स्पष्ट हुन आउँछ । अतः यस प्रकारका मानिसलाई, जनसमाजमा आफ्नो प्रतिष्ठा गिर्दे गएको 
देखेका, संशोधन-मण्डलदेखि क्रुद्ध, प्रभावशाली मनुष्यहरूले आफ्नो हतियारको रूपमा प्रयोग गर्नु कुने असम्भव 
क्रुरा होइन । 


“त्यो नयराजको नाउँमा नालिश दिन्छु !' भनी गजिएका थिए रे।यो कुरा मलाई प्रा, शेषराज रेग्मीले भनेका 
हुन्‌ । 

तर, मैले अहिलेसम्म अदालतमा खुट्टा टेक्नुपरेकोचाहि छैन । 

४२) वि. सं २०४० मा नयाँ दिल्लोबाठ अभिनव पब्लिकेशस्सृद्वारा प्रकाशित डिल्लीरमण रेग्मीको प्राचीन 
नेपालका अभिलेख (इन्सुक्रिप्‌श्ज्‌ अफ्‌ एन्‌शन्द्‌ नेपाल), पहिलो भागको ९ पृष्ठ । 

४३) यही अद्भुका २३-२५ पृष्ठ । 

४४) यहीं अङ्कुका ७-८ पृष्ठ । 


श्री ३ को हुकुम र शंडूरमानका लेख पूणिमा ७८ अङ्क |४९ 


अर्को कुरा, गणितको विषय भएको सुमतितम्त्र साधारण अखवारी ज्ञान भएका मनुष्यहरूले बुळूने विषय 
होइन । यस कारण सुमतितन्त्रलाई उपकरण बनाई मेरो दुर्नाम पिटाउने काम अहिले शङ्करमानले जो गरेका छन्‌, 
त्यो काम बन्द होला भन्ने सम्भावना पनि कमै देखिन्छ । 


श्री ३ को हुकूम र शङ्करमानका लेख 


अड्डामा जो हाकिम भयो उसैका नातेदार, चाकडीदारहरू उक्त अड्डामा भर्ना हुन्थे । सो प्रवृत्तिको अन्त्य 
गराउन श्री ३ चन्द्रले सरकारी अड्डामा नियुक्त हुन चाहनेले परीक्षामा उत्तीर्ण हुनुपर्ने नियम बनाई कर्मचारी 
तयार पार्ने स्रेस्तापाठशाला खोले । ख्रेस्तापाठशालाको पाठ्यक्रम कालानुसार अलिअलि फरक पर्दै पनि गयो । 
वि. सं. १९८२-८३ तिर पास जाँच अड्डाबाट हिसाब, औंठा, स्रेस्ता र लेख यौ चार विषयको परीक्षा लिइन्थ्यो । 
एकपल्ट वा पटकपटक गरी जसरी पनि परीक्षा दिन पाइन्थ्यो । पास जाँच अड्डाले लिने परोक्षा तिनठाकाको 
मजलिसघर (आजभोलिको भानु माध्यमिक विद्यालयको दक्षिणी भाग) मा सञ्चालित गरिष्थे । परीक्षामा हातमा 
छडी लिएका सिपाहीहरू निरीक्षकका रूपमा बसेका हुन्थे। परीक्षार्थीहरूलाई उनीहरूले एक अर्काको पुस्तिका 
हेने नपाऊन्‌ भनी टाढाटाढा राखिएको हुन्थ्यो । परीक्षाको समय ३ घण्टा हुन्थ्यो । त्यहाँ परीक्षार्थीहरूले चोरचार 
गर्न पटक्कै पाउँदैनथे, अलिकति बेकाइदा गरे कि उनीहरूलाई सिपाहीहरूले कान निमोठर निकालिदिन्थे । 
आफ्नो १३ वर्षको उमेरमा वि. सं. १९८३ मा म पनि परीक्षामा सम्मिलित भएको थिएँ । हिसाबको जाँचको 
दित थियो । जेठा गुरुज्यु हेरम्बराज प्रधान निरीक्षक थिए । मेजर कप्तान शिवप्रतापशमशेर थापा पनि निरीक्षक 
थिए । पास जाँच अडु।का हाकिम पनि थिए । त्यस दिनको परीक्षा दिनेहरूमो एक जना हट्टाकट्टा राम्रो लुगा 
लगाएका २५-२६ वर्षका युवक पनि थिए । तिनी आधा घण्टाभित्रेमा सबै लेखी उत्तरपुस्तिका बुळाएर गए । 
मलाई आश्चर्ये लाग्यो, तर पछि कुरा बुछियो । ती नौजवान बी. ए. पास भइसकेका सोमप्रसाद बाँसकोटा 
रहेछन्‌ । तिनले श्रौ ३ चन्द्रकहां जागीरको लागि बिन्ती चढाएका रहेछन्‌ । श्री ३ बाट “निजामती पास देऊ' 
भन्ने हुकुम भएकोले उती हामीजस्ता भारेभुरेले दिने परीक्षा दिन आएका रहेछन्‌ । चार पास गरेपछि सोमप्रसाद- 
लाई श्री ३ महाराजबाट खरदारी निगाह भएछ । 
बी. ए. पास भइसकेका मान्छेले सरकारी जागीर खान पुन; प्राथमिक परीक्षा दिनुपरेको मैले थाहा पाएको 
उदाहरण यो हो । 
पढाईमा उत्साह दिलाउनको निम्ति महाराज चन्द्रले बी. ए. या बी. एस्सी. पास गर्ने विद्यार्थीलाई 
नगद पुरस्कार रु ५००।- बकस दिने व्यबस्था गरिदिएको थियो । मेले पनि पास गरेर दर्शन गर्न 
गएको बेला त्यो रकम पाएको थिएँ । त्यो पुरस्कारको रकमबाट मेले अलिकति सुन किनेको थिएँ, 
नेशनल ब्याङ्कको बार । तिनताका सुनको भाउ एक तोलाको रू २७ मात्र थियो । अहिले त्यो कुराको 
पत्यारं नहोला जबकि हालको भाउ तोलाको ळण्डे हजार रूपियाँ पुग्न खोज्दछ । 
पास भएपछि महाराजबाट मलाई सिंहदरबारस्थित जिन्सी अड्डामा अप्रेण्टिस भएर काम गर्नू भन्ने 
भयो र त्यस्तै कास गरिरहे । यो थियो १९८२ सालको कुरा । यस अड्डामा पं. तिलमाधव देवकोटा- 
का जेठा छोरा लेखनाथ देवकोटा हाकिम भएर काम गर्नुहुन्थ्यो । म उहाँकै अधीनमा रहेर काम 
सिक्ते । माल फकाउने, कोटेशन मगाउने सिलसिलाको लेखपढ सिकाएबमोजिम गर्दथे । यस्तो 
गर्दागदे केही समयपछि जनरल मदन- हुजूरहजूर जनरल साहेब? को समेत चाकडीमा बस्नू 


५०|पुणिमा ७८ भडू: लिच्छविसंवत्‌को परिचर्चाको परीक्षा 


भन्ने महाराजबाट अडर भयो अनि अफिस जानु अगाडि बिहान र अफिस सकेपछि बेलुका उहाँकै 

साथ रहेर डुलफिर गनु खेल्नु इत्यादि गनं थालें । यस्तो कार्यक्रम चलिरह्यो र भर्ना भएको पुरा तीन 

वर्षपछि, एक दिन फूलपातीको दिन महाराज बडामहारानी टुँडिखेल सबारी हुन सिहदरबार लट्ठी 

पालेअगाडि पोटिकोमा ल्याण्डो बग्गीमा राज भएको बेला मैले दशन गर्ने मौका पाएं । महाराजको 

मसित अंग्रेजीमा धेरे कुरा भएपछि अन्त्यमा, “नाउ यू शुड टेक्‌ खर्दारि (अब तिमीले खरदारी 

खानुपर्छ)” भन्ने भयो । म अकमक्क परेर उभिरहें । जनरल शङ्कर शमशेर त्यस बेला ल्याण्डो 

बग्गीको रासमा राज भएको थियो । उहाँले मर्जी भयो, दाम राख' । मेरो खल्तीमा दाम हुंदनथ्यो । 

म अकमकिएको देखेर मेरे छेउमा उभिएका महाराजको हजूरिया आठपहरिया लप्टन संनध्वजले 

गोजीबाट एक रुपियाँ फिकेर मलाई दिए अनि मैले दास राखें । यो घटना १९८५ सालको हो। 

(वि. सं. २०३४ मा प्रकाशित केदारमणि आचायं दीक्षितको आपने कुरा, २६-२५ पुष्ठ) 

राणा शासकहरूको मनोभाव आफ्नो कुरा सबैले मानून, चाइचुइं नगछून्‌ भन्ने थियो । सोमप्रसाद र केदार- 

मणिले खरदारी पाउंदाका माथ उल्लेख गारएका कुराबाट यहा कुरा सिद्ध हुस्छ । तर यसको अर्थे र।णाहरू अन्याय 
मात्र गर्थे भनेको होइन, उनीहरूमा न्यायबुद्धि पनि थियो । 

वि. सं. १९५६ मा राजदरबारमा पन्तपुरोहितिका एक जना छोराले व्यभिचार गरे। सो अपराधमा उनी 

मुडिएर ळ्यालबानामा परे । उनको तथा उनका बाबु र दाजुभाइ सबैको सर्वस्व हरण भयो। बुढा पन्तपुरोहितलाई 

श्री ५ पृथ्वोवोरविक्रमबाट आफ्नो जन्मोत्सवको दिन पारी पाँच हजार रुपियाँ दान दिई काशीवास जाने हुकुम 

भयो। उनका साहिला छोरालाई पति सोही दिन श्री ५ पृथ्वीवीरविक्रमबाट दुइ हजार रुपियाँ दान दिई नेपाल- 
खाल्डो छोडी जाने हुकुम भयो र उनी थानसिङ गई बसे । 
यो कुरा मैले मेरा मातामह र आमाबाट सुनेको हुँ । 


ढी पन्तपुरोहितसँग मेरा मातामहको केही सम्बन्ध पनि थियो र १५० रुपियाँ लिनु पनि थियो । लिनुपर्ने 
रुपियाँको पन्तपुरोहितले गरिदिएको तमसुक मातामहसँग थियो । पन्तपुरो हित सवंस्वमा परी काशीतिर निर्वासित 
भइसकेपछि एक दिन मेरा मातामहले श्री ३ वीरणमशेरकहां सलामीमा गई सो रुपियाँ पाळ भनी करा- 
उनुभएछ । श्री ३ बाट ऐनबमोजिम गरिदिनू भन्ने हुकुम भएछ। मेरा मातामहसँग भएको तमसुकमा साक्षी 
नभएकोले, त्यहाँ बसेका कमंचारीले साक्षी नभएको कागत प्रामाणिक हुँदैन भन्ने ऐनमा छ, यस कारण तपाईं 
पैसा पाउनुहुन्न भनी उहाँलाई फर्काइदिएछन्‌ । मेरा मातामह लुरुलुरु फर्की दरबारको ढोकासम्म आइपुग्नुभएको 
रहेछ, उहाँलाई भाठपहरियाहरूले श्री ३ बाट हुकुम भयो हिँड्नुहोस्‌ भनी फेरि भित्र लगेछन्‌ । श्री ३ वीरले 
मेरा मातामहृलाई तमसुक पन्तपुरोहितिके हस्ताक्षरको हो त ? भनी सोधनी भएछ । मातामहले हो 
सरकार ! भनी बिन्ती चढाएपछि, श्री ३ बाट तमसुक क्रणीक हस्ताक्षरको रहेछ, साक्षी नभए पनि पण्डितलाई 
पेसा दिनू भनो हुकुम भएछ र मेरा मातामहले पछि जड्डाबाट सो १५० रुपियाँ पाइनुभएछ । 


राणाकालमा यस्तो ऐन थियो-- 


प्राइम्मिनिष्टरबाहेक अरू कसैले पनी ऐनमा विरोध पर्ने म्यायको अन्याय हुने 
प्रमाङ्गी दिन र अड्डाले पनी सोबमोजिम गने हुँदैन गरेको भए पनी बदर हुन्छ. 
(बिन्तीपत्रप्रमाञ्चीको ७ नं.) 


श्री ३ को हुकुम र शङ्करमानका लेख पुणिमा ७८ अङ्कु/५१ 


यस कारण राणाकालमा यो ऐनअनुसार, न्यायको अन्याय पर्ने भए तापनि प्राइममिनिस्टरबाट हुकुम भएको 
कुरा सबैले मान्ने पर्थ्यो । 


१) सुमतितन्त्रको मूल पुस्तकमा शकसंवत्‌ ४९८ पछि अर्को संवत्‌ चल्छ भन्न 
जुन वाक्य छ, त्यो झूटो हो । 

२) सुमतितन्त्रको टीकामा शकसंवत्‌ ४९८ पछि मानदेवसंबत्‌ चल्छ भनी जो 
लेखिएको छ, त्यो झूटो हो । 

३) वि. सं. १७१२ मा मानदेवसंवत्‌ १०७९ हुन्छ भनी हरिवंशको पुष्पिका- 
वाक्यमा जो लेखिएको छ, त्यो ळूटो हो । 

४) भोटका स-सक्य-पान-चेन (वि. सं. १२३९-१३०८) को गणनाअनुसार 
नेपालमा वि. सं. ६३३ देखि नयाँ संवत्‌ चलेको कुरा सिद्ध हुन्छ भनी 
पेतेकले जो लेखेका छन्‌, त्यो झूटो हो । 

५) पाटन भन्सारचोकमा रहेको संवत्‌ ६७ को अभिलेखमा नरेन्द्रदेवले मैले 
सबे शत्रुलाई नामावशेष (नाम मात्र बाँकी रहेका) पारे भनी जो लेखेका 
छन्‌, त्यो झूटो हो । 

६) ब्रह्मगुप्त नजन्मंदे ब्रह्मसिद्धान्तअनुसारको पञ्चाङ्गः चलेको थियो। 

७) धर्मनि्णयतिथिसारसङग्रह अप्रामाणिक पुस्तक हो । 

८) शकसंवत्‌ कातिकादि हुने सक्तेन । 

९) ज्येष्ठशुक्ल प्रतिपदामा रोहिणीनक्षत्र र सोमवार वि. सं. ४९९ भा मात्रै 
पर्छन्‌ । सोभन्दा अरू वर्षमा पति परेका छन्‌ भनी गणितबाट जो आउँछन, 
तो अप्रामाणिक हुन्‌ । 

१०) अयनांशको अभाव भएको वेलामा वेशाख १ गते दिन र रात बराबर 
हुन्थे । आजभोलि चेत्र ७ गते दिन र रात बराबर हुन्छन्‌ भनी पञ्चाङ्क- 
कर्ताहरू जो भन्दछन्‌, त्यो झूटो हो । 

११) ब्रह्मसिद्ान्तअनुसारको पञ्चाङ्ग गुजरात र राजपुतानामा चलेको छ 
भनी वेड्कुटेश केतकरले भनेको कुरा ळूटो हो । 

१२) रबटं स्वेलले बनाएको सारणीमा उनले ब्रह्मसिद्धान्तअनुसार गणना गरी 
दिएका अधिमास अशुद्ध छन्‌ । 


भर|पुणिमा ७८ अडू लिच्छविसंवत्को परिचर्चाको परीक्षा 


यी १२ सूत्रका कुनै उपपत्ति छैनन्‌, तथा यी सुत्र इतिहास तथा ज्यौतिषशास्त्रसँग प्रत्यक्ष बाळूछन्‌ तापनि 
माथि उद्धृत बिन्तोपत्रप्रमाङ्गीकी ७ नं. अनुसार राणाकालमा सबैले प्राइममिनिस्टरको हुकुम माने ळे “प्रभुवर 
श्रीशङ्करमान राजवंशीबाट आज्ञा भएको हुनाले माथिका १२ सूत्र हामीले मान्न पर्छ” भनी जो भन्न सक्छन्‌ तिनैले 
१) वि. सं. ११३ देखि नेपालमा लिच्छविसंवत्‌ चल्यो । 
२) वि. सं. ६०९ देखि नेपालमा अंशुवर्मसंवत्‌ चल्यो । 
भन्ने शङ्करमौनका यी दुइटा आविष्कारलाई स्वीकार गर्ने सक्छन्‌ । 


उपसंहार 


सुखेशिष्योषदेशेन दुष्टस्त्रीभरणेन च । 


दरिद्र व्यवहारेण पण्डितोऽप्यवसौदति ॥। 
(चाणक्यनी तिदपंण ) 
[लट्ठक चेलालाई अति दिनाले, बदमास स्वास्तीलाई पाल्ताले, हरिकङ्गालसँग लेनदेन गर्नाले विद्वानले पनि 
दुःख पाउँछ । ] 
मैले ९-१० वर्षको उमेरमा बुद्धिचानक (चाणक्यनीतिदपंण) पढेको थिएँ। लिच्छविसंवत्को निष्कर्ष 
प्रकाश भएदेखि (वि. सं. २०३० कातिक, त्यतिखेर म ६० वर्ष ३ महीनाको थिएँ), लिच्छविसंवत्‌को परिचर्चा 
प्रकाश हुँदासम्म (वि. सं. २०४६ माघ, त्यतिखेर म ७६ वषं ६ महीनाको थिएँ) को बीचको १६ वर्षको अवधि- 
भित्र निस्किएका शङ्करमानका लिच्छविसंवतूसम्बन्धी लेखमालाले मलाई 
मुखेशिष्योपदेशेन पण्डितोऽप्यबसीदति । 
यी १६ ओटा अक्षरका अथे विस्तारपूर्वक बुकाइदिए । 
भविष्यमा आउने नेपालका इतिहासकारहरूलाई लिच्छविसंवतूको विषयमा विक्रमको एक्काईसौं शताब्दीको 
पूर्वाधमा कस्ताकस्ता प्रलापमाला निस्किएका रहेछन्‌ भन्ने कुरा चिरस्थायी भई शङ्करमानका लेखले बुकाइदिनेछन्‌ । 
शङ्कूरमान आफ्नो इच्छाअनुसार लेख्न बोल्न स्वतन्त्र छन्‌, उनलाई कुने प्रकारले रोकतोक गन म सक्तिनँ । 
अब शङ्करमानलाई अति उपदेश दिने कामबाट म हटें। 


स्वाधीनो रसनाःचलः परिचिताः शब्दाः कियन्तः क्वचित्‌ 
क्षोणीन्द्रो न नियामकः परिषदः शान्ताः स्वतन्त्रं जगत्‌ । 
तद्‌ यूयं कवयो वयं वयमिति प्रस्ताबनाहुंकृति 
स्वच्छन्दं प्रतिसद्‌म गर्जथ वयं मोनब्रतालम्बिनः ॥ 
र (सुभाषित) 
[जिब्रो जता चाह्यो उतै फट्कारिइहाल्छ, केही शब्द आइहाल्छन्‌, राजाले कुनै दण्ड गर्दैनन्‌, परिषद्‌- 


हरू शान्त भई बसिरहेका छन्‌, सबै मानिस स्वतन्त्र छन्‌, त्यस कारण तिमीहरू “हामी कवि हौं, हामी 
कवि हों” भनी आफूखुशी फलाक्तै घरघरमा गर्जीरहो । हामी त चूप लागेर बस्छौं ।] 


- LC 


>> 


का) रूम 


विक्रमको सत्रौं अठारो शताब्दीमा नेपालमा सारिएका 
केही पुस्तकका अप्रकाशित पुष्पिकावाक्य 


- दिनेशराज पन्त 


गोरखाको इतिहास तयार गर्ने प्रसङ्गमा अन्वेषणकायं गर्दा निकै सामग्री बट्लिएका थिए । तिनमध्ये 
सम्बद्ध केही सामग्री गोरखाको इतिहासका विभिन्न भागमा छापिए । त्यहाँ नपरेका सामग्रीमध्येको सानो अंशलाई 
यस लेखमा दिइएको छ। वि. सं. २०३७-२०३८ मा यी सामग्री सङकलन गर्दा मदत गर्ने श्रीमहेशराज पन्त, 
श्री ऐश्वर्यंधर शर्मा, श्रीरुक्मनाथ पौडेल र श्रीमाधवभक्त श्रेष्ठलाई धन्यवाद छ । 


(१ सङख्या) 
बि. सं. १६६१ मा सारिएको माघमाहात्म्यको पुष्पिकावाक्य 
अप्रकाशित :यो पुष्पिकाबाक्य गोरखा पोखरीथोकका दण्डपाणि अर्ज्यालको सङग्रहमा रहेको पद्मपुराणको 
६७ (ख) पत्रमा लेखिएको छ । त्यस पुस्तकको लम्बाइ १३:२ अङगुल र चौडाइ ५'३ अङगुल छ। 
इति श्रीपद्मपुराणे उत्तरखंडे वशिष्ठदिलीपसंवादे पत्चमोध्यायः ।। ॥ ५॥ ॥ 
समाप्तं माघमाहात्म्थं ॥ ॥ 
संवत १६६१ समये पोष्यवदीदशमो गुरौ ॥ 


[पद्मपुराण उत्तरखण्डमा वशिष्ठ र दिलीपको संवादमा पाँचौ” अध्याय सिद्धियो । 
माघमाहात्म्य सिद्धियो । 


वि. सं. १६६१ पौषकृष्ण दशमी बृहस्पतिवारमा 1] 


(२ सङख्या) 
वि. सं. १६६६ मा सारिएको आपस्तम्बस्मृतिको पुष्पिकावाक्य 
अप्रकाशित यो पुष्पिकावाक्य बीरपुस्तकालय दोस्रो ६७ सङख्याको आपस्तस्बस्मृतिको ३७ (ख) पत्रमा 


लेखिएको छ। त्यस पुस्तकको लम्बाइ ११:७ अङगुल र चौडाइ ५५ अङगुल छ । त्यस पुस्तकको माइक्रोफिल्म 
नेपाल राष्ट्रिय अभिलेखालथको रील नं. ए ४९१/४ मा छ। 


५४/पूणिमा ७८ अङ्क अप्रकाशित पुष्पिकावाक्य 


इत्यापस्तंबध्रोक्ते धम्मंशास्त्रे दशमोध्यायः ॥ ॥ 
समापप्तेयं स्मृतिः ॥ ॥ 
संवत्‌ १६६६ समये श्वावणशुद्धपौणमास्याँ लिखितमनंतभट्ट न ॥। 


[आपस्तम्बले बताएको धर्मशास्त्रमा दशौँ अध्याय सकियो । 
यो धर्मशास्त्र सकियो । 


वि, सं. १६६६ शुद्धश्रावणपुणिमामा अनन्त भट्टले सारिसिद्धयाए ।] 


(३ सङख्या) 
वि. सं. १६९३ मा सारिएको आचारदीपको पुष्पिकावाक्य | 


अप्रकाशित यो पुष्पिकावाक्य काठमाडौ गैरीधाराका मुकुन्दराज अर्ज्यालको सडग्रहमा रहेको आचारदीपको 
१९३ (क) पत्रमा लेखिएको छ । त्यस पुस्तकको लम्बाइ १२:६ अङगुल र चौडाइ ४-७ अङगुल छ। 


इति श्रीआचारदीपे उपाध्यायनागदेवविरचिते धमंशास्त्रे द्रव्यशुद्धिप्रकरणं 


समाप्तं ॥ ॥ 
श्रीशाके १५५८ ।। ॥ श्रावणशुदिदशम्यां । ॥ वारे २ संक्रमणे लिषितमिदं 
पुस्तकं ॥ ॥ 


[नागदेव उपाध्यायले बनाएको श्रीआचारदीप नाउँको धमंशास्त्रमा द्रव्यशुद्धिप्रकरण सकियो । 
श्रीशाके १५५८ (विः सं. १६९३) श्रiवणशुक्ल दशमी सोमवार सडक्रान्तिको दिन यो पुस्तक सारिसिद्धियो। ] 


(४ सङख्या) 
वि. सं. १७०० मा सारिएको कालीपद्धतिको पुष्पिकावाक्य 


अप्रकाशित यो पुष्पिकावाक्य वीरपुस्तकालय पहिलो ५९५ सङख्याको कालीपद्धतिको १८ (क) पत्रमा 
लेखिएको छ। त्यस पुस्तकको लम्बाइ १२ अङ्गुल र चौडाइ ४:७ अङगुलं छ। त्यस पुस्तकको माइक्रोफिल्म 
नेपाल राष्ट्रिय अभिलेखालयको रील नं. बी १८०/१ मा छ । 


इति श्रीवामकेश्वरतंत्रे कालीपद्धति अष्टमः पटलः स समाप्तः ॥।... 
इदं पुस्तकं लिखितं माधवेन ॥। शके १५६५ माघवदि ९ ५ 


[वामकेश्वरतन्त्रमा कालीपद्धतिनाउँको आठौ पटल सकियो । 
शाके १५६५ (वि, सं. १७००) माधकृष्ण नवमी बृहस्पतिवार यो पुस्तक माधवले सारिसिद्धघाए । ] 


अप्रकाशित पुष्पिकावाक्य पुणिमा ७८ अडू | ५५ 


(५ सङख्या) 
वि. सं. १७२७ मा सारिएको तृतीयात्रतपुजाविधिको पुष्पिकावाक्य 
अप्रकाशित यो पुष्पिकावाक्य दण्डपाणि अर्ज्यालको सङग्रहमा रहेको तृतीयाव्रतपुजाविधिको ३(ख) पत्रमा 
लेखिएको छ । 
इति तृतीयाब्रतपुजाविधिः ॥। 
श्रीशाके १५९२ ॥ भाद्रपदमासे गंगुसमंणेः 


[ तृतीयाब्रतपुजाविधि सिद्धियो । 
श्रीशाके १५९२ (वि, सं. १७२७) भाद्रमा गंगु शर्माको लागि ।] 


(६ सङख्या) 
बि. सं. १७२८ मा सारिएको वाजसनेयसं हिताको पुष्पिकावाक्य 


अप्रकाशित यो पुष्पिकावाक्य धादिङ जिल्लाको मैधीका योगविलास अर्ज्यालको स ङग्रहमा रहेको वाजसनेथ- 
संहिताको २७३ (क) पत्रमा लेखिएको छ । त्यस पुस्तकको लम्बाइ १२:५ अङगुल र चौडाइ ७:५ अङगुल छ। 
त्यस पुस्तकको माइक्रोफिल्म नेपाल राष्ट्रिय अभिलेखालयको रील नं. ई १ १७४/१ मा छ। 


इति वाजसनेयसं हितायान्दीरघंपाठे वि ४ शोध्यायः ॥ ॥ 
श्रोशाके १५९३ संवत्‌ १७२८ समये आश्श्विन लिखितंमिदं पुस्तकं पद्मनाभ- 
शम्मंणः ।। 


[वाजसनेयसंहिता दीघंपाठमा २० अध्याय सिद्धियो । 
श्रीशाके १५९३ वि, सं. १७२८ आश्विनमा पद्मताभ शर्माको यो पुस्तक सारिसिद्वियो ।] 


(७ सङख्या) 
वि. सं. १७४० मा सारिएको तर्कसङग्रहको पुष्पिकावाक्य 
अप्रकाशित यो पुष्पिकावाक्य धादिङ जिल्लाको मेधी ऊबुबारी डाडागाउँका शिवप्रसाद भट्टको सङग्रहमा 
रहेको तर्कसङग्रहको ५ (ख) पत्रमा लेखिएको छ। 


इति श्रीअन्तभट्ट न विरचितस्तकंस्तकसंग्रहः समाप्तः ॥ ॥ ॥ ॥ 
श्रीशाके ॥१६०५।। श्रीदामोदरेण लिखितमिदम्‌ । 

[श्रीअनन्त भट्टले बसाएको तकंसङग्रह सकियो । 
श्रीशाके १६०५ (वि. सं. १७४०) मा श्रीदामोदरद्वारा यो (पुस्तक) सारिसिद्धियो ।] 


(८ सङख्या) 
बि. सं. १७४० मा सारिएको कृष्णजन्माष्टमी व्रतकथाको पुष्पिकावाक्य 


अप्रकाशित यो पुष्पिकावाक्य गोरखा पोखरीथोकका सूर्यनाथ अर्ज्यालको सङ्ग्रहमा रहेको कृष्णजन्माष्टमी- 
ब्रतकथाको ७ (क) पत्रमा लेखिएको छ। 
इति श्रोपद्मपुराणे नारदांबरीषसंवादे कृष्णजन्माष्टमीब्रतकथा समाप्ताः ॥ 
श्रीशाके १६०५ संवत्‌ १७४० मासे ७ तिथो ९ नक्षत्रे द योगे २२ वारे ५॥ ॥ 
स्वस्तिश्रो लिषितं मुरलिज्योलिविदा लिष्यंतेः ॥ 


[श्रीपझपुराणमा नारद र अम्बरीषको संवादमा कुष्णजस्माष्टमीव्रतकथा सिद्धियो । 


श्रीशाके १६०४ वि, सं. १७४० आश्विन नवमी बृहस्पतिवार तिष्यनक्षत्र साध्ययोगमा ज्योतिषी मुरलीले 
सारिसिद्धयाए ।] 


(९ सङख्या) 
बिः सं. १७५१ मा सारिएको सिद्धान्तशिरोमणिको पुष्पिकावाक्य 


अप्रकाशित यो पुष्पिकावाक्य सूर्यनाथ अज्यालको सङ्ग्रहमा रहेको सिद्धान्तशिरोमणिको ४२ ( क) पत्रमा 
लेखिएको छ। 


इति श्रीभास्कराचार्यविरचिते सिद्धां(त) शिरोमणो पाटीनामाध्यायः प्रथसः ॥।... 
शाके १६१६ मासे ४ ति ४ वारे २ लिखितं ॥ 


[श्रीभास्कराचार्येले बनाएको सिद्धान्तशिरोमणिमा पाटी नाम गरेको पहिलो अध्याय सिद्धियो । 
शाके १६१६ (वि, सं. १७५१) आषाढ चतुर्थी सोमवार सारिसिद्धियो 1] 


(१० सङख्या) 


वि. सं. १७५६ मा सारिएको ऋषिपःमीब्रतपुजाविधिको पुष्पिकावाक्य 


अप्रकाशित यो पुष्पिकावाक्य धादिङ जिल्लाको मैधी ऊखुबारीका प्रेमनाथ भट्टको सङग्रहमा रहेको ऋषि- 


ले 

पश्चमीव्रतपुजाविधिको ६ (ख) पत्रमा लेखिएको छ । 
श्रीशाक १६२१ मासे भाद्र रिषीकेशेन लिखितमिदं ॥। 


[श्रीशाके १६२१ (वि. सं. १७५६) भाद्रमा हृषीकेशले यो (पुस्तक) सारिमिद्धघाए ।] 


(११ सङख्या) 
वि. सं. १७६५ सा सारिएको ध्यानको पुष्पिकावाक्य 


अप्रकाशित यो पुष्पिकाबाक्य सूर्यनाथ अर्ज्यालको सङग्रहमा रहेको ध्यानको ५ (क) पत्रमा लेखिएको छ । 
इति ध्यानं ॥ ॥ 
श्रीशके १६३० मासे वेशाषसंक्रातो लिखितमिदंमुपकाराथं ॥ 


[ध्यान सकियो । 
श्रीशाके १६३० (वि, सं. १७६५) वेशाखसङक्रान्तिमा उपकारको लागि सारिसिद्धियो ।] 


(१२ सङख्या) 
वि. सं. १७७३ मा सारिएको रेवन्तपुजाविधिको पुष्पिकावाक्य 


अप्रकाशित यो पुष्पिकावाक्य दण्डपाणि अर्ज्यालको सङग्रहमा रहेको रेवन्तपुजाविधिको ६(क) पत्रमा 
लेखिएको छ। 


इति रेवंतपूजाविधिः समाप्तः ॥।... 
श्रीशाके १६३८ माघमासे कृष्णपक्षे सप्तम्यां तिथो भोमवासरे स्वातिनामनक्षत्रे 
समाप्तं ॥। 


[रेवन्तपुजाविधि सिद्धियो । 
श्री गकि १६३८ (वि. सं. १७७३) माघकृष्ण सप्तमी मङ्गलवार स्वातिनक्षत्रमा सारिसिद्धियो ।] 


(१३ सङख्या) 
वि. सं. १७७३ मा सारिएको शिवरात्रिव्रतकथाको पुष्पिकावाक्य 


अप्रकाशित यो पुष्पिकाबाकय दण्डपाणि अर्ज्यालको सङ्ग्रहमा रहेको शिवरात्रिब्रतकथाको ६ (ख) पत्रमा 
लेखिएको छ । 

इति शिवपुराणे शिवरात्रिन्रतकथा समाप्तः ॥। 


श्रीशाक १६३८ समये चेत्रशुदि प्रतिपदातिथ्यायां शनिवासरे लिखितं समाप्तं ॥ 
[शिवपुराणमा शिवरात्रिब्रतकथा सिद्धियो । 
श्रीशाके १६३८ (वि. सं. १७७३) चैत्रशुक्न प्रतिपदा शनैश्चरवार स।रिसि द्वियो । ] 


(१४ सङख्या) 
वि. सं. १७७८ सा सारिएको त्रिपुरसुन्दरीराजराजेश्वरीकवचको पुष्पिकावाक्य 


अप्रकाशित यो पुष्पिकावाक्य दण्डपाणि अज्यलिको सङ्ग्रहमा *हेको त्रिपुरसुन्दरीराजराजेश्वरीकवचको 
४(क) पत्रमा लेखिएको छ । 


इति श्रीकुलानंदतंत्र त्रिपुरसुंदरीराजराजेश्वरीकवचं संपूर्णं ॥। 
श्रीशाके १६४३ सभये वशाषशुदित्रयोदस्यां गुरुवासरे कृष्णपक्षे लिखितं 
श्रीमद्दामोदरशम्मंणा ॥ 


[शोकुलानन्दतन्त्रमा त्रिपुरसुन्दरीराजराजेश्वरीकवच सिद्धियो । 
श्रीशाके १६४३ (वि, सं. १७७८) वंशाखशुक्न त्रयोदशी बृहस्पतिवार ... श्रोदामोदर शर्माले सारि- 
सिद्धघाए । 


(१५ सङख्या) 
वि. सं. १७८५ मा सारिएको रामस्तोत्रको पुष्पिकावाक्य 


अप्रकाशित यो पुष्पिकाबाक्य सूर्यनाथ अर्ज्यालको संग्रहमा रहेको रामस्तोत्रमा लेखिएको छ । 
इति रामस्तोत्र संपूर्ण ॥। 
श्रोशाके १६५० समये फाल्गुनवदि १ संपूर्ण 


[रामस्तोत्र सिद्धियो । 
श्रीशाके १६५० (वि. सं. १७८५) फाल्गुनकृष्ण प्रतिपदामा सारिसिद्धियो । ] 


(१६ सङख्या) 
वि. सं. १७९० मा सारिएको मुहुर्तचिन्तामणिको पुष्पिकावाक्य 


अप्रकाशित यो पुष्पिकावाक्प वीरपुस्तकालय चौथो १८४१ सङख्याको मुहृतंचिन्तामणिको १५६ (क) पत्रमा 

लेखिएको छ । त्यस पुस्तकको लम्बाइ १४ अङगुल र चौडाइ ४.६ अङंगुल छ । त्यस पुस्तकको माइक्रोफिल्म 
नेपाल राष्ट्रिय अभिलेखालयको रील नं. बी. ३४१/५ मा छ । 


इति श्रीदेवज्ञानंतसुतदेवज्ञरामविरचितायां स्वक (त) मुहूर्सीचतामणिटीकायां 
। प्रमिताक्षरायां गृहप्रवेशप्रकरणं समाप्तिमगमत्‌ ॥ ॥ 

व्योमअंकघनविक्रमसंवत्‌ १७९० मासि श्रावणसितेतरपक्षे ॥ ॥ 

लोकराम ३० प्रमिते तिथिसंज्ञे विप्रवज्येविदुषो व्यलोलिखत्‌ NH 


लिखितमिवं पुस्तकं वीरेश््वरोपाध्यायेन 
[दैवज्ञ त्रोअनन्तका छोरा देवज्ञ रामले बनाएको मुहुर्तचिन्तामणिको उनैले बनाएको प्रमिताक्षरा टीकामा 
गृहप्रवेशप्रकरण सकियो । 
वि. सं. १७९० श्रांवणकृष्ण अमावास्यामा विद्वान्‌ असल ब्राह्मणले सारिसिद्धयाए । 
यो पुश्तक वीरेश्चर उपाध्यायले सारिसिद्धचाए ।] 


(१७ सङख्या) 
वि. सं. १७९३ मा सारिएको नरकचतुर्देशीस्नानपाठको पुष्पिकावाक्य 


अप्रकाशित यो पुष्पिकावाक्य दण्डपाणि अर्ज्यालको सङग्रहमा रहेको नरकचतुर्दशीस्नानपाठमा लेखिएको छ। 
नकंचतुदेशीस्नानपाठः ॥ 
श्रोशाके १६५८ मासे ७ कृष्णदशम्यां लिषितं पुस्तकं समाप्तं शुभं ॥ मुरलीधर- 
स्येदं पुस्तकं ॥। 
[नरकचतुदेशीस्वानपाठ सकियो । 


श्रीशाके १६५८ (वि. सं. १७९३) भाश्विनक्ृषण दशपीमा यो पुस्तक सारिसिद्धियो । कल्याण होस्‌ । 
यो पुस्तक मुरलीधरको हो ।] 


(१८ सङख्या) 
वि. सं. १७९६ मा सारिएको वर्णकोशको पुष्पिकावाक्य 


अप्रकाशित यो पुष्पिकावाक्य दण्डपाणि अर्ज्यालको सङ्ग्रहमा रहेको वर्णकोशको ६ (क) पत्रमा लेखिएको छा 
इति श्रीइंडुमोलिविरचिते वर्णकोशे प्रथमकल्पः समाप्तं ॥। 
श्रीशाके १६६१मा ३ 


[श्रीइन्दुमौलिले बनाएको वर्णकोशमा प्रथम कल्प सिद्धियो । 
गा श्रीशाके १६६१ (वि. सं. १७९६) ज्येष्ठ ।] 


मुगलसमाद औरङ्गजबको धर्मनीति 


=नयराज पन्त 


आफ्ना साक्षात्‌ बाबुलाई थुनेर 
जेठा दाज्युलाइ पक्री गिंडेर । 
देखाई सो टाउको बाबुलाई 
छानी छानी बन्धुलाई निभाई ।॥१॥। 


यस विधिसँग आफ्नो पुष्ट पारी प्रभाव 
मुगलकुलज सस्राट्पुत्र औरङ्गजेब । 
मुसलिम बल पाई भेगण्ये अठारौँ 
शतकजनित पन्ध्ौं वर्षमा भारतेश ॥२॥ 
अठारौँ शतकजनित पन्ध्रो' वर्ष वि. सं. १७१५ । 


भरतवसुमतीमा बास गर्ने समस्त 

जन मुसलिम होऊन्‌, हुन्‌ अरू ता विनष्ट । 
यस नयतिर लागे भूप औरङ्गजेब 
अकवर-नयको ता घट्न लाग्यो प्रभाव ॥॥३॥ 


हिन्दूको नाश होओस्‌, धरणितलमहाँ ती बनून्‌ नामशेष, 
होओस्‌ हिन्दूहरूका सब सुरगृहको शोघ्ताले विनाश । 
यस्तो इच्छा भएका अतिशय बलिया भूप औरङ्गजेब 
लागे हिन्दुहरूको सबतिर कसिई नष्ट गर्न प्रभाव ॥४॥ 


हिन्दूका देवताका सदनहुरू बले ढालिए यत्रतत्र, 

हिन्दूका देवमुति प्रहरणबिधिले फोडिए यत्रतत्र । 

हिन्दूका देवमुति प्रकटित विधिले पारिए दुष्पवित्र, 
हिन्दूको तीर्थयात्रा अतिशय करले पारियो कष्टसाध्य ।।५॥ 


मेरा से तीसभन्दा अलि अधिक बिते वर्ष यस्तै कुराले पूणिमा ७५ अङ्गु|६१ 


हिन्दूले तिर्नुपर्ने विविध करहरू बढ्न लागे ऋमैलें, 

हिन्दू जागीर खाने जन मुलुकभरी घट्न लागे क्रमैले । 

हिन्दूको धमे छोडी मुसलिभ मतमा पस्न जानेहरूले 

राम्रो सम्मान पाए, मुसलिम जनता बढ्न लाग्यो क्रमैले ॥६॥ 


हिन्दूको दुदंशा भो सबतिर यसरी, रोक्न त्यो यत्न गर्थे 

क्यै हिन्दू, किन्तु ठूला मुगलनृपतिको मार ती खूप खान्थे । 
यो अत्याचार रोक्नाकन अति दरिलो शक्ति देखापरेन, 

भो आर्यावते सारा मुगल-कुनयको दुष्टताको शिकार ॥॥७॥ 


वि. सं. २०३७।५।२९।१ 


मेरा सेतीसभन्दा अलि अधिक बिते 
वर्ष यस्ते कुराले 


-नयराज पन्त 


राजा छन्‌ देवता छें नरपतिगृहमा, ती न लिन्छन्‌ न दिन्छन्‌, 
राजा छैनन्‌ प्रजाको पहुँचविषयमा, पुज्य मात्रे तिनी हुन्‌ । 
सानैमा यो सुनेथं अनुभव पछि ये गर्ने लागें ऋमैले, 
मेरा से तीसभन्दा अलि अधिक बिते वर्ष यस्ते कुराले ॥१॥ 


हर्ताकर्ता सबैका, अधिपति सबका छन्‌ महाराज खास, 

जल्ले जान्यो रिफायो उनकन, उसमा पर्छ लक्ष्मीकटाक्ष । 
साह गाहो छ किन्तु प्रभुदरपदको सामुमा पुग्नलाई, 

बाठा खोज्छन्‌ त्यसैले प्रभुवर पदमा पुग्न क्ये सुत्रलाई ॥२॥ 


६२|अख्क ७८ पूणिमा मेरा सै तोसभन्दा अलि अधिक बिते वर्ष यस्ते कुराले 


अङग्रेजी बोलन जाने अलिकति बढिया सिल्छ जागीर नानी, 
छन्‌ केही पाकशाले जनहरु, जसले पढ्दछन्‌ देववाणी । 
पुजा आजाहरूको विधिकन त्यतिले ने पुगेको छ सम्झ, 
पढ्दामा देववाणी अधिक अब यहाँ लाभ पो के हुनेछ ? ॥३॥ 


स्रेस्ता औ ठा हिसाबप्रभृतिकन पढी ओ दिई चार पास, 
नौसिन्दा भे कमाऊ दश अनि रुपियाँ एक प्रत्येक मास । 

सुब्बा होऊ कमाऊ अनि सय रुपियाँ सासिको वृत्तिबाट, 
काजी होऊ र बग्गी चढ, प्रतिमहीना वृत्ति खाऊ हजार ॥४॥ 


श्रीश्चीश्रीका पियारा अनुजसुतहरू चीफसाहेब आदि 

ठूलाठूला अनेको प्रभुवरहरु छन्‌ राज्यमा शक्तिशाली । 
बिस्तारै चाकडीले प्रभुवरहरुका एक ढोका समाऊ, 

आफू खाऊ, खुवाऊ स्वजनकन, तिमी ह्वौ रवाफी, रमाऊ ॥५॥ 


ठूला साना अनेकौ नरपतिगुहमा दान भै ने रहन्छन्‌, 
ठूलठूला दान सोळे नूपतिगुरुहरू प्राथ आफैँ सह्याछंन्‌ । 


सान्साना पारिदिन्छन्‌ निजजनकन वा चाकडीदारलाई, 
आफूमा छन्‌ कृपालु क्षितिपगुरु भने मिल्छ क्ये खानलाई ॥६॥ 


खान्थ्यो जागीर थोरे, तर पनि अहिले घूसले भो धनी त्यो, 
भन्ने चर्चा विचर्चा पनि घरघरमा प्राय भे ने रहन्थ्यो । 
मेरो भो जन्म जले, जुन मुलुकमहाँ, जातिमा, बंशमाहां, 

यस्ते यस्ता कुरा ने त्यस समय थिए जन्मभूआदिमाहाँ ॥।७॥। 


बि. सं २०४६।५।२८।४ 


पूर्णिमा (इतिहास-प्रधान त्रैमासिक पत्रिका) का. मे. अ. द. नं. १५५/२४६. 

